

ಕಾಯಕವೇ ಕೈರಾಸ



# ಸಿದ್ಧಗಂಗಾ

ಹರಿಸರ ರಕ್ಷಣೆ ನಮ್ಮೆಲ್ಲರ ಹೊಣೆ



ಸಂಪುಟ : ೫೯

ಜೂನ್ ೨೦೨೩

ಸಂಚಿಕೆ : ೦೬



ನೂತನ ಮುಖ್ಯಮಂತ್ರಿಯಾಗಿ ಶ್ರೀ ಸಿದ್ಧರಾಮಯ್ಯ ಹಾಗೂ ನೂತನ ಉಪ ಮುಖ್ಯಮಂತ್ರಿಯಾಗಿ ಶ್ರೀ ಡಿ.ಕೆ. ಶಿವಕುಮಾರ್ ಅವರು ಕರ್ನಾಟಕ ರಾಜ್ಯಪಾಲರಾದ ಶ್ರೀ ಥಾವರಚಂದ್ ಗೆಹ್ಲೋತ್ ಅವರಿಂದ ಪ್ರತಿಜ್ಞಾನ್ವಿತರಾದ ವಿಧಿ ಸ್ವೀಕರಿಸಿದರು.



ಹಾಸನ ಜಿಲ್ಲೆ, ಸಕಲೇಶಪುರ ತಾಲ್ಲೂಕಿನ ಹರಗರಹಳ್ಳಿ ಗ್ರಾಮದಲ್ಲಿ ಇತ್ತೀಚೆಗೆ ನಡೆದ ನಂದೀಶ್ವರಸ್ವಾಮಿ ಚಾತ್ರೆ ಮಹೋತ್ಸವ ಸಂದರ್ಭದಲ್ಲಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಬೊಮ್ಮನಕೆರೆ ರಸ್ತೆಯನ್ನು ಲೋಕಾರ್ಪಣೆ ಮಾಡಿದರು. ಈ ಸಂದರ್ಭದಲ್ಲಿ ಹರಗುರು ಚರಮೂರ್ತಿಗಳು, ಗಣ್ಯರು ಹಾಗೂ ಗ್ರಾಮಸ್ಥರು ಉಪಸ್ಥಿತರಿದ್ದರು.

ಚಾಮರಾಜನಗರ ಜಿಲ್ಲೆಯ ಗುಂಡ್ಲುಪೇಟೆ ತಾಲ್ಲೂಕಿನ ಪಡುಗೂರು ಗ್ರಾಮದ ಶ್ರೀ ಅಡವಿ ಮಠದ ಪೂಜ್ಯ ಶ್ರೀ ಶ್ರೀ ಶಿವಲಿಂಗೇಂದ್ರ ಸ್ವಾಮಿಗಳವರ ೬೦ನೇ ಗುರುವಂದನಾ ಮಹೋತ್ಸವ ಸಮಾರಂಭವು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರ ಸಾನ್ನಿಧ್ಯದಲ್ಲಿ, ಹರಗುರು ಚರಮೂರ್ತಿಗಳ ಉಪಸ್ಥಿತಿಯಲ್ಲಿ ನಡೆಯಿತು. ಅಧ್ಯಕ್ಷತೆ ವಹಿಸಿದ್ದ ಮೈಸೂರು ಆರಮನೆಯ ರಾಜವಂಶಸ್ಥರಾದ ಶ್ರೀ ಯದುವೀರ ಕೃಷ್ಣದತ್ತ ಚಾಮರಾಜ ಒಡೆಯರ್ ಅವರು ನುಡಿನಮನ ಸಲ್ಲಿಸುತ್ತಿರುವುದು.



ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ  
ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ  
**ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫರ್ಟ**

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1  
ದೂರವಾಣಿ : 2255883, 2257770, 2257774, 2257772 ಫ್ಯಾಕ್ಸ್ : 2255873



- ☞ ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ☞ ಪ್ರತಿ ಕೊಠಡಿಗೆ ಟ.ವಿ., ಟೆಲಿಫೋನ್ ಸಂಪರ್ಕ
- ☞ ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ☞ ಹವಾನಿಯಂತ್ರಿತ ವಿ.ಐ.ಸಿ. ರೂಂ.
- ☞ ಹವಾನಿಯಂತ್ರಿತ ಮಿನಿ ಕಾನ್ಸರೆನ್ಸ್ ಹಾಲ್
- ☞ ಶಾಶ್ವತ ವಿದ್ಯುತ್ ವ್ಯವಸ್ಥೆ
- ☞ ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ☞ ಪರಿಣಿತ ಸಿಬ್ಬಂದಿಯ ವಿನೀತ ಸೇವೆ

**ಲಿಫ್ಟ್ ಸೌಲಭ್ಯವಿದೆ**

**ಹವಾನಿಯಂತ್ರಿತ ಉಪಹಾರ ಗೃಹ**

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ

ಸಿದ್ಧಗಂಗಾ-ಜೂನ್ ೨೦೨೩ / ೧



**ಅಂತರಂಗ**



॥ ಓಂ ಶ್ರೀ ಗುರುಬಸವಲಿಂಗಾಯ ನಮಃ ॥  
ಆವಾಸ ಕಾಯಕವ ಮಾಡಿದರು ಬಸವೇಶ  
ಆವಗಂ ಶರಣರನು ಸೇವಿಪನು ಬಸವೇಶ

**ಸಿದ್ಧಗಂಗಾ**

ಸಂಪುಟ : ೫೯ ಜೂನ್ ೨೦೨೩ ಸಂಚಿಕೆ : ೦೬

**ಒಳಪುಟಗಳಲ್ಲಿ .....**

- ೨ ಸಂಪಾದಕೀಯ
- ೩ ಶ್ರೀವಾಣಿ
- ೪ ಸಿದ್ಧಲಿಂಗೇಶ್ವರ ವಚನ - ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ
- ೫ ಜಗತ್ತು ಕಂಡ ಅಪರೂಪದ ಜಂಗಮ - ಡಾ. ಆರ್. ಚೆಲುವಿ
- ೬ ಕಾರುಣ್ಯಮೂರ್ತಿ ಪರಮಪೂಜ್ಯ  
ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು - ಪಿ.ಎನ್. ಬಸವಣ್ಣ
- ೧೧ ಬಸವಣ್ಣನವರು ರೂಪಿಸಿದ ಸಮಾಜ  
- ನಾಡೋಜ ಡಾ. ಗೊ.ರು. ಚನ್ನಬಸಪ್ಪ
- ೧೫ ರಾವ್‌ಬಹದ್ದೂರ್ ಎಲೆ ಮಲ್ಲಪ್ಪಶೆಟ್ಟರು - ಎಚ್.ಎಸ್. ಸಿದ್ಧಗಂಗಪ್ಪ
- ೧೮ ಸಂಸಾರ - ಕೆ.ಸಿ. ಶಿವಪ್ಪ
- ೨೧ ವಚನಗಳಲ್ಲಿ ನಾರೀಶಕ್ತಿಯ ಚಿತ್ರಣ - ಡಾ. ವೇದಾವತಿ.ಎಸ್
- ೨೪ ಶರಣಾಂಜಲಿ : ಶ್ರೀ ಎಂ. ಸಿದ್ಧಲಿಂಗಯ್ಯನವರು ವಿಧಿವಶ
- ೨೫ ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ  
ಮತ್ತು ಸಂಶೋಧನಾ ಸಂಸ್ಥೆ - ಕಾರ್ಯಕ್ರಮಗಳ ವರದಿ
- ೨೯ ಅರೋಗ್ಯ : ಯಕ್ಯತ್ ಆರೋಗ್ಯ ಕಾಪಾಡಿ - ಡಾ. ಎಂ.ಎಸ್. ರಾಜಣ್ಣ
- ೩೧ ವರದಿ : ಬೆಂಗಳೂರು ಶಿವನಗರದ ಶ್ರೀ ಸಿದ್ಧಗಂಗಾ ಕನ್ನಡ  
ಪ್ರೌಢಶಾಲೆಯಲ್ಲಿ ೭ ವಿದ್ಯಾರ್ಥಿಗಳು NMMS ಪರೀಕ್ಷೆಯಲ್ಲಿ ಆಯ್ಕೆ

ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು  
ಸಂಸ್ಥಾಪಕ ಅಧ್ಯಕ್ಷರು

ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳು  
ಅಧ್ಯಕ್ಷರು

ಪ್ರಧಾನ ಸಂಪಾದಕರು :

ಹೆಚ್.ವಿ. ವೀರಭದ್ರಯ್ಯ

ಸಂಪಾದಕರು :

ಎಚ್.ಎಸ್. ಸಿದ್ಧಗಂಗಪ್ಪ

ಪ್ರಕಾಶಕರು :

ಕೆ.ಬಿ. ಶಿವಶಂಕರಯ್ಯ

ಪತ್ರಿಕಾ ನಿರ್ವಹಣಾ ಸಮಿತಿ :

ಎಂ. ರೇಣುಕಾರಾಧ್ಯ

ವಿ. ಸೋಮಶೇಖರಯ್ಯ

ಎನ್.ವಿ. ಸತೀಶ್‌ಕುಮಾರ್

ಪ್ರಕಾಶನ :

ಹಳೆಯ ವಿದ್ಯಾರ್ಥಿಗಳ ಸಂಘ

ಶ್ರೀ ಸಿದ್ಧಗಂಗಾ ಮಠ,

ತುಮಕೂರು ಜಿಲ್ಲೆ-೫೭೨ ೧೦೪.

ಮುದ್ರಕರು :

ಗೀತಾಂಜಲಿ ಗ್ರಾಫಿಕ್ಸ್

ಬಿ-೭೧, ಕೆ.ಎಸ್.ಎಸ್.ಐ.ಡಿ.ಸಿ. ಕೈಗಾರಿಕನಗರ  
ರಾಜಾಜಿನಗರ, ಬೆಂಗಳೂರು-೫೬೦ ೦೧೦

ವಿಳಾಸ :

“ಸಂಪಾದಕರು”

‘ಸಿದ್ಧಗಂಗಾ’ ಮಾಸಪತ್ರಿಕೆ, ಶ್ರೀ ಸಿದ್ಧಗಂಗಾ ಮಠ,

ತುಮಕೂರು ಜಿಲ್ಲೆ-೫೭೨ ೧೦೪

ದೂ: ೦೮೧೬-೨೨೮೨೩೨೨.

ಮೊ : ೯೧೪೧೦ ೩೬೩೪೫

ಚಂದಾ ಆಜೀವ ಸದಸ್ಯತ್ವ ರೂ. 1500/-  
ವಿವರ ವಾರ್ಷಿಕ ಚಂದಾ ರೂ. 250.00 ಬಿಡಿ ಪ್ರತಿ ರೂ. 20.00

email: siddhaganganews@gmail.com

ಲೇಖಕರ ಅಭಿಪ್ರಾಯಗಳು ಪತ್ರಿಕೆಯ ಅಭಿಪ್ರಾಯಗಳಲ್ಲ





## ಹಂಪಾದಕೀಯ.....

ಪರಿಸರ ರಕ್ಷಣೆ ನಮ್ಮೆಲ್ಲರ ಹೊಣೆಯಾಗಬೇಕಿದೆ. ಕಾಡು ಕಡಿದು ನಾಡು ಬೆಳೆಸುವ ಪ್ರವೃತ್ತಿ ಹೆಚ್ಚಾಗುತ್ತಿದ್ದು ಪರಿಸರದ ಮೇಲೆ ಪ್ರತಿಕೂಲ ಪರಿಣಾಮ ಬೀರುತ್ತಿದೆ. ನಾವಿಂದು ಸುಸ್ಥಿರ ಅಭಿವೃದ್ಧಿಯ ಮಾದರಿಯನ್ನು ಕಡೆಗಣಿಸಿದ ಫಲವೇ ಎಲ್ಲ ದಿಕ್ಕುಗಳಲ್ಲಿ ಪರಿಸರಕ್ಕೆ ಹಾನಿಯಾಗುತ್ತಿದೆ. ಪರಿಸರಕ್ಕೆ ಆಗುತ್ತಿರುವ ಹಾನಿಯನ್ನು ನಾವು ಅಗತ್ಯ ಹಾಗೂ ಪರಿಣಾಮಕಾರಿ ಕ್ರಮಗಳನ್ನು ಕೈಗೊಳ್ಳದಿದ್ದರೆ ಅಭಿವೃದ್ಧಿಯ ಉಳಿದ ಪ್ರಕ್ರಿಯೆಗಳು ಹೊಳೆಯಲ್ಲಿ ಹುಣಿಸೆ ಹುಳಿಯನ್ನು ಹಿಂಡಿದಂತಾಗುತ್ತದೆ. ವಾಯು, ಶಬ್ದ, ಜಲ ಇಡಬೇಕಾದ ಅನಿವಾರ್ಯತೆ ಈಗ ನಮ್ಮ ಮುಂದಿದೆ. ಸಮೀಕ್ಷೆಯೊಂದರ ಪ್ರಕಾರ ಭಾರತದಲ್ಲಿ ವಾಯುಮಾಲಿನ್ಯದಿಂದ ಉಂಟಾಗುವ ಸಾವಿನ ಪ್ರಮಾಣದಲ್ಲಿ ತೀವ್ರ ಏರಿಕೆ ಕಂಡುಬಂದಿದೆ. ಈ ಪ್ರಮಾಣ ಕಳೆದ ಎರಡು ದಶಕಗಳಲ್ಲಿ ಎರಡೂವರೆ ಪಟ್ಟು ಹೆಚ್ಚಳವಾಗಿದೆ ಎಂದು ವಿಜ್ಞಾನ ಮತ್ತು ಪರಿಸರ ಕೇಂದ್ರದ (ಸಿಎಸ್‌ಇ) ಹೊಸ ಅಧ್ಯಯನ ವರದಿ ಮಾಡಿದೆ. ವಾಯುಮಾಲಿನ್ಯದಿಂದ ಜಾಗತಿಕವಾಗಿ ೬೬.೭೦ ಲಕ್ಷ ಜನರು ಪ್ರಾಣ ಕಳೆದುಕೊಂಡಿದ್ದು, ಈ ವೈಕಿ ಭಾರತವೊಂದರಲ್ಲೇ ೧೬.೭೦ ಲಕ್ಷ ಜನರು ಸಾವನ್ನಪ್ಪಿದ್ದಾರೆ. ವರದಿಯೊಂದರ ಪ್ರಕಾರ ಭಾರತದಲ್ಲಿ ಸಂಭವಿಸುತ್ತಿರುವ ಪ್ರತಿ ನಾಲ್ಕು ಸಾವುಗಳಲ್ಲಿ ಒಂದು ಸಾವು ವಾಯುಮಾಲಿನ್ಯದಿಂದ ಸಂಭವಿಸುತ್ತಿದೆ. ಭಾರತದ ನಗರಗಳಲ್ಲಿ ವಾಯು ಗುಣಮಟ್ಟ ಸೂಚ್ಯಂಕ ಅಪಾಯದ ಗಡಿಯನ್ನು ಮೀರುತ್ತಿದೆ. ಪ್ರಸ್ತುತ ವಾಯುಮಾಲಿನ್ಯದ ಪ್ರಮಾಣವನ್ನು ಕಡಿಮೆ ಮಾಡದಿದ್ದರೆ ಮತ್ತಷ್ಟು ಸಮಸ್ಯೆ ಎದುರಿಸಬೇಕಾಗುತ್ತದೆ. ಪರಿಸರಕ್ಕೆ ಹಲವು ರೀತಿಯಲ್ಲಿ ನಷ್ಟ ಉಂಟಾಗುತ್ತಿರುವ ಮಾನವ ನಿರ್ಮಿತ ಕೃತ್ಯಗಳನ್ನು ಗಂಭೀರವಾಗಿ ಪರಿಗಣಿಸದಿದ್ದರೆ ದೊಡ್ಡಬೆಲೆಯನ್ನು ತೆರಬೇಕಾಗುತ್ತದೆ.


ಪರಿಸರ ವೈಪರೀತ್ಯದಿಂದ ತಾಪಮಾನ ಹೆಚ್ಚಳ ಇತ್ತೀಚಿನ ವರ್ಷಗಳಲ್ಲಿ ಜಾಗತಿಕವಾಗಿ ಎಲ್ಲ ದೇಶಗಳನ್ನು ಕಳವಳಕ್ಕೆ ಈಡು ಮಾಡಿದೆ. ಇದಕ್ಕೆ ಕಾರಣ ತಾಪಮಾನ ೭ ಡಿಗ್ರಿ ಸೆಲ್ಸಿಯಸ್‌ನಷ್ಟು ಹೆಚ್ಚಿದ್ದರೂ, ಅದರಿಂದ ಹಿಮಪರ್ವತಗಳು, ಸಮುದ್ರಗಳು ಹಾಗೂ ಒಟ್ಟಾರೆಯಾಗಿ ಪರಿಸರದ ಮೇಲೆ ಅನೇಕ ಬಗೆಗಳಲ್ಲಿ ಪರಿಣಾಮವಾಗಿ ಮಳೆ ಬೆಳೆ ವಿಷಯದಲ್ಲೂ ಏರುಪೇರುಗಳಾಗುತ್ತವೆ. ಇದರ ತಾಪಮಾನ ಏರಿಕೆಯ ದುಷ್ಪರಿಣಾಮಗಳು ಈಗಾಗಲೇ ಕಂಡುಬರುತ್ತಿದ್ದು ಅಕಾಲಿಕ ಮಳೆ ಹಾಗೂ ಬಿಸಿಲು ಅನುಭವಕ್ಕೆ ಬರುತ್ತಿವೆ. ಅಧ್ಯಯನವೊಂದು ಹೇಳಿರುವುದು ಕಳವಳಕಾರಿಯಾಗಿದೆ. ೨೦೭೦ರ ವೇಳೆಗೆ ಪ್ರಾಣಿ ಸಂಕುಲದಲ್ಲಿ ಸಾವಿರಾರು ಹೊಸ ವೈರಸ್‌ಗಳು ಹೊರಬರಬಹುದು. ಅವುಗಳಿಂದ ಸಾಂಕ್ರಾಮಿಕ ರೋಗಗಳುಂಟಾಗಿ ಮಾನವರಿಗೂ ಕಂಟಕವಾಗಬಹುದು. ಹಿಂದಿನ ವರ್ಷಗಳಿಗೆ ಹೋಲಿಸಿದರೆ ತಾಪಮಾನ ಹೆಚ್ಚಳ ಪ್ರಮಾಣ ಈಗ ಜಾಸ್ತಿಯಾಗಿದೆ. ಇದರಿಂದ ಉಷ್ಣಮಾರುತಗಳು ಹಾಗೂ ಕಾಡ್ಗಿಚ್ಚು ಕೂಡ ಹೆಚ್ಚಾಗಿದೆ. ಇನ್ನೊಂದೆಡೆ ಮರುಭೂಮಿ ಪ್ರಮಾಣದಲ್ಲಿ ಏರಿಕೆಯಾಗಿದೆ. ಕೈಗಾರಿಕೆಗಳಿಂದ ಹೊರಬರುವ ತ್ಯಾಜ್ಯ ಅತಿಯಾದ ನಗರೀಕರಣ, ಅರಣ್ಯ ನಾಶ, ಮಾಲಿನ್ಯಕಾರಕ ವಸ್ತುಗಳ ಅತಿಯಾದ ಬಳಕೆ, ವಾಹನಗಳಿಂದ ಹೊರಸೂಸುವ ಹೊಗೆ, ಹೀಗೆ ಬೇರೆ ಬೇರೆ ಕಾರಣಗಳಿಂದಾಗಿ ಮಾಲಿನ್ಯ ದಿನೇದಿನೇ ಹೆಚ್ಚಾಗಿದೆ.

ಪರಿಸರ ರಕ್ಷಣೆ ಸರ್ಕಾರ ಒಂದರಿಂದಲೇ ಸಾಧ್ಯವಾಗುವುದಿಲ್ಲ. ಸರ್ಕಾರದ ಜತೆಗೆ ಸಾರ್ವಜನಿಕರ ಸಹಭಾಗಿತ್ವವೂ ಅಗತ್ಯವಾಗಿದೆ. ಪರಿಸರ ರಕ್ಷಣೆ ಪ್ರತಿಯೊಬ್ಬರ ಕರ್ತವ್ಯವೆಂದು ಭಾವಿಸಿ ಕಾರ್ಯೋನ್ಮುಖರಾದಾಗ ನಿರೀಕ್ಷಿಸಿದಷ್ಟು ಆಗದಿದ್ದರೂ ಕೊಂಚ ಮಟ್ಟಿಗಾದರೂ ಸಾಕಾರವಾಗುವುದರಲ್ಲಿ ಸಂಶಯವಿಲ್ಲ. ಪರಿಸರ ರಕ್ಷಣೆ ನಿಟ್ಟಿನಲ್ಲಿ ಸರ್ಕಾರ ಈಗಾಗಲೇ ಅನೇಕ ಯೋಜನೆಗಳನ್ನು ಹಮ್ಮಿಕೊಂಡು ಕಾರ್ಯೋನ್ಮುಖವಾಗಿದ್ದರೂ ನಿರೀಕ್ಷಿಸಿದಷ್ಟು ಪ್ರಗತಿ ಕಂಡು ಬಂದಿಲ್ಲ ಎಂಬುದು ಕಟುಸತ್ಯ. ಸಾಮಾಜಿಕ ಮತ್ತು ಆರ್ಥಿಕ ಬದಲಾವಣೆ ಸಂಸ್ಥೆ ನಡೆಸಿರುವ ಅಧ್ಯಯನದ ಪ್ರಾಥಮಿಕ ವರದಿಯ ಪ್ರಕಾರ ಕಳೆದ ಐದು ವರ್ಷಗಳಲ್ಲಿ ಪ್ರಾಕೃತಿಕ ವಿಕೋಪಗಳಿಂದ ೨೫೦೦ ಕೋಟಿ ರೂ.ಗಳಷ್ಟು ಹಾನಿಯಾಗಿದೆ. ಹಸಿರೀಕರಣ ಸೇರಿದಂತೆ ಹಲವು ಕಾರ್ಯಕ್ರಮಗಳು ಯಾವುದೇ ರೀತಿಯ ಪೂರ್ವಾಗ್ರಹಿಣಿರಾಗದೆ ಅನುಷ್ಠಾನಗೊಳ್ಳುವ ನಿಟ್ಟಿನಲ್ಲಿ ಪ್ರಾಮಾಣಿಕ ಪ್ರಯತ್ನ ಇಚ್ಛಾಶಕ್ತಿಯನ್ನು ಸರ್ಕಾರ ಪ್ರದರ್ಶಿಸಬೇಕಾಗಿದೆ. ಈ ಕಾರ್ಯಕ್ರಮಗಳು ಸಾಕಾರವಾಗಲು ಸಂಘ ಸಂಸ್ಥೆಗಳ, ಸಾರ್ವಜನಿಕರ ಸಹಭಾಗಿತ್ವವೂ ಮುಖ್ಯವಾಗಿ ಬೇಕು.

\* \* \*

ನೂತನ ಸರ್ಕಾರ ಅಸ್ತಿತ್ವಕ್ಕೆ ಬಂದಿದೆ. ಸರ್ಕಾರ ಪ್ರಗತಿಪರ ಯೋಜನೆಗಳನ್ನು ಹಮ್ಮಿಕೊಂಡು ಯಶಸ್ವಿಯಾಗಿ ಅನುಷ್ಠಾನಗೊಳಿಸುವುದರ ಮೂಲಕ ತನ್ನ ಬದ್ಧತೆಯನ್ನು ಪ್ರದರ್ಶಿಸಿ ಜನರ ಆಶೋತ್ತರಗಳನ್ನು ಈಡೇರಿಸುವ ನಿಟ್ಟಿನಲ್ಲಿ ಪ್ರಾಮಾಣಿಕ ಪ್ರಯತ್ನ ಮಾಡಲಿ ಎಂದು 'ಸಿದ್ದಗಂಗಾ' ಹಾರೈಸುತ್ತದೆ.

ಸಂಪಾದಕರು



## ಶ್ರೀವಾಣಿ


### ಮನದ ಕೋಪ ತನ್ನ ಅರಿವಿನ ಕೇಡು

'ತನಗೆ ಮುನಿವರಿಗೆ ತಾ ಮುನಿಯಲೇಕಯ್ಯಾ  
ತನಗಾದ ಆಗೇನು ಅವರಿಗಾದ ಚೇಗೇನು  
ತನುವಿನ ಕೋಪ ತನ್ನ ಹಿರಿತನದ ಕೇಡು  
ಮನದ ಕೋಪ ತನ್ನ ಅರಿವಿನ ಕೇಡು  
ಮನೆಯೊಳಗಣಕಿಚ್ಚು ತನ್ನ ಮನೆಯ ಸುಟ್ಟಲ್ಲದೆ  
ನೆರೆಮನೆಯ ಸುಡುವುದೆ ಕೂಡಲಸಂಗಮದೇವ'

ಹಿಂದೆ ಕೌಶಿಕನೆಂಬ ಮುನಿಯಿದ್ದ. ಅವನು ಅರಣ್ಯದ ಒಂದು ಮರದಡಿಯಲ್ಲಿ ನಿಯತವಾಗಿ ತಪಸ್ಸು ಮಾಡುತ್ತಿದ್ದ. ಹಸಿವಾದಾಗ ಪಕ್ಕದ ಗ್ರಾಮಕ್ಕೆ ಭಿಕ್ಷಾಟನೆಗೆ ಹೋಗುತ್ತಿದ್ದ. ಹೀಗೆ ತಪಸ್ಸು ಮಾಡುತ್ತಿದ್ದಾಗ ಒಂದು ದಿನ ಮರದ ಮೇಲಿದ್ದ ಪಕ್ಷಿಯೊಂದು ಅವನ ಮೇಲೆ ಮಲ ಮೂತ್ರ ಮಾಡಿತು. ಆಗ ಆ ಮುನಿ ಎಚ್ಚರಗೊಂಡು ಕೋಪದಿಂದ ಆ ಪಕ್ಷಿಯನ್ನು ದಿಟ್ಟಿಸಿ ನೋಡಿದ. ಪಕ್ಷಿ ಸುಟ್ಟು ಹೋಗಿ ಕೆಳಗೆ ಬಿತ್ತು. ತನ್ನ ತಪಸ್ಸು ಸಿದ್ಧಿಯಾಗಿದೆ ಎಂದು ಸಂತೋಷಪಟ್ಟ. ಅಹಂಕಾರಪಟ್ಟ ನಂತರ ಸ್ನಾನ ಮಾಡಿ ಮಡಿಯುಟ್ಟು ಭಿಕ್ಷಾಟನೆಗೆ ಗ್ರಾಮಕ್ಕೆ ಹೊರಟ.

ಒಂದು ಮನೆಯ ಮುಂದೆ ನಿಂತು 'ಭವತ್ಯಿ ಭಿಕ್ಷಾಂ ದೇಹಿ' ಎಂದು ಕೂಗಿದ. ಆ ಮನೆಯೊಡತಿ ಸಾಧ್ವಿ ಪರಮಜ್ಞಾನಿ ಹೆಂಗಸು. ಆಗ ತಾನೆ ದುಡಿದು ದಣಿವಾಗಿ ಬಂದ ಪತಿಯ ಉಪಚಾರದಲ್ಲಿ ನಿರತಳಾಗಿದ್ದಳು. ಹಾಗಾಗಿ ಒಂದೆರೆಡು ನಿಮಿಷ ತಡವಾಗಿ ಭಿಕ್ಷೆ ನೀಡಲು ಬಂದಳು. 'ಅಯ್ಯಾ ಮುನಿಯೇ! ಹಾಗೆ ನೀನು ದುರುಗುಟ್ಟಿ ನೋಡಿದರೆ ನಾನೇನು ಸುಟ್ಟು ಹೋಗಲು ನಾನು ಆ ಪಕ್ಷಿಯಲ್ಲ' ಎಂದು ಸಮಾಧಾನಿಯಾಗಿ ಹೇಳಿದಳು. ಅವಳ ಮಾತನ್ನು ಕೇಳಿ ಮುನಿಗೆ ಪರಮಾಶ್ಚರ್ಯವಾಯಿತು. ಆವಾಕ್ಕಾಗಿ ಜೊತೆಗೆ ಅಹಂಕಾರವೂ ನಿರಸನವೂ ಆಯಿತು. ಆಗ 'ತಾಯೇ! ನೀನು ಪರಮಜ್ಞಾನಿಯೇ ಇರಬೇಕು. ನನ್ನದು ತಪ್ಪಾಯಿತು. ದಯವಿಟ್ಟು ನನಗೆ ಧರ್ಮದ ಮರ್ಮವನ್ನು ಅರುಹು' ಎಂದು ಬೇಡಿಕೊಂಡ. ಆಗ ಆ ತಾಯಿ 'ನನಗಿಂತಲೂ ಒಬ್ಬ ಮಹಾನ್ ಧರ್ಮಜ್ಞನಿದ್ದಾನೆ. ಇದೇ ಮಾರ್ಗದಲ್ಲಿ ಮುಂದೆ ಹೋಗು. ಅವನ ಹೆಸರು ಧರ್ಮವ್ಯಾಧ ಎಂದು. ಆತನು ಧರ್ಮರಹಸ್ಯವನ್ನು ಬಲ್ಲವನು' ಎಂದಳು. ಆಗ ಕೌಶಿಕ ಮುನಿ ಆಕೆಗೆ ನಮಸ್ಕರಿಸಿ ಹೊರಟುಬಂದ. ಧರ್ಮವ್ಯಾಧನನ್ನು ಭೇಟಿ ಮಾಡಿ ಧರ್ಮರಹಸ್ಯವನ್ನು ತಿಳಿದುಕೊಂಡ. ಮನದಕೋಪ ತನ್ನ ಅರಿವಿನ ಕೇಡು ಎಂದು ತಿಳಿದ.









ಮಹಾಸ್ವಾಮಿಗಳವರು ಯಾವಾಗಲೂ ಆಸೀನ ರಾಗುತ್ತಿರುವ ಆಸನ ಬೆತ್ತದ ಕುರ್ಚಿ- ಅದರ ಮೇಲೆ ಸೀದಾ-ಸಾದಾ, ಸಾಮಾನ್ಯರೇ ಉಪಯೋಗಿಸುವಂತಹ ಆಸನದ ವ್ಯವಸ್ಥೆಯಿದ್ದುದನ್ನು ಕಂಡೆ ! ಶ್ರೀಗಳವರು ಆಧುನಿಕ ಬಸವಣ್ಣ (ಬಸವಣ್ಣನವತಾರಿಗಳು)ನವರೆಂದು ಕರೆಯುವುದರಲ್ಲಿ ನಿಜವಿದೆ. ಏಕೆಂದರೆ ಅಣ್ಣನವರಂತೆ ಜಗತ್ತಿನ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ಆಕಾಶದಲ್ಲಿ ತೇಜೋಮಯವಾಗಿ ಕಂಗೊಳಿಸುವ ದಿವ್ಯಬೆಳಕು ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳಲ್ಲಿದೆ. ಅಲ್ಲದೆ ನಾನು ಕಂಡಂತೆ ವಿಶ್ವಮಾನವ-ವಿಶ್ವಬಂಧು-ಇವನಾರವ ಇವನಾರವನೆಂದನ್ನದೆ ಇವನಮ್ಮವ -ಇವನಮ್ಮವ ಎಂಬೋಕ್ಕಿಯಂತೆ ಬಸವಣ್ಣನವರ ದಿವ್ಯ ಮತ್ತು ಅಮೂಲ್ಯ ಸಂದೇಶವನ್ನು ನಾಡಿನ ಅದರಲ್ಲೂ ಗ್ರಾಮೀಣ ಬಂಧು ಭಗಿನಿಯರಿಗೆ ತಿಳಿಯಪಡಿಸುವ ಗ್ರಾಮಾಂತರ ಬಸವ ಜಯಂತಿಯ ಮಹಾಮಣಿಹವನ್ನು ೧೯೭೯ ರಿಂದಲೇ ಶ್ರೀಗಳವರು ನಡೆಸಿಕೊಂಡು ಬಂದಿರುವುದು ತುಂಬಾ ಶ್ಲಾಘನೀಯ. ಅವರಿಗಾಗಲೇ ನಾಡು ಹೊರ ನಾಡುಗಳಲ್ಲಿ ಅಂದರೆ ಮಹಾರಾಷ್ಟ್ರ-ಆಂಧ್ರ, ತಮಿಳುನಾಡುಗಳಲ್ಲಿ ಬಸವತತ್ತ್ವಗಳನ್ನು ಮತ್ತು ಬಸವಣ್ಣನವರ, ಅಕ್ಕಮಹಾದೇವಿ, ಸಿದ್ಧರಾಮೇಶ್ವರರ ಮುಂತಾದ ಶಿವಶರಣರನ್ನು ನಾಟಕಗಳ ಮೂಲಕ ಪ್ರಚಾರ ಮಾಡುತ್ತಿದ್ದು, ಈಗ ೯೫:೬ ಗ್ರಾಮಗಳನ್ನು ಸಂಚರಿಸಿದ್ದಾರೆ. ನಾಟಕದ ಮೂಲಕ ಬಸವತತ್ತ್ವಗಳಲ್ಲಿ ಬಸವಣ್ಣನವರು ಆಚರಿಸಿ ತೋರಿಸಿದ ಕಾಯಕ ಮತ್ತು ದಾಸೋಹ ತತ್ತ್ವಗಳೇ ಸಮರ್ಥ ಮತ್ತು ಪರಿಹಾರ ಒದಗಿಸಬಲ್ಲವು ಎಂಬುದನ್ನು ಸ್ವತಃ ಶ್ರೀಗಳವರೇ ನಿರ್ದೇಶನ ಮಾಡಿ ನಾಟಕ ಕಲಾ ತಂಡವನ್ನು ಕಟ್ಟಿ ಅವರಿಂದ ಪ್ರಯೋಗಕ್ಕೆ ತಂದದ್ದು ಸ್ತುತಿಸುವಂತಹದ್ದು.

ನಿಜಾರ್ಥದಲ್ಲಿ ನಡೆದಾಡುವ ದೇವರಾಗಿರುವ ಸಿದ್ಧಗಂಗಾ ಶ್ರೀಗಳು ಪಾದವಿಟ್ಟ ಕ್ಷೇತ್ರವು ಮತ್ತಷ್ಟು ಪಾವನ ಮತ್ತು ಸುಕ್ಷೇತ್ರವಾಗಿ ಭಕ್ತರ ಕಾಮನೆಗಳ ಪೂರೈಕೆಯ ತಾಣವಾಗಿದೆ. (ಬನಾರಸ್) ಕಾಶೀ ವಿಶ್ವನಾಥನ ದರ್ಶನವನ್ನು ಮಾಡಿಕೊಂಡ ನನಗೆ ಇದುವೇ ಮಿಗಿಲಾದ ನಿಜದ ಭೂಕೈಲಾಸದಂತಿರುವ 'ಸಿದ್ಧಗಂಗೆಯೇ ಕಾಶಿ ಕ್ಷೇತ್ರ'ವೆನಿಸಿ ಮನಕ್ಕೆ ಮುದ ನೀಡಿತೆನಗೆ. ಇಂಥ ಅಪರೂಪದ ಪುಣ್ಯಪುರುಷರ ಸಾಲಿನಲ್ಲಿ ಬಿಜಾಪುರದ

ಜ್ಞಾನಯೋಗಾಶ್ರಮದ ಸದ್ಗುರು ಪ.ಪೂ. ಶ್ರೀ ಸಿದ್ಧೇಶ್ವರ ಮಹಾಸ್ವಾಮಿಗಳೊಬ್ಬರು. ಇವರಿಬ್ಬರೂ ಪ್ರಪಂಚ ಕಂಡ ಅತ್ಯದ್ಭುತ ಜಂಗಮದ್ವಯ ರೆಂಬುದು ನನ್ನ ಭಾವನೆ.

ನಾನು ಒಂದೇ ದಿನವಿದ್ದ ಕಾರಣ ಸಿದ್ಧಗಂಗೆಯ ದರ್ಶನ ಮಾಡಿಕೊಳ್ಳುವುದಾಗಲಿಲ್ಲ. ಸಿದ್ಧಗಂಗಾ ಮಾಸಪತ್ರಿಕೆಯ ಮೂಲಕವೇ ನನಗೆ ಸುಕ್ಷೇತ್ರದ ಪರಿಚಯವಾದದ್ದು. ನನ್ನ ವೈಯಕ್ತಿಕ ಕಾರ್ಯ ಬಾಹುಳ್ಯದಲ್ಲಿ ಪದೇ ಪದೇ ಹೋಗ ಬೇಕೆಂದರೆ ಹಾರೋಗೇರಿಯಿಂದ ೯೦೦ ಕಿ.ಮೀ. ದೂರ ಬೇರೆ. ಕಾರಣ ಪತ್ರಿಕೆಯಲ್ಲಿಯೇ ಎಲ್ಲವನ್ನೂ ಕಾಣುತ್ತೇನೆ. ಮಹಾಶಿವರಾತ್ರಿಯಲ್ಲಿ ನಡೆಯುವ ಸಿದ್ಧಲಿಂಗೇಶ್ವರ ಸ್ವಾಮಿಯ ಜಾತ್ರೆಯಂಗವಾಗಿ ೧೯೬೪ರಿಂದ 'ಸಿದ್ಧಗಂಗಾ' ಪತ್ರಿಕೆಯು ಪ್ರಾರಂಭವಾಗಿದೆ. ಅದರಲ್ಲಿ ನಾನು ಕಳೆದ ವರ್ಷದಿಂದಲೂ ಲೇಖನ ಕಳಿಸುತ್ತಲಿರುವೆ. ಕರುಣೆ ನೀಡಿದ ಶ್ರೀಗಳವರ ಕರಕಮಲಸಂಜಾತರಾದ ಪರಮಪೂಜ್ಯ ಕಿರಿಯ ಶ್ರೀಗಳಾದ ಶ್ರೀ ಶ್ರೀ ಸಿದ್ಧಲಿಂಗಮಹಾಸ್ವಾಮಿಗಳು ಪ್ರಕಟಿಸಿ ನನ್ನಂಥಹವನಿಗೆ ಪ್ರೋತ್ಸಾಹ ಮತ್ತು ಆಶೀರ್ವಾದ ನೀಡುತ್ತಲಿರುವರು. ಶ್ರೀಮಠದ ಮುಖವಾಣಿಯಾದ ಈ 'ಸಿದ್ಧಗಂಗಾ' ಮಾಸಪತ್ರಿಕೆಯು ಜನರಲ್ಲಿ ಅರಿವಿನ ಜ್ಯೋತಿ ಯಾಗಿ ಬೆಳಗಲು ಸಹಕಾರಿಯಾಗಿದೆ. ಇಲ್ಲಿಯವರೆಗೆ ಹೇಳಿದಂತೆ ಜಗಜ್ಯೋತಿ ಬಸವಣ್ಣನವರ ಸಿದ್ಧಾಂತಗಳನ್ನು, ಆದರ್ಶಗಳನ್ನು ಶ್ರೀಮಠದಲ್ಲಿ ಸಾಕಾರಗೊಳಿಸಿರುವ ಶ್ರೀಗಳವರು ನಾವೆನೂ ಕಂಡರಿಯದ ೧೨ನೆಯ ಶತಮಾನದಲ್ಲಿ ಕಲ್ಯಾಣದಲ್ಲಿ ನಡೆದ ಸಾಮಾಜಿಕ, ಧಾರ್ಮಿಕ ಕ್ರಾಂತಿ ಹಾಗೂ ಕಾಯಕ ದಾಸೋಹ ವೈಭವವನ್ನು ಮತ್ತೆ ನೋಡುವ ಸೌಭಾಗ್ಯವನ್ನು ಕರುಣಿಸಿದ ದಿವ್ಯಚೇತನ ಇವರು. 'ಮಾನವ ಕುಲವೊಂದೇ ವಲಂ' ಎಂಬ ಪಂಪ ಮಹಾಕವಿಯ ಮಾತಿಗೆ ತಕ್ಕಂತೆ - ಸರ್ವಧರ್ಮ ಸಮನ್ವಯಕ್ಕೆ ಜೀವಂತ ಸಾಕ್ಷಿಯಾಗಿರುವ ಶ್ರೀಕ್ಷೇತ್ರದಲ್ಲಿ ವಿವಿಧ ಜಾತಿ, ಲಿಂಗ, ವರ್ಣ, ವರ್ಗಗಳಿಗೆ ಸೇರಿದ ೧೦,೦೦೦ಕ್ಕೂ ಹೆಚ್ಚು ವಿದ್ಯಾರ್ಥಿಗಳಿಗೆ ಉಚಿತ ವ್ಯಾಸಂಗದ ಆಶ್ರಯ ನೀಡಿದ್ದಾರೆ. ಇಲ್ಲಿರುವ ವಿದ್ಯಾರ್ಥಿಗಳು ಬಡವರಷ್ಟೇ ಅಲ್ಲದೆ ಅನಾಥ ಮಕ್ಕಳೂ ಇದ್ದಾರೆ. ಪೂರ್ವ ಪ್ರಾಥಮಿಕ ಶಾಲೆಯಿಂದ ಸ್ನಾತಕೋತ್ತರ ತರಗತಿಯವರೆಗೂ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳ ಸಂಜೆ-ಮುಂಜಾವುಗಳಲ್ಲಿ ಮಾಡುವ



ಸಾಮೂಹಿಕ ಪ್ರಾರ್ಥನೆ ಪೂಜ್ಯ ಶ್ರೀಗಳವರ ದಿವ್ಯಸಾನ್ನಿಧ್ಯದಲ್ಲಿಯೇ ನಡೆಯುತ್ತಿರುವುದನ್ನು ವೀಕ್ಷಿಸಿದೆ. ಈ ಸಾಮೂಹಿಕ ಪ್ರಾರ್ಥನಾ ದೃಶ್ಯವನ್ನು ನೋಡಲು ಕಣ್ಣುಗಳು ಪುಣ್ಯ ಮಾಡಿರಬೇಕೆನ್ನುತ್ತಾರೆ ಬಲ್ಲವರು, ವಿಚಾರವಂತರು.

"ಇದುವೇ ನಿಜವಾಗಿಯೂ ಧರ್ಮಕ್ರಾಂತಿಯ ದಿವ್ಯಕ್ಷೇತ್ರವೆನಿಸಿಕೊಂಡಿದೆ. ಇಲ್ಲಿರುವ ಮಕ್ಕಳು ಒಂದು ಜಾತಿಯವರಿಲ್ಲ. ಒಂದು ಕೋಮಿನವರಿಲ್ಲ. ಎಲ್ಲ ಜಾತಿ ಯವರೂ ಇದ್ದಾರೆ. ನಮ್ಮಲ್ಲಿ ಯಾವ ಯಾವ ಜಾತಿಗಳಿವೆಯೇ ಅವರೆಲ್ಲರೂ ಇದ್ದಾರೆ. ಇಂಥ ದೃಶ್ಯವನ್ನು ನಾನಲ್ಲಿಯೂ ನೋಡಿಯೇ ಇಲ್ಲ. ಪರಮಪೂಜ್ಯ ಡಾ|| ಶ್ರೀ ಶಿವಕುಮಾರ ಶ್ರೀಗಳವರು ನಮ್ಮ ರಾಷ್ಟ್ರಕ್ಕೆ ದಾರಿದೀಪವಾಗಿ, ಜಾತೀಯತೆ ತೊಲಗಿಸಿ ಎಲ್ಲರೂ ಒಂದಾಗಬೇಕೆಂದು ಕಾರ್ಯರೂಪಕ್ಕೆ ತಂದಿದ್ದೀರಿ ಮತ್ತು ಪಾಠ ಕಲಿಸಿದ್ದೀರಿ. ಅದು ಎಲ್ಲ ಮಠಗಳಲ್ಲಿ ಹರಡಲಿ, ಜನ ಒಂದಾಗಲಿ, ಒಂದು ರಾಷ್ಟ್ರವಾಗಲಿ, ಒಗ್ಗಟ್ಟಿನಿಂದ ಕೆಲಸ ಮಾಡ ತಕ್ಕಂತಹ ಒಂದು ರಾಷ್ಟ್ರವಾಗಲಿ ಎನ್ನುವುದನ್ನು ತಾವು ತೋರಿಸಿಕೊಟ್ಟಿದ್ದೀರಿ" ಎಂದು ಹೇಳಿದ ರಾಷ್ಟ್ರನಾಯಕ ಎಸ್. ನಿಜಲಿಂಗಪ್ಪನವರ ಮಾತು ನಿತ್ಯಸತ್ಯ.

ಇಂಥ ಪುಣ್ಯಪರಂಪರೆಯನ್ನು ಹೊಂದಿದ ಸುಕ್ಷೇತ್ರ ಸಿದ್ಧಗಂಗಾ ಮಠವು ಇಡೀ ವಿಶ್ವಕ್ಕೆ ಮಾದರಿಯಾಗಿದೆ. ಶ್ರೀಮಠದ ಸಂಸ್ಥಾಪಕರು ಶೂನ್ಯಸಿಂಹಾಸನ ಪರಂಪರೆಯ ಗೋಸಲ ಸಿದ್ಧೇಶ್ವರರಿಂದಾಗಿದೆ. ೧೪ನೆಯ ಶತಮಾನದಲ್ಲಿ ಆರಂಭವಾದ ಈ ಕ್ಷೇತ್ರದ ಚಟುವಟಿಕೆಗಳು ಪ್ರಸಿದ್ಧಿಗೆ ಬಂದುದು- ತೋಂಬದ ಸಿದ್ಧಲಿಂಗೇಶ್ವರರ ಕಾಲದಲ್ಲಿ. ಸಿದ್ಧಗಂಗಾ ಕ್ಷೇತ್ರಕ್ಕೆ ಭಕ್ತಿಯ ಭಸ್ಮಲೇಪಿಸಿ ಅನ್ನದಾಸೋಹಕ್ಕೆ ಜಾಲನೆ ನೀಡಿದವರು ಪರಮಪೂಜ್ಯ ಶ್ರೀ ಅಟವೀ ಮಹಾಸ್ವಾಮಿಗಳು. ಸಿದ್ಧಿಯ ಪುಷ್ಪ ಮುಡಿಸಿದವರು ಶ್ರೀ ಉದ್ಧಾನ ಶಿವಯೋಗಿಗಳು. ತುಮಕೂರು ಸಿದ್ಧಗಂಗಾ ಕ್ಷೇತ್ರದ ಹಿರಿಮೆ-ಗರಿಮೆಯ ಕೀರ್ತಿಯನ್ನು ರಾಷ್ಟ್ರೀಯ ಹಾಗೂ ಅಂತರಾಷ್ಟ್ರೀಯ ಮಟ್ಟಕ್ಕೇರಿಸಿದವರು ಪರಮಪೂಜ್ಯ ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಶ್ರೀ ಉದ್ಧಾನ ಶಿವಯೋಗಿಗಳವರ ಶುದ್ಧವಾದ (ನಿಷ್ಕಲ್ಮಶ) ಸಂಕಲ್ಪಕ್ಕೆ ಅನುಗುಣವಾಗಿ ಸಿದ್ಧಗಂಗಾ ಕ್ಷೇತ್ರವನ್ನು ಅನ್ನ ಮತ್ತು ಭತ್ತಿ, ಜ್ಞಾನ ಕ್ರಿಯೆಗಳ ಮಹಾಮನೆಯನ್ನಾಗಿ ರೂಪಿಸಿದ ವಿಶ್ವವಿಭೂತಿ ಚೇತನ ಪೂಜ್ಯ ಶ್ರೀಗಳವರಾಗಿದೆ. ವಿಶ್ವವೇ ಕಂಡ ಚಿಂತಾಮಣಿ,

ಪರುಷಮಣಿ, ಸರ್ವಜ್ಞ ಸ್ವಾಮಿಕುಲಕಲಶ, ಬಸವಣ್ಣನವರ ಪ್ರತಿರೂಪ, ಸಾಧು ಚಕ್ರವರ್ತಿ, ಯತಿವರೇಣ್ಯ, ದಾರ್ಶನಿಕರ ಕಣ್ಣಣಿ, ಕಾಯಕ-ದಾಸೋಹಗಳ ಸತ್ಯಾರಾಧಕ, ಅವಿರಳ ರಾಷ್ಟ್ರಚಿಂತಕ, ಮಾನವೀಯತೆಯ ಸಾಕಾರ ಮೂರ್ತಿಗೆ ಸಮಸ್ತ ಭಕ್ತಸ್ತೋಮದ ಗುರುವೆಂದನಾ ನಮನಗಳು.

ವಿಸ್ಮಯ ಜಗತ್ತಿನಲ್ಲಿ ಕಂಡ ವಿಸ್ಮಯಗಳನ್ನು ನೆನಪಿಸುತ್ತಲಿದ್ದ ಪರಮಪೂಜ್ಯರು ಅದೆಷ್ಟು ತೀಕ್ಷ್ಣ- ಸೂಕ್ಷ್ಮ ಮತಿಗಳೆಂದರೆ ಕಣ್ಣು ಸ್ಪಷ್ಟ, ಕಿವಿ ಸೂಕ್ಷ್ಮ, ಬೆನ್ನು ಬಾಗಿದ್ದರೂ ಆಸರೆಗೊಂದು ಕೋಲು ಹಿಡಿಯಲಾರರು. ೧೦೩ರ ಗಡಿ ದಾಟಿದರೂ ಹರೆಯದ ಹುಡುಗರಂತೆ ದಿನನಿತ್ಯವೂ ಶ್ರೀಮಠದಲ್ಲಿರುವ ಪ್ರತಿ ಗದ್ದುಗೆಗಳಿಗೆ, ಭೋಜನಾಲಯಕ್ಕೆ ಶಾಲಾ, ಕಾಲೇಜುಗಳಿಗೆ, ಪ್ರಾರ್ಥನಾ ಮಂದಿರಗಳಿಗೆ, ಕಛೇರಿಗೆ, ಬ್ಯಾಂಕು-ಮತ್ತಿತರ ಆಡಳಿತಾತ್ಮಕ ಚಟುವಟಿಕೆಗಳಲ್ಲಿ ಸ್ವತಃ ಭಾಗಿಯಾಗುತ್ತಾರೆ. ಬಂದ ಪತ್ರಗಳಿಗೆ ಉತ್ತರವನ್ನು ಸ್ವತಃ ಪೂಜ್ಯರೇ ಮಾಡುತ್ತಾರೆಂದರೆ ಸೋಜಿಗಲ್ಲವೇ? ಅಲ್ಲದೆ ಶ್ರೀಗಳವರ ಆಧ್ಯಾತ್ಮ ಸಾಧನೆ ಶಕ್ತಿಯಿಂದಾಗಿ ಶ್ರೀಮಠವೆಲ್ಲವೂ ಕ್ರಿಯಾಶೀಲವಾಗಿದೆ. ಯಾವಾಗಲೂ ಜಾಗೃತಾ ವಸ್ಥೆಯಲ್ಲಿರುವಂತಾಗಿದೆ. ಪೂಜ್ಯರು ದಿನದಲ್ಲಿ ಕೇವಲ ನಾಲ್ಕು ಗಂಟೆಗಳ ಕಾಲ ನಿದ್ರಿಸುತ್ತಾರೆ. ಉಳಿದಲ್ಲ ಅವಧಿ ಶ್ರೀಮಠದ ಪ್ರಗತಿಗಾಗಿ ಮೀಸಲು. ಇಂತಿವರ ಸದ್ಭಾವ ಮತ್ತು ದಿನಚರಿ ಸತ್ಕಾರ್ಯಗಳಿಂದಲೇ ಮುಂದು ವರೆಯುತ್ತಿದ್ದು ಇವೆಲ್ಲವೂ ಮಾನವ ಜನಾಂಗದ ಏಳಿಗೆಗಾಗಿಯೇ ಎಂಬುದನ್ನು ಮರೆಯುವಂತಿಲ್ಲ. ನಿತ್ಯವೂ ಹೇಳುವ ಮಾತುಗಳೆಂದರೆ 'ನಾಳೆ ಬಪ್ಪುದು ನಮಗಿಂದೇ ಬರಲಿ, ಇಂದು ಬಪ್ಪುದು ನಮಗೀಗಲೇ ಬರಲಿ' ಎಂಬಂತೆ ಎಷ್ಟೇ ದೈಹಿಕ ಆಯಾಸವಾಗಿರಲಿ, ನಿದ್ರೆಗಟ್ಟಿರಲಿ. ಅಂದಂದಿನ ಕೆಲಸಗಳನ್ನು ಅಂದೇ ಮುಗಿಸುವ ಕಾಯಕ ನಿಷ್ಠೆಯುಳ್ಳವರು. ಲೋಕವೇ ನನ್ನ ಮನೆ. ಈ ಮನೆ ಯಲ್ಲಿರುವ ಬಂಧುಗಳೇ ನನ್ನವರು ಎಂದು ಹಚ್ಚಿಕೊಂಡು, ಲೋಕ ಜೀವನದ ಸೌಂದರ್ಯಕ್ಕೆ, ಉತ್ಕರ್ಷಕ್ಕೆ ಅವಿಶ್ರಾಂತವಾಗಿ ಶ್ರಮಿಸಿದ್ದಾರೆ. ಪೂಜಾದಿ ತಪೋ ಕಾರ್ಯವನ್ನು ನಿರಂತರವಾಗಿ ಆಚರಿಸುತ್ತ ಬಂದಿದ್ದರು. 'ಯಶಸ್ವೀ ಬದುಕಿಗೆ ಆಚಾರವೇ ಮೂಲ' ಎಂಬುದು ಅವರ ದಿವ್ಯಮಂತ್ರ. ಆಡಂಬರ ಜೀವನಕ್ಕೂ, ಶ್ರೀಗಳವರಿಗೂ ಬಹುದೂರ. ಇವರು ಧೈರ್ಯಶಾಲಿಗಳು, ಕ್ಷಮಾಶೀಲರು, ಅವಿಚಾರ ಚೇತನರು, ಲೋಕೋದ್ಧಾರ



ಕ್ಕಾಗಿ ಶಿಕ್ಷಣ ಸಂಸ್ಥೆಗಳನ್ನು ತೆರೆದು ಸಹಸ್ರಾರು ಬಡ ಮಕ್ಕಳ, ಅನಾಥ ಮಕ್ಕಳ ಏಳಿಗೆಗೆ ಕಾರಣವುರೂಪರಾಗಿ ದ್ದಾರೆ. ಶ್ರೀಗಳವರ ಅಂತಃಕರಣ ಬಹು ಮೇಲ್ಬಟ್ಟದ್ದಾಗಿದೆ.

ಶ್ರೀಗಳವರು ನಿರಂತರವಾಗಿ ೧೯೩೦ರಲ್ಲಿ ಸಿದ್ಧಗಂಗಾ ಮಠದ ಪಟ್ಟಾಧಿಕಾರಿಗಳಾಗಿದ್ದುಕೊಂಡು ಇಲ್ಲಿಯ ತನಕವೂ ಹಗಲಿರುಳನ್ನದೇ ಶ್ರಮಿಸುತ್ತ ಬಂದಿರುವರು. ೮೧ ವರ್ಷಗಳ ಸೇವೆಯಿಂದಾಗಿ ಶ್ರೀಮಠವು ಭೌತಿಕವಲ್ಲದೇ ನೈತಿಕ ಶಕ್ತಿಯ ಸ್ಫೂರ್ತಿ ಇಲ್ಲಿನ ತಾಯಿ ಬೇರಾಗಿದೆ. ಸಿದ್ಧಗಂಗಾ ಮಠದಲ್ಲಿ ಶಿಕ್ಷಣ ಪಡೆದಾತ ಸುಸಂಸ್ಕೃತ ವ್ಯಕ್ತಿಯಾಗಿ ಹೊರಬರುತ್ತಿರುವುದು ಕರ್ನಾಟಕದ ಸುದೈವ. ಇದಕ್ಕೆ ರಾಷ್ಟ್ರಕವಿ ಡಾ|| ಜಿ.ಎಸ್. ಶಿವರುದ್ರಪ್ಪನವರೇ ನಿದರ್ಶನ. ಶ್ರೀಮಠದಲ್ಲಿ ಕಲಿತು ಹೊರಬಂದವರು ತನ್ನ ವ್ಯಕ್ತಿತ್ವದ ಮೂಲಕ ಉನ್ನತ ಯಶಸ್ಸು ಮತ್ತು ಉತ್ತಮ ಸಾಂಸ್ಕೃತಿಕ ಮೌಲ್ಯಗಳೊಂದಿಗೆ ಹೊರಬರುತ್ತಾರಲ್ಲದೆ ಸಮಾಜಕ್ಕೆ ಉಪಕಾರಿಯಾಗಿ ಬಾಳುತ್ತಾರೆ. ಈ ರೀತಿಯಾಗಿ 'ಶ್ರೀಮಠವು' ತನ್ನ

ಸೇವಾಕೈಂಕರ್ಯಗಳ ಮೂಲಕ ಜನಮನದಲ್ಲಿ ನೈತಿಕ ಜೀವನ ಪ್ರಾಮುಖ್ಯತೆಯನ್ನು ಆಚರಿಸಿ ತೋರಿಸುತ್ತಿರುವುದು ಇತಿಹಾಸಕ್ಕೆ ನಿದರ್ಶನವಾಗಿದೆ' ಎಂದು ಮಾಜಿ ಪ್ರಧಾನಿ ಶ್ರೀ ಅಟಲ್ ಬಿಹಾರಿ ವಾಜಪೇಯಿಯವರು ಹೇಳಿದ ಮಾತು ತುಂಬಾ ಅರ್ಥಪೂರ್ಣವಾಗಿದೆ.

ಶ್ರೀಮಠದ ಇತಿಹಾಸವು ಬೆಳಕಿನ ಯುಗ ನಿರ್ಮಾಣ ಮಾಡುವ ಕೈಂಕರ್ಯದಲ್ಲಿ ವೀರ ವೈರಾಗ್ಯ ಸಂಪನ್ನಶೀಲ ಶಿವಯೋಗಿಗಳನ್ನು ಪಡೆದಿದೆ. ಬಡವ-ಬಲ್ಲಿದರಾದಿಯಾಗಿ ಸಮಸ್ತ ಜನ ಸಮೂಹದ ಭಕ್ತಿಯ ತಾಣವಾಗಿದೆ. ಒಂದು ಪುಟ್ಟ ಭಾರತವನ್ನು ಪ್ರತಿನಿಧಿಸುವಂತಹ ಶ್ರೀಮಠ ಭಾರತೀಯ ಸಂಸ್ಕೃತಿಯ ಸಾಕಾರ ಕೇಂದ್ರವಾಗಿದೆ. ಬಸವಣ್ಣನವರು ಹೇಳಿರುವ ಸಕಲ ಜೀವಾತ್ಮರಿಗೆ ಲೇಸು ಬಯಸುವ ಶರಣ ಸಂದೇಶವನ್ನು ಸಾರ್ಥಕಗೊಳಿಸಿದೆ. ಆದುದರಿಂದ ನಾವು ನೀವೆಲ್ಲರು ಶ್ರೀ ಸಿದ್ಧಗಂಗೆಯ ಶ್ರೀಮಠದ ಸಿದ್ಧಪುರುಷರ ದರ್ಶನ ಪಡೆದು ಪುನೀತರಾಗೋಣ.

## ಶ್ರೀವಾಣಿ

### ಜೀವಚರಿತೆ

ಮನುಷ್ಯನೆಂದರೆ ಕೇವಲ ಭೌತಶರೀರವಲ್ಲ. ಆತ್ಮವನ್ನೊಡಗೂಡಿದ ಪವಿತ್ರ ದೇವಾಲಯ. ದೇಹದ ಬೆಳವಣಿಗೆ ಮುಖ್ಯ. ಕೇವಲ ದೇಹ ಬೆಳೆದರೆ ಸಾಲದು; ಆತ್ಮವಿಕಾಸವಾಗಬೇಕು ಕಾಯವಿಡು ಬಂದ ಆತ್ಮ ಬೆಳಕಾಗಬೇಕು. ಆತ್ಮದ ಆಶ್ರಯ ಸ್ಥಾನವಾದ ದೇಹ ಆತ್ಮದ ಬೆಳವಣಿಗೆಗೆ ಸಹಾಯಕವಾಗಬೇಕು. ದೇಹಕ್ಕೆ ಏಳು ಬೀಳುಗಳುಂಟು. ಬಿದ್ದುಹೋಗುವ ಕಾಯ ಕಾಯಸ್ಥವಾದ ಆತ್ಮನ ಅನುಕೂಲಕಾರಿಯಾಗಬೇಕು. ದೇಹ-ಆತ್ಮಗಳ ಸಮನ್ವಯ ಸಾರ್ಥಕ ಜೀವನ. ನಶ್ವರವೆನ್ನಬಹುದಾದೆಲ್ಲ ಅಳಿದು ಚಿರಂತನವಾದುದುಳಿಯಬೇಕಾದರೆ ಇರುವಷ್ಟು ದಿನ ಮಾನವೀಯತೆಯ ಆರಾಧನೆ ನಡೆಯಬೇಕು. ತಾತ್ವಿಕ ಜೀವನದ ಮೂಲಭೂತ ಅಗತ್ಯಗಳಾದ ಅನ್ನ, ಬಟ್ಟೆ, ವಸತಿ ಇತ್ಯಾದಿಗಳನ್ನು ಧರ್ಮಬದ್ಧವಾಗಿ ಸಂಪಾದಿಸುವ ಸಂಕಲ್ಪ ದೊಡ್ಡದು. ಧರ್ಮವೆಂದೂ ಜೀವನಕ್ಕೆ ವಿಮುಖವಾದುದಲ್ಲ. ಜನವಿರೋಧಿಯಾದುದು, ಜೀವವಿರೋಧಿಯಾದುದು ಧರ್ಮವಾಗಲಾರದು. ಮಾನವನ ಹೊರತಾಗಿ ಸೃಷ್ಟಿಯಲ್ಲಿ ಯಾವುದೂ ಧರ್ಮ ಮೀರಿ ನಡೆಯುತ್ತಿಲ್ಲ. ಅಗ್ನಿ ಸುಡುತ್ತಿದೆ, ಗಾಳಿ ಬೀಸುತ್ತಿದೆ, ನೀರು ಹರಿಯುತ್ತಿದೆ, ಗ್ರಹ ಉಪಗ್ರಹಗಳು ಕಿಂಚಿತ್ತೂ ತಪ್ಪದೆ ನಿಯಮನಿಷ್ಠವಾಗಿ ಚಲಿಸುತ್ತಿವೆ, ಹಗಲಿರುಳು ಉರುಳುತ್ತಿವೆ. ಪ್ರಾಣಿ ಪಕ್ಷಿ ಪಕ್ಷಿಗಳು ಸ್ವಕರ್ಮಶೀಲವಾಗಿವೆ. ಹೀಗಿರುವಾಗ ಮನುಷ್ಯನೇಕೆ ಅಧರ್ಮಿಯಾಗಬೇಕು? ಪ್ರಕೃತಿ ವಿರುದ್ಧವಾಗಿ ಏಕೆ ನಡೆಯಬೇಕು? "ಕ್ರಮತಃ ನಡೆವುದರಿಂದ ಕಷ್ಟಮುಂಟೆ?". ಕ್ರಮವೇಕೆ ತಪ್ಪಬೇಕು. ಅದಕ್ಕಾಗಿಯೇ ಪ್ರಕೃತಿಯಲ್ಲಿ ಋತು ಸಂಹಿತೆ ಇರುವಂತೆ ಮನುಷ್ಯನಿಗೆ ಆಚಾರ ಸಂಹಿತೆ, ನೀತಿಸಂಹಿತೆಬೇಕು. ವಿಚಾರ ಶುದ್ಧಿ ಆಚಾರ ಶುದ್ಧಿ ಗಳ ಸಮನ್ವಯ ಬರಬೇಕು.



## ನೆನಪಿನಂಗಳದಿಂದ

### ಕಾರುಣ್ಯಮೂರ್ತಿ ಪರಮಪೂಜ್ಯ

### ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು

- ಪಿ.ಎನ್. ಬಸವಣ್ಣ

"ಬಸ್ ಚಾರ್ಜ್ ದುಡ್ಡು ಇರಲಿಲ್ಲ ಬುದ್ಧಿ, ಅಲ್ಲಿಂದ ದುಡ್ಡು ಒಂಚೊಂಡು ಬರೋಕೆ ಲೇಟಾಗೊಯ್ತು" ಯಾರೋ ಒಬ್ಬ ಉತ್ತರ ಕರ್ನಾಟಕದ ಮಧ್ಯ ವಯಸ್ಸುರು ತಮ್ಮ ಕಷ್ಟವನ್ನು ಹೇಳಿಕೊಳ್ಳುತ್ತಿದ್ದರು. ಅವರೊಡನೆ ಇಬ್ಬರು ಪುಟ್ಟ ಪುಟ್ಟ ಮಕ್ಕಳು ಇದ್ದರು, ಆ ಮಕ್ಕಳನ್ನು ವಿದ್ಯಾಭ್ಯಾಸದ ಸಲುವಾಗಿ ಶ್ರೀಮಠಕ್ಕೆ ಸೇರಿಸಲು ಕರೆತಂದಿದ್ದರು.

ಆದರೆ ಅವರು ಶಾಲೆಗಳು ಶುರುವಾಗಿ ಕೆಲವು ತಿಂಗಳ ನಂತರ ಮಕ್ಕಳನ್ನು ಕರೆತಂದಿದ್ದರು.

"ಸರಿ ಮುಂದಿನ ವರ್ಷ ಕರೆದುಕೊಂಡು ಬನ್ನಿ ಸೇರಿಸಿಕೊಳ್ಳೋಣ" ಸ್ವಾಮೀಜಿಯವರು ಸೂಚಿಸಿದರು.

ಸ್ವಾಮೀಜಿಯವರ ಮಾತುಗಳನ್ನು ಕೇಳಿದ ಆ ಮಧ್ಯವಯಸ್ಸುರು "ಬುದ್ಧಿ ಈ ಮಕ್ಕಳನ್ನು ವಾಪಸು ಕರೆದುಕೊಂಡು ಹೋಗಲು ಸಹ ನನ್ನ ಬಳಿ ಬಸ್ ಚಾರ್ಜ್ ದುಡ್ಡಿಲ್ಲ. ಈ ಮಕ್ಕಳನ್ನು ಇಲ್ಲೇ ಕ್ಯಾತ್ನಂದ್ರದ ಇಡ್ಲಿ ಹೋಟೆಲಿನಲ್ಲಿ ಪಾತ್ರೆ ತೊಳೆಯೋಕೆ, ಇಲ್ಲಾ ಹಿಟ್ಟು ರುಬ್ಬಕ್ಕೆ ಬಿಟ್ಟು ಹೋಯ್ತಿನಿ. ಮುಂದಿನ ವರ್ಷ ತಮ್ಮಲ್ಲಿಗೆ ವಿದ್ಯಾಭ್ಯಾಸಕ್ಕೆ ಸೇರಿಸಿಕೊಳ್ಳಲಿ" ಎಂದು ಅವರು ತಮ್ಮ ಅಸಹಾಯಕತೆಯನ್ನು ತೋಡಿಕೊಂಡರು.

ಸ್ವಾಮೀಜಿಯವರು ಒಂದು ನಿಮಿಷ ಚಿಂತಾಕ್ರಾಂತರಾದರು. ಅವರ ಮುಖದಲ್ಲಿ ಅತ್ಯಂತ ನೋವಿನ ಗೆರೆಗಳು ಕಾಣಿಸಿದವು, ಪಕ್ಕಕ್ಕೆ ತಿರುಗಿ ಅಲ್ಲಿದ್ದವರಿಗೆ ಏನನ್ನೋ ಸೂಚಿಸಿದರು, ಮುಂದಿನದನ್ನು ಹೇಳಲೇಬೇಕಾಗಿಲ್ಲ. ಆ ಇಬ್ಬರು ಮಕ್ಕಳಿಗೆ ತತ್ಕ್ಷಣ ಶ್ರೀಮಠದಲ್ಲಿ ಪ್ರವೇಶ ದೊರಕಿತು.


ಆ ಮಧ್ಯವಯಸ್ಸಿಗೆ ದೇವರಿಂದ ವರವನ್ನು ಪಡೆದಷ್ಟು ಸಮಾಧಾನ ಕಾಣಿಸಿತು. ಅಲ್ಲಿಯೇ ನಿಂತಿದ್ದ ನನಗೆ ಆ ಮಧ್ಯವಯಸ್ಸುರು ದೇವರನ್ನೇ ಹೆದರಿಸಿ ತಮ್ಮ ಕೆಲಸ ಮಾಡಿಸಿಕೊಂಡ ಅತಿಮಾನುಷರಂತೆ ಕಾಣಿಸಿದರು. ಹೌದು ಪೂಜ್ಯ ಶ್ರೀಗಳವರ ಬಲಹೀನತೆ ಮಕ್ಕಳು...!! ಆ ಮಕ್ಕಳಿಗಾಗಿ ಅವರು ತ್ರಿವಿಧ ದಾಸೋಹಗಳನ್ನು ಮಾಡಲು ತಮ್ಮ ಜೀವನವನ್ನು ಮುಡುಪಾಗಿಟ್ಟವರು, ಅಂದಿನ ಸಿದ್ಧಗಂಗಾ ಮಠಾಧೀಶರಾದ ಪರಮಪೂಜ್ಯ ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು.

ಸಿದ್ಧಗಂಗಾಮಠ ಕನ್ನಡ ನಾಡಿನ ಪ್ರಸಿದ್ಧವಾದ ಮಠವಾಗಿದ್ದು ಅಲ್ಲಿ ಯಾವುದೇ ಜಾತಿ ಮತಗಳ ಬೇಧವಿಲ್ಲದೆ ಎಲ್ಲಾ ಜನಾಂಗದ ಮಕ್ಕಳಿಗೆ ಜ್ಞಾನ, ವಿದ್ಯೆ ಮತ್ತು ಅನ್ನ ದಾಸೋಹಗಳನ್ನು ಮಠದ ಹಿರಿಯ ಶ್ರೀಗಳಾದ ಪದ್ಧಭೂಷಣ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಸುಮಾರು ಒಂಭತ್ತು ದಶಕಗಳಿಂದ ನಡೆಸಿಕೊಂಡು ಬಂದಿದ್ದರು.

ಶ್ರೀ ಉದ್ದಾನ ಶಿವಯೋಗಿಗಳಿಂದ ದೀಕ್ಷೆಯನ್ನು ಪಡೆದು ಮಠದ ಜವಾಬ್ದಾರಿಯನ್ನು ವಹಿಸಿಕೊಂಡಾಗ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳಿಗೆ ಇನ್ನೂ ಇಪ್ಪತ್ತುಮೂರರ ವಯಸ್ಸು. ಆಗ ಮಠದಲ್ಲಿದ್ದ ಕೆಲವು ವಿದ್ಯಾರ್ಥಿಗಳು, ಖಾಲಿ ಜೋಳಿಗೆ ಮತ್ತು ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯ ಸೇವೆಯನ್ನು ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳಿಗೆ ಹಸ್ತಾಂತರಿಸಿ, ಶ್ರೀ ಶ್ರೀ ಉದ್ದಾನ ಶಿವಯೋಗಿ ಸ್ವಾಮಿಗಳು ಶಿವೈಕ್ಯರಾದರು.

ಶ್ರೀ ಉದ್ದಾನ ಶಿವಯೋಗಿ ಗದ್ದುಗೆ ಸೇರಿದ ನಂತರ ತಲೆಯ ಮೇಲೆ ಕೈ ಹೊತ್ತು ಕೂರದೆ ತಮ್ಮ ಹೆಗಲ ಮೇಲಿನ ಜೋಳಿಗೆಯೊಂದಿಗೆ ಕರ್ನಾಟಕದ ಮೂಲೆ ಮೂಲೆಯನ್ನು ಸುತ್ತಿದರು.





ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯ ಕೃಪೆ, ಶ್ರೀ ಶ್ರೀ ಉದ್ಧಾನ ಶಿವಯೋಗಿಗಳ ಆಶೀರ್ವಾದ, ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಪರಿಶ್ರಮ ಎಲ್ಲವೂ ಸೇರಿ ಸಣ್ಣದಾಗಿ ಝರಿಯಂತೆ ಹರಿದು ಬಂದು ಖಾಲಿ ಜೋಳಿಗೆ ತುಂಬಲು ಆರಂಭವಾಗಿ ಪ್ರವಾಹೋಪಾದಿಯಲ್ಲಿ ಬಂದು ಸಾಗರದಂತೆ ಬೃಹದಾಕಾರವಾಗಿ ಬೆಳೆದು ನಿಂತಿತು ಶ್ರೀಮಠ.

ಶ್ರೀ ಮಠವು ಬೆಳೆದಂತೆ ಶ್ರೀ ಶಿವಕುಮಾರ ಸ್ವಾಮಿಗಳಿಗೆ ಶ್ರೀ ಮಠದ ಆಡಳಿತದ ಕಾರ್ಯದೊತ್ತಡ, ಪೂಜಾ ಸೇವೆಗಳು, ಹೀಗೆ ಹತ್ತಾರು ಕೆಲಸ ಕಾರ್ಯಗಳಿಂದಾಗಿ ದಿನದಲ್ಲಿ ಕಡಿಮೆ ಎಂದರೂ ಇಪ್ಪತ್ತು ಗಂಟೆ ಕೆಲಸ ಮಾಡುತ್ತಿದ್ದರು.

ಮಠವು ಸದೃಢವಾದಂತೆ ಮಠದ ಮೇಲೆ ಅವಲಂಬಿತವಾದ ವಿದ್ಯಾರ್ಥಿಗಳ ಸಂಖ್ಯೆಯು ಸಹ ಏರಿತು. ವಿದ್ಯಾರ್ಥಿಗಳ ಸಂಖ್ಯೆಗೆ ಅನುಗುಣವಾಗಿ ಶಾಲಾ ಕಾಲೇಜುಗಳು, ಶಾಲಾ ಕಾಲೇಜುಗಳಿಗೆ ಶಿಕ್ಷಕರು, ವಿದ್ಯಾರ್ಥಿ ನಿಲಯಗಳು, ಜೊತೆಗೆ ಪ್ರತಿದಿನ ಸುಮಾರು ಹತ್ತುಸಾವಿರ ಮಕ್ಕಳಿಗೆ ಬೇಕಾದ ಅಡುಗೆ ಎಲ್ಲವನ್ನು ಶ್ರೀಗಳು ಸುಲಲಿತವಾಗಿ ನಡೆಸಿಕೊಂಡು ಬಂದು ನಾಡಿಗೆ ದಾರಿದೀಪವಾದರು.

ಶ್ರೀ ಮಠದ ಮೇಲ್ಪಂಕ್ತಿಯನ್ನು ಅನುಸರಿಸಿ ಕರ್ನಾಟಕದ ಹಲವು ಮಠ ಮಾನ್ಯಗಳು, ಜೊತೆಗೆ ಕರ್ನಾಟಕ ಸರ್ಕಾರವೂ ಸಹ ವಿದ್ಯಾರ್ಥಿಗಳಿಗೆ ವಿದ್ಯೆಯ ಜೊತೆ ಮಧ್ಯಾಹ್ನ ಸಮಯದ ಊಟವನ್ನು ಸಹ ಉಣಬಡಿಸುವ ಕಾರ್ಯಕ್ರಮವನ್ನು ಜಾರಿಗೆ ತಂದಿತು.

ಸುಮಾರು ಹದಿನೈದು ಇಪ್ಪತ್ತು ವರ್ಷಗಳ ಕೆಳಗೆ ಸಿದ್ಧಗಂಗಾ ಬೆಟ್ಟದ ಮೇಲಿನ ದೇವಸ್ಥಾನದ ಆವರಣದಲ್ಲಿ ದುರಸ್ತಿ ಕಾರ್ಯ ಮತ್ತು ಕಲ್ಲಿನ ಕೆಲಸದ ಪ್ರಗತಿಯನ್ನು ವೀಕ್ಷಿಸಲು ಮಧ್ಯಾಹ್ನ ಸುಮಾರು ಮೂರು ಗಂಟೆ ಸಮಯದ ಹೊತ್ತಿಗೆ ಮಠದ ಎಸ್ಟೇಟ್ ಆಫೀಸರ್ ಪೊಫೆಸರ್ ಬಿ. ಗಂಗಾಧರಯ್ಯನವರು ಸುಮ್ಮನೆ ನನ್ನನ್ನು ಜತೆಯಲ್ಲಿ ಕರೆದುಕೊಂಡು ಹೋಗಿದ್ದರು. ನಾವುಗಳು ಅಲ್ಲಿ ನಡೆಯುತ್ತಿದ್ದ ಕೆಲಸವನ್ನು ವೀಕ್ಷಿಸುತ್ತಿದ್ದಾಗ ಯಾವುದೇ ಸುಳಿವನ್ನೂ ಕೊಡದೆ ಶ್ರೀಮಠದ ಕಾರು ಬೆಟ್ಟದ ಮೇಲಕ್ಕೆ

ಬಂದಿತು. ಕಾರಿನಿಂದ ಇಳಿದ ಶ್ರೀಗಳು ಬಿರಬಿರನೆ ನಡೆದುಕೊಂಡು ಕೆಲಸ ನಡೆಯುತ್ತಿದ್ದ ಜಾಗಕ್ಕೆ ಬಂದು ನಿಂತುಕೊಂಡರು. ಅವರನ್ನು ಕಂಡ ತಕ್ಷಣ ನಾವಿಬ್ಬರೂ ಅವರ ಪಾದಗಳಿಗೆ ನಮಸ್ಕರಿಸಿದ ನಂತರ ಗಂಗಾಧರಯ್ಯ ನವರು ನಡೆಯುತ್ತಿದ್ದ ಕೆಲಸಗಳ ಬಗ್ಗೆ ಶ್ರೀಗಳವರಿಗೆ ವಿವರಣೆಯನ್ನು ನೀಡಿದರು. ಆ ನಂತರ ನಡೆಯುತ್ತಿದ್ದ ಕೆಲಸವನ್ನು ವೀಕ್ಷಿಸುತ್ತಾ ಪೂಜ್ಯರು ಸುಮಾರು ಒಂದು ಗಂಟೆಗಳ ಕಾಲ ಅಲ್ಲಿಯೇ ನಿಂತುಕೊಂಡಿದ್ದರು. ಪೂಜ್ಯರು ಅಲ್ಲಿ ನಿಂತಿದ್ದಾಗ ನಾವು ಅಲ್ಲಿಂದ ಕದಲಲು ಸಾಧ್ಯವಿರಲಿಲ್ಲ ಒಂದೇ ಜಾಗದಲ್ಲಿ ನಿಂತುಕೊಂಡಿದ್ದರಿಂದ ನನಗೆ ಕಾಲು ನೋವು ಶುರುವಾಯಿತು. ಆದರೆ ನಿಂತ ಜಾಗದಲ್ಲಿ ಅಲ್ಲಾಡದೆ ನಿಂತುಕೊಂಡು ಕೆಲಸವನ್ನು ವೀಕ್ಷಿಸುತ್ತಿದ್ದ ಪೂಜ್ಯರ ಮುಖದಲ್ಲಿ ಯಾವುದೇ ಆಯಾಸ, ನೋವು ಕಂಡುಬರಲಿಲ್ಲ. ಆಗ ದೇವರಿಗೆ ಸುಮಾರು ಎಂಬತ್ತೈದು ವರ್ಷ ವಯಸ್ಸಾಗಿತ್ತು.

### ಶ್ರೀವಾಣಿ

ಮನುಷ್ಯ ಶ್ರಮಜೀವಿಯಾಗಬೇಕು. ಕಾಯಕ ಮಾಡುವಂತವನಾಗಬೇಕು. ವೃಥಾ ಕಾಲಹಾನಿ ಮಾಡಬಾರದು. ಫಲ ಬೇಕಾದರೆ ಕಾಯಕ ಮಾಡಿ ಫಲವನ್ನು ಸ್ವೀಕಾರ ಮಾಡಬೇಕು. ಮನುಷ್ಯ ಕಾಯಕ ಜೀವಿಯಾಗಿ ತತ್ತ್ವ ನಿಷ್ಠನಾಗಿ ತನ್ನ ಕರ್ತವ್ಯ ಚೆನ್ನಾಗಿ ಮಾಡಬೇಕು. ಆಗ ತಾನಾಗಿಯೇ ಫಲ ದೊರೆಯುತ್ತದೆ.

\* \* \*

ರಾಷ್ಟ್ರ ಮುಂದುವರಿಯಬೇಕಾದರೆ ಜನರು ಕ್ರಿಯಾಶೀಲರಾಗಿ, ಕಷ್ಟಪಟ್ಟು ಕೆಲಸ ಮಾಡಬೇಕು. ದುಡಿಮೆಗೆ ಮಹತ್ತರವಾದ ಸ್ಥಾನ ಉಂಟು. ಸ್ವಾತಂತ್ರ್ಯ ಬಂದ ಮೇಲೆ ಉಂಟಾಗಿರತಕ್ಕಂತಹ ಒಂದು ತಪ್ಪು ಕಲ್ಪನೆ ಎಂದರೆ ಕಷ್ಟಪಡದೆ ಆರಾಮ ಜೀವನ. ಸುಖವಾಗಿರಬೇಕೆಂಬ ಆಕಾಂಕ್ಷೆವುಳ್ಳವರ ಸಂಖ್ಯೆ ಹೆಚ್ಚಾಗಿದೆ. ಸರ್ಕಾರವೇ ತಾನಾಗಿಯೇ ಎಲ್ಲವನ್ನೂ ಕೊಡಬೇಕು ಎಂಬ ಭಾವನೆ ಬೇರೂರಿದೆ. ಇದು ಯಾವ ರಾಷ್ಟ್ರಕ್ಕೂ ಶುಭ ಸೂಚನೆ ಅಲ್ಲ.



ಲೇಖನ

## ಬಸವಣ್ಣನವರು ರೂಪಿಸಿದ ಸಮಾಜ

- ನಾಡೋಜ ಡಾ. ಗೊ.ರು. ಚನ್ನಬಸಪ್ಪ \*

ಮನಸ್ಸಿಗೆ ಬಂದ ಬಯಕೆ, ಬಯಕೆಗೆ ತಕ್ಕ ಪೂರೈಕೆ, ಬೇಡಿದ್ದನ್ನು ನೀಡುವ ಕಲ್ಪತರು-ಕಾಮಧೇನು, ಕಣ್ಣೀರು-ಬೆವರುಗಳಿಲ್ಲದ ಆನಂದ, ಅಪರಿಮಿತವಾದ ಆಯುಸ್ಸು, ತಿಂದು ತೇಗುವಷ್ಟು ಭಕ್ಷ್ಯ ಭೋಜ್ಯ, ಕುಡಿದು ಮರೆಯುವಷ್ಟು ಸುರಾಪಾನ, ಅಪ್ಪಿ ಭೋಗಿಸುವಷ್ಟು ಅಪ್ಪರೆಯರು, ಹೊತ್ತಿನ ಗೊತ್ತಿಲ್ಲ ಕತ್ತಲೆಯ ಕಾಟವಿಲ್ಲ, ರೋಗವಿಲ್ಲದ ಯೋಗ, ಸೋಲಿಲ್ಲದ ಭೋಗ, ಅಲ್ಲಿ ಸೂರ್ಯ ತಂಪು, ಚಂದ್ರ ಬೆಚ್ಚಗೆ - ಹೀಗೆ ಸ್ವರ್ಗಸುಖದ ಬಗ್ಗೆ ಏನೇನೋ ವರ್ಣಿಸಿದರು ನಮ್ಮ ಪೌರಾಣಿಕರು. ಎಂದಿನಿಂದಲೂ ಸುಖಾಪೇಕ್ಷಿಯಾದ ಮಾನವನನ್ನು ಕೇಳಬೇಕೇ? ಈ ವರ್ಣನೆಯನ್ನು ಕೇಳಿ ಹುಚ್ಚನಾದ.

ಆದರೆ ಅದೇಲ್ಲ ಸತ್ತನಂತರ ದೊರೆಯುವ ಸುಖವಾಗಿತ್ತು. ಸಾಯುವವರೆಗೆ ಕಾಯುವುದಾದರೂ ಹೇಗೆ? ಅಥವಾ ಆ ಸ್ವರ್ಗಸುಖದ ಆಸೆಗಾಗಿ ಬೇಗೆ ಸಾಯುವುದೇ? ಬಹಳ ಯೋಚನೆ ಮಾಡಿದ ಮಾನವ. ಬುದ್ಧಿ ಜೀವಿಯಲ್ಲವೇ ಅವನು? ಸತ್ತನಂತರ ಸಿಗಬಹುದಾದ ಸ್ವರ್ಗವನ್ನು ಭೂಮಿಯ ಮೇಲೆ ಅನುಭವಿಸಲಾರದೇಕೆ ಎಂದು ಅವನಿಗನಿಸಿತು. ಅಂತೆ ಯಾವ ನೋವೂ ಇಲ್ಲದ, ಯಾವ ದುಃಖವೂ ಇಲ್ಲದ ಹರ್ಷೋದ್ಯಾನವನ್ನು ಇಲ್ಲೇ ಸೃಷ್ಟಿಸಲೆತ್ತಿಸಿದ.

ನಮಗಲ್ಲ ತಿಳಿದಂತೆ ಆದಿ ಮಾನವನ ಜೀವನ ಬೆತ್ತಲೆ ಮತ್ತು ಕೊರತೆಗಳ ಆಗರ. ತನ್ನ ಉಳಿವಿಕೆಗಾಗಿ, ಆ ಕೊರತೆಯ ಪೂರೈಕೆಗಾಗಿ ಪ್ರಚಂಡ ಹೋರಾಟ ನಡೆಸುತ್ತಲೇ ಭೂಮಿಯ ಮೇಲೆ ತನ್ನ ಬದುಕನ್ನು ಆರಂಭಿಸಿದ ಮಾನವ. ಆದರೂ ಶ್ರಮವಿಲ್ಲದೆ, ಸಮೃದ್ಧವಾಗಿ ದೊರೆಯಬಹುದಾದ 'ಸ್ವರ್ಗಸುಖ'ವೊಂದರ ಕನಸಿನ ಬೆನ್ನು ಹತ್ತಿಕೊಂಡೇ ಬಂದ. ತಾನು ಬಿತ್ತರ ಕಡೆ ಕೊಯ್ಯಲು ಅವನು ಯಾವಾಗಲೂ ಪ್ರಯತ್ನಿಸುತ್ತಲೇ ಇದ್ದಾನೆ.

ಮಾನವ ಯಾವಾಗಲೂ ದೈಹಿಕ ಶ್ರಮವನ್ನು ತಪ್ಪಿಸಿ ಕೊಳ್ಳಲು ಬಳಸಿದ್ದಾನೆ. ಸುಖಕ್ಕಾಗಿ ಇದ್ದ ಬುದ್ಧಿಯನ್ನೆಲ್ಲ ಬಳಸಿದ್ದಾನೆ. ಬುದ್ಧಿಯ ಕಸರತ್ತು ಎಷ್ಟಾದರೂ ಆಗಬಹುದು. ಹೇಗಾದರೂ ಸುಖ ದೊರೆತರೆ ಆಯಿತು. ಒಂದು ವೇಳೆ ಆ ಸುಖದ ಸಂಪಾದನೆಗೆ ಬೆವರು ಕಣ್ಣೀರುಗಳು ಅಗತ್ಯವೆನಿಸಿದರೆ ಅವು ತನ್ನವೇ ಇರಬೇಕೆಂದೇನಿಲ್ಲ. ತನ್ನ ಸುಖಕ್ಕಾಗಿ ಯಾರು ಬೆವರು ಕಣ್ಣೀರು ಹರಿಸಿದರೂ ಆದೀತು. ಅದರಿಂದ ದೊರೆಯುವ ಫಲ ತನ್ನದಾದರೆ ಸರಿ.

ಸುಖಾಪೇಕ್ಷೆಯ ಸ್ವಭಾವವೇ ಸಾಹಸ. ಆದರೆ ದೈಹಿಕ ಶ್ರಮವೊಂದನ್ನು ಬಿಟ್ಟು ಅವನು ಏನನ್ನು ಬೇಕಾದರೂ ಮಾಡಲು ಸಿದ್ಧ. ಆ ಸಾಹಸದ ಫಲವಾಗಿ ಸೃಷ್ಟಿಯಾದುದೇ ಗುಲಾಮಗಿರಿ. ಇದರಿಂದ ಒಬ್ಬರು ಅಥವಾ ಕೆಲವರು ಸುಖವಾಗಿ ಜೀವಿಸಲು ಅನೇಕರು ಬೆವರು ಹರಿಸಿ ದುಡಿದು ಮಡಿಯಬೇಕಾಯಿತು. ಬಹುತೇಕ ಎಲ್ಲ ಪ್ರರಾತನ ನಾಗರಿಕತೆಗಳೂ ಈ ಗುಲಾಮಗಿರಿಯನ್ನೇ ಆಧರಿಸಿದ್ದು, ಗುಲಾಮರು ರೊಚ್ಚಿಗೆದ್ದ ಕೂಡಲೇ ಅಥವಾ ಸುಖಾಪೇಕ್ಷೆಗಳ ವೈಭವ ವಿಲಾಸಗಳು ಶಿಥಿಲಗೊಂಡ ಕೂಡಲೇ ಛಿದ್ರಗೊಂಡಿವೆ. ಮಧ್ಯಯುಗದಲ್ಲಿ ಈ ಗುಲಾಮಗಿರಿಯ ಸ್ಥಳದಲ್ಲಿ ಬದಲಾವಣೆಯಾದ ಕಾಲಕ್ಕೆ ಹೆಚ್ಚು ಹೊಂದಿಕೊಂಡ ಜೀತಗಾರಿಕೆ ಬಂದಿತು. ಆಧುನಿಕ ಕಾಲದಲ್ಲಿ ಅದೂ ಸಹ ಹೋಗಿ ಆ ಸ್ಥಳವನ್ನು ಬಂಡವಾಳಶಾಹಿ ವರ್ಗಕ್ಕಾಗಿ ಸಂಬಳಕ್ಕೆ ದುಡಿಯುವ ಶ್ರಮಜೀವಿಗಳು ತುಂಬಿದ್ದಾರೆ.

ಈ ಎಲ್ಲ ಯುಗಗಳಲ್ಲೂ 'ಮಾನವ ಶ್ರಮ' ಅತ್ಯಂತ ಅಗತ್ಯವೆಂದರೂ ಕಷ್ಟದಾಯಕ ಎಂದು ಪರಿಗಣಿಸಲ್ಪಟ್ಟಿದೆ. ಜೀವನ ಮತ್ತು ನಾಗರಿಕತೆಗಳ ವ್ಯವಹಾರ ಸಾಧ್ಯತೆಗಾಗಿ ಅದನ್ನು ನಿರ್ವಹಿಸಲಾಗಿದೆ.

ಭಾರತದಲ್ಲಿ ನಾವು ವರ್ಣಗಳ ಆಧಾರದ ಮೇಲೆ ಒಂದು ವಿಚಿತ್ರ ಸಾಮಾಜಿಕ ಪದ್ಧತಿಯನ್ನು ಕಂಡುಹಿಡಿದೆವು. ಆರಂಭದಲ್ಲಿ ಬ್ರಾಹ್ಮಣ ಮತ್ತು ಕ್ಷತ್ರಿಯ ಎಂಬ ಎರಡು ವರ್ಣಗಳು ಮಾತ್ರ ಇದ್ದವು. ಕ್ರಮೇಣ ಅವು ನಾಲ್ಕು ಆದವು. ಮತ ಕೃತಿಗಳ ಪ್ರಕಾರ ವರ್ಣಾಶ್ರಮ ಧರ್ಮವು ಪ್ರಕೃತಿ(ಸ್ವಭಾವ) ಮತ್ತು ಪ್ರವೃತ್ತಿ(ಕರ್ಮ)ಗಳನ್ನು ಆಧರಿಸಿತ್ತು. ವಾಸ್ತವ ಜೀವನದಲ್ಲಿ ಒಬ್ಬ ವ್ಯಕ್ತಿಯ ಸ್ಥಾನಮಾನವನ್ನು ನೈತಿಕ ಮಟ್ಟದಿಂದ ನಿಷ್ಕರ್ಷೆ ಮಾಡದೆ ಆತನು ಉದ್ಯುಕ್ತನಾಗಿದ್ದ ಉದ್ಯೋಗದಿಂದ

\* ಚಾನಪದ ವಿದ್ವಾಂಸರು, # ೪೦೬, ಪ್ರಣಾಮ, 'ಎಫ್' ರಸ್ತೆ, ೨ನೇ ಘೇಸ್, ಐಡಿಯಲ್ ಹೋಮ್ಸ್ ಟೌನ್ ಶೀಪ್, ರಾಜರಾಜೇಶ್ವರಿನಗರ, ಬೆಂಗಳೂರು-೯೮







[illegible][illegible][illegible][illegible][illegible][illegible]

\* பிப்ரவரி 24 ஆம் திகதி -

ကုမ္ပဏီကြီးက နေ့စဉ် ဖုန်းဆက်နေရမည်

လောလုဆာလောနီ -

\* \* \*

[illegible][illegible][illegible][illegible]

உருவம்

[illegible][illegible][illegible]

| သညာပုဏ္ဏ ဘုရား ပုဂံဘုရား  
 နှစ်ထွန်း-ထွန်းကား ပုဏ္ဏ ပုဏ္ဏာ  
 ဝိသေသီ သမ္မာသမ္ဗုဒ္ဓ သမ္မာသမ္ဗုဒ္ဓ

[illegible]





ಈ ದೇವಾಲಯದ ಮುಂಭಾಗದಲ್ಲಿ ತೀರ್ಥದ ಬಸವ ಎಂಬ ಮತ್ತೊಂದು ಕಟ್ಟಡವಿದೆ. ಇಲ್ಲಿ ಕಲ್ಲಿನ ಸೋಪಾನಗಳಿಂದ ಅಲಂಕೃತವಾದ ದೊಡ್ಡ ಕೊಳದಲ್ಲಿ ವೃಷಭಮೂರ್ತಿಯನ್ನು ಸ್ಥಾಪಿಸಲಾಗಿದೆ. ಈ ಕೊಳದ ಸುತ್ತಮುತ್ತ ಇರುವ ಕಟ್ಟಡಗಳನ್ನು ಈ ಪುಣ್ಯಾತ್ಮರು ಕಟ್ಟಿಸಿದರು. ಈ ಕಟ್ಟಡ ನಿರ್ಮಾಣಕ್ಕೆ ಸುಮಾರು ಹತ್ತು ಸಾವಿರ ರೂ.ಗಳು ಖರ್ಚಾಗಿರಬೇಕೆಂದು ಅವರ ಸಮಕಾಲೀನರು ಅಭಿಪ್ರಾಯಪಟ್ಟಿದ್ದರೆಂದು ತಿಳಿದು ಬರುತ್ತದೆ. ಆಗಿನ ಹತ್ತು ಸಾವಿರ ರೂ.ಗಳು ಇಂದು ಅಲ್ಪವೆನಿಸಬಹುದು. ಆಗಿನ ಕಾಲಕ್ಕೆ ಅದು ದೊಡ್ಡ ಮೊತ್ತವಾಗಿತ್ತು. ಈ ಕಟ್ಟಡ ಶ್ರೀ ಮಲ್ಲೇಶ್ವರನ ಗುಡಿಗೆ ಸೇರಿದ ಕಟ್ಟಡವಾಗಿದೆ.

ತ್ಯಾಗುಣಗಳನ್ನು ವೈಗೂಡಿಸಿಕೊಂಡಿದ್ದ ಮಲ್ಲಪ್ಪಶೆಟ್ಟರು ಬೆಂಗಳೂರು - ಜಿಲ್ಲೆ ಹೊಸಕೋಟೆ ತಾಲ್ಲೂಕು ವೀರನಹಳ್ಳಿಯಲ್ಲಿ ಒಂದು ದೊಡ್ಡ ಕೆರೆಯನ್ನು ಕಟ್ಟಿಸಿದ್ದಾರೆ. ಆ ಕೆರೆಯನ್ನು ಈಗಲೂ ಎಲೆ ಮಲ್ಲಪ್ಪಶೆಟ್ಟರ ಕೆರೆ ಎಂದು ಹೇಳುತ್ತಿದ್ದಾರೆ. ೪೦-೫೦ರ ದಶಕದಲ್ಲಿ (೧೯೪೦-೧೯೫೦) ಬೆಂಗಳೂರು ನಗರದಲ್ಲಿ ನೀರಿಗೆ ತೊಂದರೆಯಾದಾಗ ಈ ಕೆರೆಯಿಂದಲೇ ನೀರನ್ನು ಸರಬರಾಜು ಮಾಡಿ ಬೆಂಗಳೂರು ನಗರದ ಲಕ್ಷಾಂತರ ಜನರಿಗೆ ಉಪಕಾರ ಮಾಡಲಾಯಿತೆಂದು ತಿಳಿದು ಬರುತ್ತದೆ.

ಬೆಂಗಳೂರಿನಲ್ಲಿರುವ ಪ್ರಸಿದ್ಧವಾದ ಶ್ರೀ ವಾಣಿ ವಿಲಾಸ ಹೆರಿಗೆ ಆಸ್ಪತ್ರೆಯ ಮೂಲ ಕಟ್ಟಡಕ್ಕೆ ದಾನಶೀಲ ರಾದ ಮಲ್ಲಪ್ಪಶೆಟ್ಟರು ೩೫ ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ಈ ಆಸ್ಪತ್ರೆಗೆ ಸಹಾಯ ನೀಡಿದ ದಾನಿಗಳ ಹೆಸರುಗಳ ಪಟ್ಟಿಯಲ್ಲಿ ಶ್ರೀ ಮಲ್ಲಪ್ಪಶೆಟ್ಟರ ಹೆಸರು ಅಗ್ರಸ್ಥಾನದಲ್ಲಿದೆ.

ಕೋಲಾರ ಜಿಲ್ಲೆಯ ಬಂಗಾರಪೇಟೆಯಲ್ಲಿ ಮಲ್ಲಪ್ಪಶೆಟ್ಟರು ಸುಮಾರು ೩೦-೪೦ ಸಾವಿರಗಳನ್ನು ವೆಚ್ಚ ಮಾಡಿ ಒಂದು ಧರ್ಮಭತ್ತವನ್ನು ಕಟ್ಟಿಸಿದ್ದಾರೆ. ಈ ಭತ್ತವು ಪರಸ್ಥಳದಿಂದ ಬರುವ ಜನರಿಗೆ ತುಂಬಾ ಸಹಾಯ ವಾಗಿದೆ. ಅಲ್ಲಿ ವೀರಶೈವ-ಲಿಂಗಾಯತ ಬಡವಿದ್ಯಾರ್ಥಿಗಳಿಗೆ ಒಂದು ಉಚಿತ ಪ್ರಸಾದ ನಿಲಯವಿದೆ.

ಇಂತಹ ಅನೇಕ ಧರ್ಮಕಾರ್ಯಗಳನ್ನು ಮಾಡಿ ಜನರ ಪ್ರೀತಿ, ಗೌರವಗಳಿಗೆ ಪಾತ್ರರಾಗಿದ್ದಾರೆ. ಆದರೆ

ಎಂದೂ ಅವರ ಹತ್ತಿರ 'ನಾನು ಮಾಡಿದೆ', 'ನಾ ಕೊಟ್ಟೆ' ಎಂಬ ಭಾವನೆ ಸುಳಿಯದಂತೆ ನೋಡಿಕೊಂಡರು. 'ಎಲ್ಲವೂ ಶಿವನಿಚ್ಛೆ' ಎಂದು ನಿರ್ಲಿಪ್ತ ಭಾವನೆಯಿಂದ ಶಿವಾರ್ಪಣೆ ಮಾಡುತ್ತಿದ್ದರು.

ಮಲ್ಲಪ್ಪಶೆಟ್ಟರು ತಮ್ಮ ಜೀವಿತ ಕಾಲದಲ್ಲಿ ಮಾಡಿದ ಮಹತ್ತರವಾದ ಕಾರ್ಯವೆಂದರೆ ಅನ್ನದಾನ. ದಾನ ದಾನಗಳಿಗಿಂತ ಅನ್ನದಾನ ಶ್ರೇಷ್ಠ ಎಂದು ನಂಬಿದ್ದರು. ಈ ಪುಣ್ಯಾತ್ಮರ ಗುಣವನ್ನು ಆಗಿನ ಕಾಲದ ಜನರು ಕಲ್ಯಾಣ ಶ್ರೀ ಬಸವಣ್ಣನವರಿಗೂ, ಬಳ್ಳಾರಿಯ ಶ್ರೀ ಸಕ್ಕರೆ ಕರಡಪ್ಪ ನವರಿಗೂ ಹೋಲಿಸುತ್ತಿದ್ದರಂತೆ. ೧೮೮೦ರ ದಶಕದಲ್ಲಿ ಕರ್ನಾಟಕದಲ್ಲಿ ಭಯಂಕರವಾದ ಬರಗಾಲ ಬಂದಿತ್ತೆಂದು ತಿಳಿದುಬರುತ್ತದೆ. ಅದನ್ನು 'ಧಾತು ಈಶ್ವರದ ದೊಡ್ಡ ಬರಗಾಲ' ಎಂದು ಜನರು ಹೇಳುತ್ತಿದ್ದರೆಂದು ಹೇಳಲಾಗುತ್ತಿದೆ. ಅಂತಹ ಕಷ್ಟಕಾಲದಲ್ಲಿ ಲಕ್ಷಾಂತರ ಜನರು ಅನ್ನವಿಲ್ಲದೆ ಸಾಯುತ್ತಿರುವುದನ್ನು ಕಂಡು ಪುಣ್ಯಾತ್ಮರಾದ ಎಲೆ ಮಲ್ಲಪ್ಪಶೆಟ್ಟರ ಮನಸ್ಸು ಕರಗಿ ಹೋಯಿತು. ಅಂತಹ ಸಂದರ್ಭದಲ್ಲಿ ಕರುಣಾಮಯಿಗಳಾದ ಮಲ್ಲಪ್ಪಶೆಟ್ಟರು ಪ್ರತಿ ದಿವಸವೂ ಲಕ್ಷಾಂತರ ಜನರಿಗೆ ಅನ್ನ ಮತ್ತು ಗಂಜಿಯ ವ್ಯವಸ್ಥೆ ಮಾಡಿ ಹಸಿವನ್ನು ತಣಿಸಿದರಲ್ಲದೆ, ಬಹುಜನರ ಪ್ರಾಣವನ್ನು ಉಳಿಸಿದರು. ಇಂತಹ ಬಿಕ್ಕಟ್ಟಿನ ಪರಿಸ್ಥಿತಿಯಲ್ಲಿ ಇವರು ತಮ್ಮ ಐಶ್ವರ್ಯವನ್ನೆಲ್ಲಾ ವೆಚ್ಚ ಮಾಡಿ ಎರಡು ವರ್ಷಗಳ ಕಾಲ ನಡೆಸಿದ ಅನ್ನದಾನೋಹವು ಶ್ಲಾಘನೀಯವಾದುದು. ಆಗ ಮಲ್ಲಪ್ಪಶೆಟ್ಟರು ತೋರಿದ ಉದಾತ್ತಗುಣವನ್ನು ಕಂಡು ಆಗಿನ ಇಂಡಿಯಾ ಸರಕಾರದವರು ಮೆಚ್ಚಿ ೧೮೭೭ನೇ ಇಸವಿ ಜನವರಿ ೧ ರಂದು, ದಾನಶೂರರಾದ ಈ ಮಹನೀಯರಿಗೆ "ರಾವ್‌ಬಹದ್ದೂರ್" ಎಂಬ ಘನವಾದ ಬಿರುದನ್ನು ಕೊಟ್ಟು ಗೌರವಿಸಿದರು.

ಮಲ್ಲಪ್ಪಶೆಟ್ಟರು ಮಾಡಿದ ಅನ್ನದಾನವನ್ನು ನೋಡಿದಾಗ ಶ್ರೀ ಸಿದ್ಧಗಂಗಾ ಮಠದಲ್ಲಿ ೧೯೬೪ರಲ್ಲಿ ನಡೆದ ಘಟನೆ ನೆನಪಿಗೆ ಬರುತ್ತದೆ. ೧೯೬೪ರಲ್ಲಿ ರಾಜ್ಯದಲ್ಲಿ ಎಂದೂ ಕಂಡರಿಯದ ಭೀಕರ ಬರಗಾಲ. ಹಣ ಕೊಟ್ಟರೂ ದವಸ ಧಾನ್ಯ ಸಿಗದ ಪರಿಸ್ಥಿತಿ. ಎಲ್ಲೆಲ್ಲಿ ನೋಡಿದರೂ ಹಾಹಾಕಾರ. ಅನ್ನವಿಲ್ಲದೆ ಜನ ಸಾಯುವ ಸ್ಥಿತಿ. ಆಗ ಸಿದ್ಧಗಂಗಾ ಮಠದ ಸುತ್ತಮುತ್ತಲ ಗ್ರಾಮದ ಜನರು ಶ್ರೀಮಠದತ್ತ ಮುಖಮಾಡಿದರು. ಕರುಣಾಮಹಿಗಳೂ, ಮಾತೃಸ್ವರೂಪರೂ ಆದ ತ್ರಿವಿಧ ದಾಸೋಹ ಪರಮಪೂಜ್ಯ



ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ಬಂದವರನ್ನು ಶ್ರೀಮಠದ ಆವರಣದಲ್ಲಿ ಸಾಲಾಗಿ ಕೂರಿಸಿ ದಾಸೋಹ ವ್ಯವಸ್ಥೆ ಮಾಡಿದುದು ಶ್ರೀಮಠದ ಇತಿಹಾಸದಲ್ಲಿ ದಾಖಲಿಸುವಂತಹದು. ಮಠದ ಹಿತ ಚಿಂತಕರಿಗೆ, ವಿದ್ಯಾರ್ಥಿಗಳಿಗೆ ತೊಂದರೆಯಾಗುವುದೋ ಎಂಬ ಚಿಂತೆ, ಕಳವಳ. ಈ ವಿಚಾರವನ್ನು ಪರಮಪೂಜ್ಯ ಶ್ರೀಗಳವರ ಗಮನಕ್ಕೆ ತಂದಾಗ ಪೂಜ್ಯರ ಕೊಟ್ಟ ಉತ್ತರ ಪರಮಪೂಜ್ಯರ ಕರುಣೆಯ ಮೇರುಸದೃಶ ವ್ಯಕ್ತಿತ್ವದ ಪರಿಚಯವಾಗುತ್ತದೆ. 'ಬಂದವರು ಅನ್ನವಿಲ್ಲದೆ ಸಾಯಬೇಕೇನು? ಕೊಡುವವನು ಸಿದ್ಧಲಿಂಗ ಇರುವಾಗ ನಮಗೆ ಯಾವ ಚಿಂತೆಯೂ ಇಲ್ಲ' ಎಂದು ಹೇಳುವುದರ ಮೂಲಕ ಸಲಹೆ ನೀಡಿದವರ ಬಾಯಿ ಮುಚ್ಚುವಂತೆ ಮಾಡಿದರು. ಆ ವರ್ಷ ಉತ್ತಮ ಮಳೆ, ಬೆಳೆಯಾಗಿ, ರೈತರು ಬೆಳೆದ ಬೆಳೆಯಲ್ಲಿ ತಾವು ಸ್ವಲ್ಪ ಭಾಗವನ್ನು ತಂದುಕೊಟ್ಟು ಬರಿದಾಗಿದ್ದ ಕಣಜವನ್ನು ತುಂಬುವಂತೆ ಮಾಡಿದರು. ಇದು ಪರಮಪೂಜ್ಯ ಶ್ರೀ ಶ್ರೀಗಳವರ ಮಾನವೀಯತೆಗೆ ಒಂದು ಉಜ್ವಲ ನಿದರ್ಶನ.

ರಾವ್‌ಬಹದ್ದೂರ್ ಎಲೆ ಮಲ್ಲಪ್ಪಶೆಟ್ಟರು ತಾವು ಹುಟ್ಟಿದ ಸಮಾಜಕ್ಕೆ, ದೇಶಕ್ಕೆ, ನಗರಕ್ಕೆ, ವಿಶಿಷ್ಟವಾದ ಅಮೂಲ್ಯ ಸೇವೆ ಸಲ್ಲಿಸಿ, ಬದುಕಿದರೆ ಹೀಗೆ ಬದುಕಬೇಕು ಎಂದು ತೋರಿಸಿಕೊಟ್ಟರಲ್ಲದೆ, ಬೇರೆಯವರಿಗೆ ಮಾರ್ಗ ದರ್ಶಕ ಹಾಗೂ ಪ್ರೇರಕಶಕ್ತಿಯಾಗಿದ್ದಾರೆ. ಸೇವೆ ಮಾಡುವುದರ ಮೂಲಕ ತಮ್ಮ ಜನ್ಮವನ್ನು ಸಾರ್ಥಕ ಪಡಿಸಿಕೊಂಡಿದ್ದಾರೆ. ಇವರು ವೀರಶೈವ ಧರ್ಮದಲ್ಲಿ

ಅಚಲವಾದ ನಿಷ್ಠೆಯುಳ್ಳವರಾಗಿದ್ದರು. ಆದರೆ ಎಲ್ಲ ಮತಬಾಂಧವವನ್ನು ಪ್ರೀತಿಯಿಂದ, ಗೌರವದಿಂದ ಕಾಣುತ್ತಿದ್ದರು. ಇವರು ವಿದ್ವಾಂಸರನ್ನು ಅತ್ಯಂತ ಗೌರವ ದಿಂದ ಸತ್ಕರಿಸುತ್ತಿದ್ದರು. ಗಮಕ ಕಲಾಕೋವಿದರಾದ ಅಭಿನವ ಕಾಳಿದಾಸ ಎಂಬ ಹೆಗ್ಗಳಿಕೆಗೆ ಪಾತ್ರರಾಗಿದ್ದ ಬಸವಪ್ಪ ಶಾಸ್ತ್ರಿಗಳನ್ನು ತಮ್ಮ ಮನೆಗೆ ಬರಮಾಡಿಕೊಂಡು ಅವರಿಂದ ಕಾವ್ಯವಾಚನ ಮಾಡಿಸಿ ಒಂದು ಸಾವಿರ ರೂಪಾಯಿಗಳ ಸಂಭಾವನೆಯನ್ನು ಕೊಟ್ಟು ಸತ್ಕರಿಸಿದ ರೆಂಬುದೇ ಸಾಕ್ಷಿಯಾಗಿದೆ.

ಬೆಂಗಳೂರು ನಗರದಲ್ಲಿ ಹಲವು ಪ್ರಾಚೀನ ದೇವಾಲಯಗಳಿದ್ದು, ಅವುಗಳಲ್ಲಿ ಪ್ರಮುಖವಾದವು ಗಳೆಂದರೆ ದೊಡ್ಡ ಬಸವೇಶ್ವರ, ಗವಿಗಂಗಾಧರೇಶ್ವರ, ಪ್ರಳಯಕಾಲದ ರುದ್ರ ದೇವಾಲಯ, ಬೆಳ್ಳಿ ಬಸವೇಶ್ವರ ದೇವಸ್ಥಾನ, ಅಲಸೂರು ಸೋಮೇಶ್ವರ ಮತ್ತು ಕಾಡುಮಲ್ಲೇಶ್ವರ ದೇವಾಲಯ. ಈ ಎಲ್ಲಾ ದೇವಾಲಯಗಳ ಅಭಿವೃದ್ಧಿಗೆ ಎಲೆ ಮಲ್ಲಪ್ಪಶೆಟ್ಟರ ನಿಷ್ಠಾಮ ಸೇವೆ ಸಂದಿದೆ. ಎಲೆ ಮಲ್ಲಪ್ಪಶೆಟ್ಟರು ಎಪ್ಪತ್ತೆರಡು ವರ್ಷಗಳ ಸಾರ್ಥಕ ಜೀವನ ನಡೆಸಿ, ೧೮೦೯ನೇ ಸರ್ವಜಿತು ಜ್ಯೇಷ್ಠ ತದಿನಿಯಂದು ಶಿವಸಾಯುಜ್ಯ ಹೊಂದಿದರು. ಅವರಿಂದು ಭೌತಿಕವಾಗಿ ನಮ್ಮ ಮುಂದೆ ಇಲ್ಲದೆ ಹೋದರೂ ಅವರು ಮಾಡಿದ ಸತ್ಕಾರ್ಯಗಳು ಬೆಂಗಳೂರು ನಗರದ ಜನರ ಹೃದಯದಲ್ಲಿ ವಿಶೇಷ ಸ್ಥಾನ ಪಡೆದಿದ್ದಾರೆ.

ಆಶೆಯನ್ನು ಕಡಿದೊಗೆ, ಕ್ಷಮೆಯನ್ನು ತಳೆ, ಸೊಕ್ಕನ್ನು ಬಿಡು, ಪಾಪಕಾರ್ಯದಲ್ಲಿ ಮನಸ್ಸು ಹಾಕಬೇಡ, ಸತ್ಯವನ್ನು ನುಡಿ, ಸಜ್ಜನರ ದಾರಿಯಲ್ಲಿ ಕ್ರಮಿಸು, ವಿದ್ವಾಂಸರ ಸೇವೆಗೈ, ಹಿರಿಯರನ್ನು ಗೌರವಿಸು, ಶತ್ರುಗಳನ್ನೂ ಮರ್ಯಾದಿಸು, ನಿನ್ನ ಗುಣಗಳನ್ನು ಮುಚ್ಚಿಡು, ಕೀರ್ತಿಯನ್ನು ಕಾಯ್ದುಕೋ, ದುಃಖಿತರಲ್ಲಿ ದಯೆದೋರು - ಇವೆಲ್ಲ ಸಜ್ಜನರ ಲಕ್ಷಣಗಳು.

- ನೀತಿಶತಕ

ಕೈಗೆ ದಾನವು ಆಭರಣ, ಸತ್ಯವನ್ನು ನುಡಿಯುವುದೇ ಕೊರಳ ಆಭರಣ. ಕಿವಿಗೆ ಶಾಸ್ತ್ರವೇ ಆಭರಣ. ಉಳಿದ ಸಾಮಾನ್ಯ ಆಭರಣಗಳನ್ನು ತೆಗೆದುಕೊಂಡು ಮಾಡುವುದೇನು?

- ಸುಭಾಷಿತಾವಲಿ

ಗಿಡಗಳು ಬೇರೆಯವರಿಗೆ ನೆರಳು ಕೊಟ್ಟು ಸ್ವತಃ ತಾವು ಬಿಸಿಲಿನಲ್ಲಿ ನಿಲ್ಲುತ್ತವೆ. ತಮ್ಮ ಹಣ್ಣುಗಳನ್ನು ಕೂಡ ಹೆರವರಿಗೆ ಕೊಡುವವು. ಸತ್ಪುರುಷರು ಈ ಗಿಡಗಳೋಪಾದಿಯಾಗಿ ಪರರ ಕಲ್ಯಾಣಕ್ಕಾಗಿ ಆತ್ಮಾರ್ಪಣೆ ಮಾಡುವರು.

- ವಿಕ್ರಮ ಚರಿತ





ತೇಖನೆ

## ಸಂಸಾರ

- ಕೆ.ಸಿ. ಶಿವಪ್ಪ, ಸಾಹಿತಿ, ಮೈಸೂರು

ಸಂಸಾರವೆಂಬುದೊಂದು ಗಾಳಿಯ ಸೊಡರು  
ಕಾಲಲಿ ಕಟ್ಟಿದ ಗುಂಡು, ಕೊರಳಲಿ ಕಟ್ಟಿದ ಬೆಂಡು,  
ತೇಲಲೀಯದು ಗುಂಡು, ಮುಳುಗಲೀಯದು ಬೆಂಡು,  
ಇಂತಪ್ಪ ಸಂಸಾರಶರಧಿಯ ದಾಂಟಿ  
ಕಾಲಾಂತಕನೆ ಕಾಯೋ, ಕೂಡಲಸಂಗಯ್ಯಾ

- ಬಸವಣ್ಣ

ಸಾಧಕ ಕೈಗೊಳ್ಳುವ ಸಾಹಸಯಾತ್ರೆಯ ವಿವಿಧ ಹಂತಗಳನ್ನು ವಚನಸಾಹಿತ್ಯ ಬಿಡಿಬಿಡಿಯಾಗಿ ವಿವರಿಸಿದೆ. ಸಂಸಾರದ ನಿಸ್ಸಾರತೆ-ನಶ್ವರತೆ ಕುರಿತು ವಚನಕಾರರು ಸುಂದರ ಸಾದೃಶ್ಯಗಳ ಮೂಲಕ ಮನಮುಟ್ಟುವ ರೀತಿಯಲ್ಲಿ ನಿರೂಪಿಸಿದ್ದಾರೆ.

ಸಂಸಾರವೆಂಬುದೊಂದು ರಾಹು. ಇದು ಯಾರನ್ನು ಯಾವಾಗ ನುಂಗುತ್ತದೋ! 'ಇದರ ಬಾಯೊಳಗಣಿಂದ ಎನ್ನ ಕಡೆಗೆ ತೆಗೆದು ಕಾಯಯ್ಯಾ' ಎಂದು ಸಿದ್ಧರಾಮ ನುಡಿದರೆ, ಇದೇ ಭಾವನೆಯನ್ನು ಬಸವಣ್ಣ 'ಕಪ್ಪೆ ಸರ್ಪನ ನೆರಳಲ್ಲಿಪ್ಪಂತೆ ಎನಗಾಯಿತ್ತಯ್ಯಾ' ಅಕಟಕಟಾ, ಸಂಸಾರ ವೃಥಾ ಹೋಯಿತ್ತಲ್ಲಾ ಇವ ತಪ್ಪಿಸಿ ಎನ್ನ ರಕ್ಷಿಸಯ್ಯಾ' ಎನ್ನುತ್ತಾನೆ. ಮನುಜರ ಅವಸ್ಥೆ ನಾಯಿಪಾಡು. ಇಲ್ಲಿ ಆರಿಗಾರೂ ಇಲ್ಲ, ಕೆಟ್ಟವಂಗೆ ಕೆಳೆಯಿಲ್ಲ. ಇದನ್ನರಿತರೂ ಮನುಷ್ಯರು ಬದುಕುವ ಬಗೆಯೇ ವಿಚಿತ್ರ. ಚೆನ್ನಬಸವಣ್ಣ ಗುಬ್ಬಿಗೆ ಈ ಪ್ರವೃತ್ತಿಯನ್ನು ಹೋಲಿಸಿ ಹೀಗೆನ್ನುತ್ತಾನೆ:

ಗುಬ್ಬಿ ಹೆರರ ಮನೆಯ ತನ್ನ ಮನೆ ಎಂಬಂತೆ  
ಧರೆ ಧನ ವನಿತೆಯರು ಎನ್ನುವರು ತನ್ನವರೆಂದು  
ಹೋರಿ ಹೋರಿ ಸಾಯುತ್ತದೆ ಜೀವ.

ಇನ್ನೊಬ್ಬರ ಮನೆಯಂಗಳದಲ್ಲಿ ಕಟ್ಟಿದ ಗೂಡನ್ನೇ ಈ ಗುಬ್ಬಿ ತನ್ನದೆಂದು ನೆನೆಯುತ್ತದೆ; ಇದೇ ತನ್ನ ತನ್ನವರೆಂದುಕೊಂಡು ಸತ್ತು ಸತ್ತು ಸುಣ್ಣವಾಗುತ್ತದೆ. ನಶ್ವರತೆಯ ಅರಿವೇ ಇದಕ್ಕಿಲ್ಲ.

ಸಂಸಾರ ಪಂಜರ

ಈ ಪ್ರಪಂಚವೊಂದು ಪಂಜರ. ಸಂಸಾರವೆಂಬುದೊಂದು ಚಕ್ರ. ಹೆಣ್ಣು ಹೊನ್ನು ಮಣ್ಣನ್ನೆ ಪ್ರಾಣವೆಂದು ನಂಬಿ, ಆ ಸುಖದ ಸೊಕ್ಕಿನಲ್ಲಿ ಸುಳಿದಾಟ. ಈ ಅನಿಸಿಕೆಯನ್ನೇ ಹೋಲುವ ಇನ್ನೊಂದು ವಚನ:

ಇಲಿಗಡುಹನೊಡ್ಡಿದಲ್ಲಿ ಇಪ್ಪಂತೆ ಎನ್ನ ಸಂಸಾರ,  
ತನು ಕೆಡವನ್ನಕ್ಕ ಮಾರಿದು.  
ಹೆರರ ಬಾಧಿಸುವುದು ತನು ಕೆಡವನ್ನಕ್ಕ ಮಾರಿದು.  
ಹೆರರ ಭಿದ್ರಿಪುದನು ಮನ ಕೆಡವನ್ನಕ್ಕ ಮಾರಿದು.

ಇಲಿ ಒಂದು ಚೂರು ರೊಟ್ಟಿಗಾಗಿ ಆಸೆಪಟ್ಟು ತನ್ನ ಅಸುನೀಗಿಕೊಳ್ಳುವಂತೆ ಮನುಜನ ಗತಿ. ಬೋನಿನಿಂದ ಹೊರಬರುವಂತಿಲ್ಲ. ಅಂಥ ಕೆಟ್ಟ ಪರಿಸ್ಥಿತಿ. ಕಪ್ಪೆ ಹಾವಿನ ನೆರಳಿನಲ್ಲಿರುವಂಥ, ಹರಕೆಗೆ ತಂದ ಕುರಿ ತೋರಣಕ್ಕೆ ಕಟ್ಟಿದ ತಳಿರ ಮೇಯುವಾಸೆಯಂಥ, ಸರ್ಪದ ಬಾಯಿಗೆ ಸಿಲುಕಿದ ಕಪ್ಪೆ ಹಾರುವ ನೋಣ. ನೋಡಿ ಆಸೆಪಡುವಂಥ ದುಸ್ಥಿತಿ ಇದು.



ಸಂಸಾರದ ಅನಿತ್ಯತೆಯನ್ನು ಹೀಗೆ ವಚನಕಾರರು ತುಂಬ ಮಾರ್ಮಿಕವಾಗಿ ಬಣ್ಣಿಸಿದ್ದಾರೆ. ಸಂಸಾರವನ್ನು ಗಾಳಿಯ ಸೊಡರಿಗೆ ಹೋಲಿಸಿ, ಸಿರಿ ಎಂಬುದೊಂದು ಸಂತೆ ಎನ್ನುತ್ತಾರೆ. ಇದನ್ನು ನಚ್ಚಿದವರಿಗೆ ಕೇಡು ತಪ್ಪದೆಂಬ ಎಚ್ಚರಿಕೆಯ ಗಂಟೆ ಬಾರಿಸುತ್ತಾರೆ.

ಸಂಸಾರವನ್ನು ಅಟ್ಟಡವಿಯೊಂದಿಗೆ ಸಮೀಕರಿಸಿ, ಅಲ್ಲಿನ ಬಳಲಿಕೆಯನ್ನು ತಿಳಿಸುವ ವಚನ ಹೀಗೆ:

ಸಂಸಾರವೆಂಬ ಮಹಾಘೋರಾರಣ್ಯದಲ್ಲಿ  
ಹೊಲಬುದಪ್ಪಿ ಬಳಲುತ್ತಿದ್ದಾರೆ ನೋಡಯ್ಯಾ  
ಇರುಳು ಹಗಲೆನ್ನದೆ ಸಂಸಾರದಲ್ಲಿ ಸಾವುತ್ತಿದ್ದಾರೆ  
ನೋಡಯ್ಯಾ

ಸಂಸಾರವೆಂಬ ಮಹಾವ್ಯಾಧಿ ಕಾಡತೊಡಗಿದಾಗ, ಮುಂದೆ ಸತ್ವಧದಲ್ಲಿ ಅಡಿಯಿಡಲು ಶಕ್ತಿ ಕುಂದುತ್ತದೆ. ಅಧಮಗುಣ ಆವರಿಸುತ್ತದೆ. ಭವದ ಕುಣಿಕೆ ಇರುವವರೆಗೆ ಭವ ಬೆನ್ನಬಿಡದು. ಆದ್ದರಿಂದ ಸ್ವತಂತ್ರ ಸಿದ್ಧಲಿಂಗ ಬೇಡುವ ಪರಿಯೆಂದರೆ-

ನೀನೇ ಶ್ರೀಗುರುವೆಂಬ ವೈದ್ಯನಾಗಿ ಬಂದು,  
ಕೃಪಾಪ್ರಸಾದವೆಂಬ ಮದ್ದು ಕೊಟ್ಟು,  
ಪಂಚಾಕ್ಷರಿಯೆಂಬ ಪಥ್ಯವನೆರೆದು,  
ಸಂಸಾರವ್ಯಾಧಿಯ ಮಾಣಿಸಯ್ಯಾ ನಿಮ್ಮ ಧರ್ಮ.

ಸಂಸಾರವೆಂಬ ಬಲೆಯಲ್ಲಿ ಸಿಲುಕಿ ಒದ್ದಾಡುವ ಮನಸ್ಸು ಹುರುಳಿಲ್ಲದ ಸಾಂಸಾರಿಕ ಬದುಕಿನ ಗೋಳನ್ನು ಕುರಿತು ಪರಿಪರಿಯಾಗಿ ಚಿಂತಿಸುತ್ತದೆ. ಈ ಚಿಂತೆಯ ಚಿತ್ರವಾದರೂ ಎಂಥದು? ಬಡತನ ಕಾಡಿದರೆ ಅನ್ನದ ಚಿಂತೆ. ಅನ್ನ ದೊರಕಿದರೆ ತೊಡಿಗೆಯ ಚಿಂತೆ. ಉಡುಪು ಸಿಕ್ಕಿದರೆ ಹೆಂಡತಿಯ ಚಿಂತೆ. ಪತ್ನಿ ತನ್ನವಳಾದರೆ ಮಕ್ಕಳ ಚಿಂತೆ. ಬದುಕು ಹಸನಾದರೆ ಕೇಡಿನ ಚಿಂತೆ. ಕೇಡು ಒದಗಿದರೆ ಮರಣದ ಚಿಂತೆ. ಹೀಗೆ ಮುಗಿಯದ ಚಿಂತೆಗಳ ಸರಮಾಲೆ. ಇಷ್ಟಾದರೂ, ಶಿವನ ಚಿಂತೆ ಇಲ್ಲವೇ ಇಲ್ಲ. ಹೀಗೇಕೆಂಬುದೇ ಅಂಬಿಗರ ಚೌಡಯ್ಯನ ಚಿಂತೆ!

ವಿಷಯ ಸುಖ-ಆಸೆ

ವಿಷಯಸುಖಕ್ಕೆ ಆತುರ ಪಡುವ ಮನುಜನೊಬ್ಬನ ದುಃಖದ ಕತೆಯನ್ನು ವಚನಕಾರನೊಬ್ಬ ಚಿಂದ ಬಗೆಯಲ್ಲಿ ಚಿತ್ರಿಸಿದ್ದಾನೆ. ಕಾಡುಗಿಚ್ಚು ಹುಲಿ ಕಾಡಾನೆಗಳಿಗೆ ಹೆದರಿ ಬೇರೆ ದಾರಿಯಿಲ್ಲದೆ ಬಾವಿಯ ಕಾಣುತ್ತಾನೆ ಒಬ್ಬತ. ತಲೆಯನೂರಿ ಬೀಳುವ ಹೊತ್ತಿನಲ್ಲಿ ಹಾವನ್ನು ಕಾಣುತ್ತಾನೆ.

ಇಲಿ ಕಡಿದ ಬಳ್ಳಿಯನ್ನು ಆಗ ಹಿಡಿದು ನಿಲ್ಲುತ್ತಾನೆ. ಜೇನುಹುಳುವೊಂದು ಮೈಯನೂರುತ್ತದೆ. ಮೂಗಿನ ತುದಿಯ ಮೇಲೆ ಮಧುವಿನ ಹನಿಯೊಂದು ಬಂದು ಬೀಳುತ್ತದೆ. ತನ್ನೆಲ್ಲ ದುಃಖದ ಪರಿವೆಯನ್ನು ಮರೆತು, ಸೈರಿಸಿಕೊಂಡು ಈತ ನಾಲಗೆಯ ತುದಿಯಲ್ಲಿ ಆ ಮಧುವಿನ ರುಚಿಯನ್ನು ಸವಿಯತೊಡಗುತ್ತಾನೆ. ಇದು ಸಂಸಾರಸುಖ, ದುಃಖದಾಗರ.

ಇನ್ನು ಆಸೆಯ ವಿಚಾರ. ಆಸೆ ಎಂಬವಳು ಆರನಾದಡೆಯೂ ತನ್ನತ್ತ ಎಳೆವಳು. ಆಸೆ ಆಮಿಷ ಮಮಕಾರದ ಸೆಳೆತ ಯಾರನ್ನು ಬಿಡದು. 'ಅಶನಕ್ಕಾಗಿ ಮಣ್ಣು ಮೆಚ್ಚಿ ವ್ಯಸನಕ್ಕಾಗಿ ಹೆಣ್ಣು ಮೆಚ್ಚಿ ಅಂಗಸುಖಕ್ಕಾಗಿ ಹೊನ್ನ ಮೆಚ್ಚಿ' ಮತಿಗೆಟ್ಟು ಮುಂದುಕಾಣದ ಪರದಾಟ ಅಷ್ಟಿಷ್ಟಲ್ಲ.

ಸಂಸಾರವೆಂಬ ಕಾನನದಲ್ಲಿ ಆಸೆಯೆಂಬ ಹುಲಿ ಬಂದು ಹಿಡಿದಿದೆ. ಇದನ್ನು ಕೊಲ್ಲುವುದು ಹೇಗೆ? ದೇವನ ಮಹಾಜ್ಞಾನ ಶಸ್ತ್ರವೊಂದೇ ಕಾಪಾಡ ಬಲ್ಲದು, ಬದುಕಿಸಬಲ್ಲದು. ಪಂಚೇಂದ್ರಿಯ ವಿಷಯ ದಿಂದಾಗುವ ತೊಂದರೆ ತುಮಲ ಅಸದಳ. ಇದೊಂದು ಹೆಮ್ಮಾರಿಯ ಬಾಯಿ. ಒಮ್ಮೆ ಈ ಮೋಹದ ಸೀರೆಯ ಸೆರೆಗೆ ಸಿಲುಕಿದರಂತೂ ಅತಿ ದಾರುಣ. ಅದು ಭಾನುವಿನ ಕಿರಣದಲ್ಲಿ ಬಾಡಿದ ಕಮಲದಂತೆ. ಗಾಳಿಗೆ ಉಲಿವ ತರಗೆಲೆಯಂತೆ. ಸಂಸಾರವೆಂಬ ಸುಂಟರಗಾಳಿ ಯಾರನ್ನಾದರೂ ಆಕಾಶಕ್ಕೆ ಎರಿಸಿ, ಮತ್ತೆ ಭೂಮಿಗೆ ಎಸೆದುಬಿಡುತ್ತದೆ.

ಫ್ರಾಣೇಂದ್ರಿಯ ವಿಷಯದಿಂದ ಸಂಪಿಗೆ ಹೂವಿನಲ್ಲಿ ಭ್ರಮರ ಕೆಟ್ಟರೆ, ರಸನೇಂದ್ರಿಯ ವಿಷಯದಿಂದ ಜಾಲಗಾರನ ಬಲೆಯಲ್ಲಿ ಮೀನು ಕೆಡುತ್ತದೆ. ನಯನೇಂದ್ರಿಯ ವಿಷಯದಿಂದ ದೀಪದ ಜ್ವಾಲೆಯಲ್ಲಿ ಪತಂಗ ಕೆಟ್ಟರೆ, ತ್ವೇಂದ್ರಿಯ ವಿಷಯದಿಂದ ಬೇಟೆಗಾರನ ಬಾಣದಲ್ಲಿ ಜಿಂಕೆ ಕೆಡುತ್ತದೆ. ಒಂದೊಂದು ವಿಷಯದಿಂದ ಒಂದೊಂದು ಪ್ರಾಣಿಗೆ ಬಂಧನ, ಆಘಾತ. ಇನ್ನು ಐದೂ ಇಂದ್ರಿಯಲಂಪಟರಾದ ಮನುಜರು ಕೆಟ್ಟು ಕಂಗೆಡುವ ಕೇಡು ವರ್ಣನಾತೀತ.

ಮಡದಿ ಮಕ್ಕಳು ದ್ರವ್ಯ ಒಡವೆ ಇವೆಲ್ಲ 'ನೀವು ಮಡಿದು ಹೋಗುವಾಗ ನಿಮ್ಮೊಡನೆ ಬಪ್ಪವೇ ಹೇಳಿರೋ!' ಎಂದು ಕೇಳುವ ವಚನಕಾರನ ಪ್ರಶ್ನೆಗೆ ಉತ್ತರವಾದರೂ ಎಲ್ಲಿದೆ?





ಈ ಸಂಸಾರದಂದುಕ್ಕೆ ಕಾರಣವಾದ ಈ ದುಃಖನಿವಾರಣೆಗೆ ಹಿತನುಡಿ ಎಂದರೆ:

ಹೊನ್ನು ಹೆಣ್ಣು ಮಣ್ಣಿಗೆರಗದ ಬಾಳು.  
ಸಕಲ ವಿಷಯದ ದಾಳಿಗೆ ಸಿಲುಕದ ಬಾಳು.  
ಇದಲ್ಲದೆ ಗತಿಗೆಟು, ಧಾತುಗೆಟ್ಟು,  
ವೃಥಾ ಬೋಕಾದ ಬಾಳು  
ಲೋಕದ ಗೋಳಲ್ಲವೆ ಹೇಳಾ.  
ಮಾಯಾವಿಲಾಸ.

ಮಾಯಾಲೋಕದ ಗತಿವಿಧಿಯೇ ವಿಚಿತ್ರ. ಹುಸಿಯ ಆಶೆಯನ್ನು ಹಿಡಿದು ನಡೆವ ಮಾನವರನ್ನು ಮಾಯೆ ದೆಸೆದೇಸೆಗೆ ಎಳೆದು ಕುಸಿದು ಬೀಳಿಸುತ್ತದೆ; ಕೆಡವಿ ಅಟ್ಟಹಾಸಗೈಯುತ್ತದೆ. 'ಮಾಯಾಮಂಜರ ಕೊಲುವಡೆ ಓ ಗಿಣಿಯೆ, ನಿನ್ನ ಹಂಜರ ಕಾವುದೆ?' ಮನುಜ ತಾನೊಂದ ನೆನೆದರೆ, ಮಾಯೆ ತಾನೊಂದ ನೆನೆಯುತ್ತದೆ. ಬಳಲಿಸಿ ಕಾಡುತ್ತದೆ, ಮುಂಗಡಿಸಿ ಪಥಭ್ರಷ್ಟನನ್ನಾಗಿ ಮಾಡುತ್ತದೆ. ಈ ಮಾಯೆಯೆಂಬ ರಾಕ್ಷಸಿಯ ಬಲೆಯಲ್ಲಿ ಸಿಲುಕಿದರೆ, ಸ್ಥಿರತೆ ಮುಗ್ಗರಿಸಿದಂತೆ. ಅದು 'ಪಂಕದಲ್ಲಿ ಬಿದ್ದ ಪಶುವಿನಂತೆ, ಕಿರಾತನ ಕೈಯ ಮೃಗದಂತೆ, ಗರುಡನ ಮುಂದಿನ ಸರ್ಪದಂತೆ, ಸಿಂಹದ ಮುಂದಣ ಕರಿಯಂತೆ, ದೀಪದ ಮುಂದಣ ಪತಂಗದಂತೆ.'

ಸಿದ್ಧರಾಮನ ದೃಷ್ಟಿಯಲ್ಲಿ ಯಾವುದು ಮಾಯೆ?  
ಯೋಗಿಗೆ ಕೋಪವೆ ಮಾಯೆ;  
ರೋಗಿಗೆ ಅಪಘ್ನವೆ ಮಾಯೆ;  
ಜ್ಞಾನಿಗೆ ಮಿಥ್ಯವೆ ಮಾಯೆ  
ಅರಿದನೆಂಬವಿಗೆ ನಾನು-ನೀನೆಂಬುದೆ ಮಾಯೆ.

ಮಾಯೆ ಕಾಡುವ ವಿಧಾನವಾದರೂ ಹೇಗೆ? ಅಕ್ಕ ಹೇಳುವಂತೆ - ಕಾಯಕ್ಕೆ ಅದು ನೆಳಲು; ಪ್ರಾಣಕ್ಕೆ ಮನಸ್ಸು; ಮನಸ್ಸಿಗೆ ನೆನಹು; ನೆನಹಿಗೆ ಅರಿವು; ಅರಿವಿಗೆ ಮರಹು. ಪುರುಷನ ಮುಂದೆ ಸ್ತ್ರೀಯಾಗಿ, ಸ್ತ್ರೀ ಮುಂದೆ ಪುರುಷನಾಗಿ ಈ ಅಭಿಮಾನ ಕಾಡುತ್ತದೆ. ಯೋಗಿಗೆ ಯೋಗಿಣಿಯಾಗಿ, ಸವಣನಿಗೆ ಸವಣಿಯಾಗಿ, ಯತಿಗೆ ಪರಾಕಿಯಾಗಿ ಬೆಂಬತ್ತಿ ಬರುತ್ತದೆ. ಹೀಗೆ, 'ಜಗದ ಜಂಗುಳಿಗೆ ಬೆಂಗೋಲನೆತ್ತಿ ಕಾಡಿತ್ತು ಮಾಯೆ'. ಆದರೆ, 'ಚೆನ್ನಮಲ್ಲಿಕಾರ್ಜುನನೊಲಿದ ಶರಣಂಗೆ ಮಾಯೆಯಿಲ್ಲ, ಮರಹಿಲ್ಲ, ಅಭಿಮಾನವೂ ಇಲ್ಲ'.

'ಎಳ್ಳಿಗೆ ಎಣ್ಣೆಯಾಗಿ, ಮುಳ್ಳಿಗೆ ಮೊನೆಯಾಗಿ, ಹೂವಿಗೆ ಗಂಧವಾಗಿ, ಅವರವರಂಗದಲ್ಲಿ ಹಿಂಗದ.

ಪ್ರತಿರೂಪಾಗಿ ಸಂದಿಲ್ಲದೆ ಕಾಡುತ್ತಿದ್ದಾಳೆ ಮಾಯೆ'. 'ಮಣ್ಣೆಂಬುದು ದೇಹ, ಹೊನ್ನೆಂಬುದು ಕಾಂಕ್ಷೆ, ಹೆಣ್ಣೆಂಬುದು ಸಕಲ ಸುಖಭೋಗಂಗಳು'. ಕಾಮ ಕ್ರೋಧಾದಿ ಅರಿಷಡ್ವರ್ಗಗಳನ್ನು ಬಳಸಿಕೊಂಡು ಮಾಯೆಯೆಂಬ ರಕ್ಷಸಿ 'ಸಕಲ ಪ್ರಾಣಿಗಳ ಸಾರವ ಹೀರಿ ಹಿಪ್ಪೆಯ ಮಾಡಿ ಉಃಫೆಂದು ಊದುತ್ತಿದ್ದಾಳೆ'. ಆಸೆಯೆಂಬುದು ಯಾರಾರನ್ನು ಕೆಡಿಸದೆಯ್ಯಾ? ಈ ಮೂರಾಸೆಗೆ ಆಸೆಗೈದು ಮಡಿದವರು ಕೋಟಿಕೋಟಿ. ಆದ್ದರಿಂದ ಸ್ವತಂತ್ರ ಸಿದ್ಧಲಿಂಗನ ಮೊರೆಯೆಂದರೆ-

ಈ ಪರಿಯ ಬಾಧೆಯಲ್ಲಿ ಬಳಲುತ್ತಿದೆ ಜಗವೆಲ್ಲ.  
ನಿನ್ನವರನು ಈ ಮಾಯಾಸಂಸಾರದ ಬಾಧೆಯಲ್ಲಿ  
ಬಳಲದಂತೆ ಮಾಡಯ್ಯ.

ಲೌಕಿಕ ಸುಖಗಳಿಂದಾಗುವ ದುರವಸ್ಥೆ, ಸಂಸಾರ ಸುಳಿಯ ಚಿಂತಕಾರಕ ಕಳವಳ, ಮಾಯಾವಿಲಾಸ, ಬದುಕಿನ ನಶ್ವರತೆ ಮುಂತಾದ ಸಂಗತಿಗಳನ್ನು ಶರಣರು 'ಸಂಸಾರಹೇಯಸ್ಥ' ಎಂಬ ಅಡಿಯಲ್ಲಿ ವಿವೇಚಿಸಿದ್ದಾರೆ. ಈ ಬಗೆಯ ತಳಮಳ ತಲ್ಲಣ ಸೂಸುವ ವಚನಗಳು ಮನಸ್ಸಿನ ಚಂಚಲತೆಯತ್ತ ಬೆಳಕು ಬೀರುತ್ತವೆ. ತದನಂತರ ಶರಣಾಗತಿಯತ್ತ ಮನವಾಲುವ ಹಂಬಲದ ಬಗೆಯನ್ನು ಚಿತ್ರಿಸುತ್ತವೆ.

ಸಂಸಾರಚಕ್ರದಲ್ಲಿ ಸಿಲುಕಿ ತೊಳಲುತ್ತಿರುವವರಿಗೆ ಸ್ವರೂಪಜ್ಞಾನದ ಮನವರಿಕೆಯಾದರೂ ಹೇಗಾದೀತು? ಸಂಸಾರದ ತೋರಿಕೆ ನಿತ್ಯವೆಂದು ನಂಬಿದಾಗ ಮರವೆ. ಅದರ ನಿಜನಿಲುವನ್ನು ಅರಿಯುವ ದಿಸೆಯಲ್ಲಿ ಗುರುಕರುಣೆಯ ಪಾತ್ರ ಮಹತ್ವದ್ದು. ಈ ನಿಟ್ಟಿನಲ್ಲಿ ಸಾಧನೆ ಸಿದ್ಧಿಸಿದರೆ, ಮನತಾಮಸ ತಾನೇ ನಿರಸವಾಗುತ್ತದೆ; ಮನಶ್ಶುದ್ಧಿ ಲಭಿಸುತ್ತದೆ.

ಮಾಯೆಯ ಪರದೆ ಅತ್ತ ಸರಿದು ನಿಂತರೆ, ನಿಜದ ಬೇರು ಚಿಗುರೊಡೆಯುತ್ತದೆ, ಪಲ್ಲವಿತ ನೆಲೆ ಪ್ರತ್ಯಕ್ಷ ವಾಗುತ್ತದೆ. ಈ ನಿಜಸ್ವರೂಪವೇ ಸತ್ಯ; ಇದೇ ಪರತತ್ತ್ವ ಜೀವಾತ್ಮ ಅವಿದ್ಯೆಯ ಸಂಕೋಲೆಯಿಂದ ಹೊರಬರ ಬೇಕಾದರೆ, ಸಂಸಾರಚಕ್ರದ ಸುಳಿಯಿಂದ ಪಾರಾಗ ಬೇಕಾದರೆ, ಅದು ತನ್ನ ಮೂಲಸ್ವರೂಪವನ್ನು ಮೂಲಾಗ್ರವಾಗಿ ಅರಿಯಬೇಕಾಗುತ್ತದೆ.

ಭಾವಸಂಗವನರಿದ ಬಳಿಕ  
ಮಾಯಾಮೋಹ ವಿಷಯ ಭ್ರಾಂತಿನ ಸುಳುಹುಂಟೆ?  
(ಕೃತಿ: ಧಾರಣೆ)



ಲೇಖನ

## ವಚನಗಳಲ್ಲಿ ನಾರೀಶಕ್ತಿಯ ಚಿತ್ರಣ

ಡಾ. ವೇದಾವತಿ.ಎಸ್ \*

ಕರ್ನಾಟಕದ ಇತಿಹಾಸದಲ್ಲಿ ಶಿವಶರಣರ ಚಳವಳಿ ಅಪೂರ್ವ ಘಟನೆಯಾಗಿದ್ದು, ಜನಸಾಮಾನ್ಯರಿಂದ ಆದ ವಚನಗಳ ಸೃಷ್ಟಿಯು ಅನನ್ಯ ಪ್ರಯೋಗವಾಗಿದೆ. 'ವಚನ' ಎಂಬ ಪದಕ್ಕೆ ಪ್ರತಿಜ್ಞೆ ಅಥವಾ ಆತ್ಮಸಾಕ್ಷಿಯ ಮಾತು ಎಂಬ ಅರ್ಥವಿದೆ. ಜನರು ತಮ್ಮ ನಡೆಯಂತೆ ನುಡಿದ ಆತ್ಮಸಾಕ್ಷಿಯ ವಾಣಿಗಳು ವಚನಗಳಾಗಿ ಪ್ರಸಿದ್ಧವಾದವು. ಅನುಭಾವಿಗಳು ತಮ್ಮ ಚಿಂತನೆಯನ್ನು ಬಿಡಿಮಾತುಗಳ ಮೂಲಕ ಹೇಳುತ್ತಾರೆ. ಈ ಶಿವಶರಣ ಅನುಭಾವಿಗಳ ಪ್ರತಿ ಅನೇಕ ಮಹಿಳೆಯರು ತಮ್ಮ ತಮ್ಮದೇ ಆದ ಪ್ರಭಾವ ಬೀರಿರುವುದು ಗಮನಾರ್ಹ. ಶಿವಶರಣರ ಕಾಲಘಟ್ಟದಲ್ಲಿ ಹಲವು ಮಹಿಳೆಯರು ತಮ್ಮ ಆತ್ಮಸಾಕ್ಷಿಯ ನುಡಿಗಳ ಮೂಲಕ ಸಾಹಿತ್ಯದ ಮುಖ್ಯ ಘಟ್ಟವೊಂದರ ಭಾಗವಾಗಿರುವುದು ಕನ್ನಡದ ಇತಿಹಾಸದ ಹೆಮ್ಮೆಯಾಗಿದೆ.

ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯ ಪ್ರಕಟಿಸಿರುವ ಸಮಗ್ರ ವಚನ ಸಾಹಿತ್ಯದ ಐದನೆಯ ಸಂಪುಟವನ್ನು ಪ್ರತ್ಯೇಕವಾಗಿ ಶಿವಶರಣೆಯರ ವಚನ ಸಂಪುಟವಾಗಿ ರೂಪಿಸಿದ್ದು, ಇದರಲ್ಲಿ ೩೩ ಶಿವಶರಣೆಯರ ೧೧೦೪ ವಚನಗಳನ್ನು ಸಂಗ್ರಹಿಸಿ ಪ್ರಕಟಿಸಿದ್ದಾರೆ. ೧೨ನೆಯ ಶತಮಾನದಲ್ಲಿ ಅನೇಕ ಮಹಿಳೆಯರು ಶಿವಶರಣೆಯರಾಗಿ ತಮ್ಮ ನಿತ್ಯದ ಬದುಕನ್ನು ವಚನಗಳ ಮೂಲಕ ದಾಖಲಿಸುವಲ್ಲಿ ತೊಡಗಿದ್ದರೆಂಬುದು ಮುಖ್ಯ ಸಂಗತಿಯಾಗಿದೆ.

ದ್ರಾವಿಡ ಸಂಸ್ಕೃತಿಯ ಮಾತೃಪ್ರಧಾನ ಕುಟುಂಬ ವ್ಯವಸ್ಥೆಯಲ್ಲಿ ಹೆಣ್ಣು ಗೌರವದ ಸ್ಥಾನವನ್ನು ಪಡೆದಿದ್ದಳು. ಕ್ರಮೇಣ ಆರ್ಯ ಸಂಸ್ಕೃತಿಯ ಪ್ರಭಾವದಿಂದ ಆಕೆ ಸ್ವಾತಂತ್ರ್ಯ ಕಳೆದುಕೊಂಡಳು. ವೇದೋಪನಿಷತ್ತುಗಳ ಕಾಲದಲ್ಲಿ ಪುರುಷಸಮಾನರಾಗಿದ್ದ ಮಹಿಳೆಯರು ಧರ್ಮಶಾಸ್ತ್ರಗಳು ರೂಪುಗೊಂಡ ನಂತರ ಕಟ್ಟುಪಾಡುಗಳಿಗೆ, ನಿಯಮ-ನಿರ್ಬಂಧಗಳಿಗೆ ಒಳಗಾದರು. ಜೈನಧರ್ಮ ಕೂಡ ಸ್ತ್ರೀ ಮೋಕ್ಷಯೋಗ್ಯತ್ವವೆಂದು ಸಾಧಿಸಿತು. ಆ ಕಾಲದ ಸಮಾಜವು ಹೆಣ್ಣಿನ ಆಧ್ಯಾತ್ಮಿಕ, ಸಾಮಾಜಿಕ, ಆರ್ಥಿಕ, ನೈತಿಕ ಹಾಗೂ ಸಾಂಸ್ಕೃತಿಕ ಅವಕಾಶಗಳೆಲ್ಲವನ್ನು ಕಸಿದುಕೊಂಡು ಆಕೆಯನ್ನು ಗೌಣ ಮಾಡಿತ್ತು.

ಇಂತಹ ಸಂದರ್ಭದಲ್ಲಿ ಸಾಹಿತ್ಯ ರಚನೆಯಲ್ಲಿ ತೊಡಗಿಕೊಂಡ ಶಿವಶರಣರು ಸ್ತ್ರೀ ಸಮಾಜವನ್ನು ಸಾಮಾಜಿಕ ನ್ಯಾಯದ ಆಧಾರದ ಮೇಲೆ ಕಟ್ಟಲು ಶ್ರಮಿಸಿದರು. ಶರಣರು ಸ್ತ್ರೀ-ಪುರುಷ ಭೇದರಹಿತ ಉಭಯಪ್ರಧಾನ ಕುಟುಂಬ ಪದ್ಧತಿಯನ್ನು ಅಸ್ತಿತ್ವಕ್ಕೆ ತರಲು ಪ್ರಯತ್ನಿಸಿದರು. ಶಿವಶರಣೆಯರ ಬದುಕಿನ ಘಟನೆಗಳು ಹಾಗೂ ಮೌಲ್ಯಗಳ ಅಭಿವ್ಯಕ್ತಿಯನ್ನು ಗುರಿಯಾಗಿ ಮಾಡಿಕೊಂಡು ಶಿವಶರಣೆಯರು ವಚನಗಳನ್ನು ರಚಿಸಿದರು.

ಶರಣರ ಮೂಲ ಘೋಷ 'ಸ್ತ್ರೀ ಸಮಾನತೆ' ಆತ್ಮಕ್ಕೆ ಲಿಂಗಭೇದವಿಲ್ಲ ಎಂಬ ಕಲ್ಪನೆಯನ್ನು ಶಿವಶರಣೆಯರು ವಚನಗಳಲ್ಲಿ ದಾಖಲಿಸಿದ್ದಾರೆ. ಭಾರತೀಯ ಸಂಸ್ಕೃತಿಯಲ್ಲಿ ಹೆಣ್ಣು ಹೊನ್ನು ಹಾಗೂ ಮಣ್ಣುಗಳನ್ನು ಮಾಯೆಂದು ಪರಿಗಣಿಸಿ, ಮೋಕ್ಷ ಸಾಧನೆಗೆ ತೊಡಕಾಗುವ ಇವುಗಳಿಂದ ದೂರವಿರುವಂತೆ ಬೋಧಿಸಲಾಗುತ್ತಿತ್ತು. ಅದರಲ್ಲೂ ಹೆಣ್ಣನ್ನು ಪ್ರಧಾನ ಮಾಯೆ ಎಂದು ಭಾವಿಸಿ, ಪುರುಷನನ್ನು 'ಬಿಟ್ಟಿನೆಂದರೂ ಬಿಡದೆ ಬೆಂಬತ್ತಿ ಕಾಡುವ' ದುಷ್ಪ್ರಕೃತಿಯಂತೆ ದೂಷಿಸಲಾಗಿತ್ತು. ಶಿವಶರಣರು ಈ ಮಾಯೆಯ ಪರಿಕಲ್ಪನೆಯ ಬಗೆಗಿದ್ದ ಚಿಂತನೆಯನ್ನು ವಿರೋಧಿಸಿ, ಹೆಣ್ಣನ್ನು ಮಾಯೆ ಎಂಬ ಬಂಧನದಿಂದ ಬಿಡುಗಡೆಗೊಳಿಸಿದರು.







[illegible]


ಪ್ರತಿಭಾವಂತರಾದವರನ್ನು ಕಂಡುಕೊಳ್ಳುವುದು

[illegible][illegible][illegible][illegible]

မြန်မာ့လူမှု ဝတ်စားမှု ကျန်းမာရေးနှင့် ပတ်သက်သည့် အချက်အလက်များ

နိဗ္ဗာန် ညောင်တုန်း ရွှေလှေ  
ကုသိုလ်လှေကား ကုသိုလ်ဦး ညောင်တုန်း

३४ :

[illegible][illegible][illegible]

අපේ මුළු ජීවිතයම මේ සඳහාම වෙන් කර තිබෙනවා. ඒ නිසාම අපේ ජීවිතයේ සෑම දිනකම අපේ මනසේ තිබෙනවා. ඒ නිසාම අපේ ජීවිතයේ සෑම දිනකම අපේ මනසේ තිබෙනවා.

[illegible][illegible]

‘ထုတ်ဖော်မှု ပြုစုရေးရာ ဝင်ရောက်မှုအားဖြင့် ကိုယ်တိုင်က တရားရုံးဝင်  
ဒေသခံ ဖြစ်လာစေရန် နိမိတ်တရား ဝင်ရောက် ‘ထုတ်ဖော်မှု ဝင်ရောက်မှု’  
မရှိဘဲ ဝင်ရောက်မှု ဝင်ရောက်မှု ‘ထုတ်ဖော်မှု ဝင်ရောက်မှု’  
‘ဝင်ရောက်မှု ဝင်ရောက်မှု ဝင်ရောက်မှု’ ဝင်ရောက်မှု ဝင်ရောက်မှု

[illegible]

ಶ್ರೀ ಎಂ. ಸುಬ್ರಹ್ಮಣ್ಯಂ

ବିଜୟଚକ୍ର





ಇದೇ ವೇಳೆ ಮಾತನಾಡಿದ ಸಿದ್ಧಗಂಗಾ ಮೆಡಿಕಲ್ ಕಾಲೇಜು ಪ್ರಾಚಾರ್ಯರಾದ ಡಾ.ಶಾಲಿನಿರವರು “ಯಾವುದೇ ರೋಗ ದೇಹಕ್ಕೆ ಹಾನಿ ಮಾಡುವ ಮೊದಲು ಅದು ಹರಡುವ ಲಕ್ಷಣಗಳ ಬಗ್ಗೆ ಅರಿವಿದ್ದರೆ, ರೋಗದಿಂದ ದೂರವಿರುವುದರ ಜೊತೆಗೆ ಆರೋಗ್ಯಕರ ಜೀವನ ನಡೆಸಬಹುದು. ಆರೋಗ್ಯಕರ ಅಭ್ಯಾಸಗಳನ್ನು ನಮ್ಮ ಬದುಕಿನ ಭಾಗವಾಗಿ ಮಾಡಿಕೊಳ್ಳಬೇಕು. ಪ್ರಮುಖವಾಗಿ ನಿತ್ಯ ನಾವು ನಮ್ಮ ಕೈಗಳನ್ನು ಸ್ವಚ್ಛವಾಗಿಟ್ಟುಕೊಂಡಿದ್ದೇ ಆದಲ್ಲಿ ಬಹುಪಾಲು ರೋಗಗಳಿಂದ ದೂರವಿರಬಹುದು” ಎಂದರು.

ಸೂಪರ್ ಸ್ಪೆಷಾಲಿಟಿ ವಿಭಾಗದ ಮುಖ್ಯಸ್ಥರು ಹಾಗೂ ಹೃದ್ರೋಗ ತಜ್ಞರಾದ ಡಾ.ಭಾನುಪ್ರಕಾಶ್ ಹೆಚ್.ಎಂ. ಮಾತನಾಡಿ “ಕೋವಿಡ್ ನಮಗೆ ಕಲಿಸಿದ ಪಾಠಗಳಲ್ಲಿ ಕೈಗಳ ಸ್ವಚ್ಛತೆಯೂ ಒಂದಾಗಿದೆ. ಕೋವಿಡ್ ಬಹುಪಾಲು ಕೈಗಳ ಮೂಲಕ ಹರಡಿ ಜೀವ ಕಳೆದುಕೊಳ್ಳುವ ಪರಿಸ್ಥಿತಿ ನಿರ್ಮಾಣವಾಗಿತ್ತು. ಹಾಗಾಗಿ ನಾವು ಯಾವುದೇ ಅನೈರ್ಮಲ್ಯದಿಂದ ಕೂಡಿದ ವಸ್ತುಗಳನ್ನು ಮುಟ್ಟಿದ ನಂತರ ಅಹಾರ ಸೇವಿಸುವ ಮುನ್ನ ಅಥವಾ ಕೈಗಳನ್ನು ಕಣ್ಣು, ಬಾಯಿಗೆ ತಾಗಿಸುವ ಮುನ್ನ ಸಾಬೂನು ಬಳಿ ಕೈಗಳನ್ನು ಸ್ವಚ್ಛವಾಗಿ ತೊಳೆದುಕೊಳ್ಳಬೇಕು. ಇದರಿಂದ ಸೋಂಕು ತಡೆಗಟ್ಟಬಹುದು” ಎಂದರು.

ಮೈಕ್ರೋಬಯಾಲಜಿ ವಿಭಾಗದ ಮುಖ್ಯಸ್ಥರಾದ ಡಾ.ರೇಣುಶ್ರೀ ರವರು ಮಾತನಾಡಿ “ಶೇ.೮೦ ರಷ್ಟು ಸೋಂಕುಗಳು ಕೇವಲ ಕೈಗಳ ಮುಖಾಂತರವೇ ಹರಡುತ್ತದೆ. ಯಾವುದೇ ವಸ್ತುವಿನ ಮೇಲೆ ಹರಡಿರುವ ಸೋಂಕಿನ ಕೀಟಾಣುಗಳು ಬರೋಬ್ಬರಿ ಎರಡು ಗಂಟೆಗೂ ಹೆಚ್ಚು ಅವಧಿಯವರೆಗೆ ಉಳಿಯುವುದರಿಂದ ನಾವು ಯಾವುದೇ ಕ್ಷಣದಲ್ಲಾದರೂ ಸೋಂಕಿಗೆ ಒಳಗಾಗಬಹುದು. ಒಂದು ವೇಳೆ ನಾವು ಕೈಗಳನ್ನು ಸ್ವಚ್ಛ ಮಾಡಿಕೊಂಡಿದ್ದೇ ಆದಲ್ಲಿ ಇಂತಹ ಕೀಟಾಣುಗಳಿಂದ ದೂರವಿದ್ದು ಸೋಂಕು ಮುಕ್ತ ಜೀವನ ನಡೆಸಬಹುದು” ಎಂದರು.

ಮೆಡಿಕಲ್ ಕಾಲೇಜು ಮೇಲ್ವಿಚಾರಕ ಡಾ.ನಿರಂಜನಮೂರ್ತಿ, ಸಿದ್ಧಗಂಗಾ ಆಸ್ಪತ್ರೆ ನರ್ಸಿಂಗ್ ವಿಭಾಗದ ಮುಖ್ಯಸ್ಥರಾದ ನಾಗಣ್ಣ, ಸಿಇಟಿ ಶ್ರೀ ಸಂಜೀವ್ ಕುಮಾರ್ ಮುಂತಾದವರು ಉಪಸ್ಥಿತರಿದ್ದರು.

**ಗಂಡನಿಂದ ಹೆಂಡತಿಗೆ ಸಿಪಿಆರ್ ಚಿಕಿತ್ಸೆ - ಪ್ರಶಂಸೆ ವ್ಯಕ್ತಪಡಿಸಿದ ಡಾ.ಭಾನುಪ್ರಕಾಶ್**

“ಇತ್ತೀಚಿನ ದಿನಗಳಲ್ಲಿ ಹೃದಯ ಸಂಬಂಧಿಸಿದ ಸಮಸ್ಯೆಗಳು ಹೆಚ್ಚುತ್ತಿವೆ. ಮಧ್ಯವಯಸ್ಕರಲ್ಲಿಯೂ ಹೃದಯಬೇನೆ ಕಂಡು ಬರುತ್ತಿರುವುದು ಆತಂಕಕಾರಿ. ಇಂತಹ ಆತಂಕದ ದಿನಗಳಲ್ಲಿ ಹೃದಯಾಘಾತದ ಅರಿವು, ಅದರ ಬಗ್ಗೆ ತಿಳುವಳಿಕೆ ಹಾಗೂ ಪ್ರಾಥಮಿಕ ಚಿಕಿತ್ಸೆಯ ಜ್ಞಾನವಿದ್ದರೆ ಎಂತಹ ಕಠಿಣ ಸಂದರ್ಭದಲ್ಲಿಯೂ ಹೃದಯಾಘಾತವನ್ನು ತಪ್ಪಿಸಬಹುದು” ಇದಕ್ಕೆ ಉದಾಹರಣೆ : ತೋಟದಲ್ಲಿ ಕೆಲಸ ಮಾಡುತ್ತಿದ್ದಾಗ ನಿಶ್ಚಿತಿಯಿಂದ ಕುಸಿದು ಬಿದ್ದ ಹೆಂಡತಿಗೆ ರೈತ ಉಮೇಶ್‌ರವರು ಸಿಪಿಆರ್ ಚಿಕಿತ್ಸೆಯನ್ನು ನೀಡುವ ಮೂಲಕ ಜೀವಾಪಾಯದಿಂದ ಪಾರು ಮಾಡಿದ್ದಾರೆ.

ಈ ಕುರಿತು ಸಿದ್ಧಗಂಗಾ ಸೂಪರ್ ಸ್ಪೆಷಾಲಿಟಿ ಮುಖ್ಯಸ್ಥರಾದ ಡಾ.ಭಾನುಪ್ರಕಾಶ್‌ರವರು ಪ್ರಶಂಸೆ ವ್ಯಕ್ತಪಡಿಸಿ “ಸಿಪಿಆರ್ ತರಬೇತಿ, ಪ್ರತಿಯೊಬ್ಬ ನಾಗರಿಕನಿಗೂ ತಿಳಿದಿರಬೇಕಾದ ವಿಷಯ. ಇದರಿಂದ ಹೃದಯಾಘಾತಕ್ಕೆ ತಕ್ಷಣವೇ ಮಹತ್ವವನ್ನು ಸಾರಿದ್ದಾರೆ. ಪ್ರತಿಯೊಬ್ಬರೂ ಸಿಪಿಆರ್ ಚಿಕಿತ್ಸೆಯ ಬಗ್ಗೆ ಜ್ಞಾನವನ್ನು ಹೊಂದಿರುವುದು ಇಂದಿನ ದಿನಗಳಲ್ಲಿ ಅನಿವಾರ್ಯ” ಎಂದರು.

**ಪ್ರವಾಸದಲ್ಲಿದ್ದಾಗ ಹೃದಯಾಘಾತ**

ಪ್ರವಾಸಕ್ಕೆ ತೆರಳಿ ಹೃದಯಾಘಾತಕ್ಕೆ ಒಳಗಾಗಿ ಹಾಸನದಿಂದ ತುಮಕೂರಿಗೆ ಆಗಮಿಸಿದ ಶ್ರೀ ಕೆ.ಹೆಚ್. ನಾಗರಾಜುರವರು ಆಸ್ಪತ್ರೆಯ ಹೃದ್ರೋಗ ವಿಭಾಗದ ಚಿಕಿತ್ಸೆ ಪಡೆದು ಗುಣಮುಖರಾಗಿದ್ದಾರೆ. ಆಸ್ಪತ್ರೆಯ ಸೇವೆಯ ಬಗ್ಗೆ ಹೆಮ್ಮೆಯಿಂದ ಮಾತನಾಡಿ “ನನಗೆ ಮರುಜನ್ಮ ಸಿಕ್ಕಿದೆ. ಬಹಳ ಅಚ್ಚುಕಟ್ಟಾಗಿ ನನ್ನನ್ನು ನೋಡಿಕೊಂಡಿದ್ದಾರೆ. ಡಾ.ರವಿಚಂದ್ರರವರು ಧೈರ್ಯಕೊಟ್ಟು ನನಗೆ ಬೈಪಾಸ್ ಸರ್ಜರಿ ನಡೆಸಿದರು. ಕಳೆದ ಎರಡು ವರ್ಷದಿಂದ ಉಸಿರಾಟದ ಸಮಸ್ಯೆಯಿದ್ದರೂ ನಾನು ತೋರಿಸಿಕೊಂಡಿರಲಿಲ್ಲ. ಸಿದ್ಧಗಂಗಾ ಆಸ್ಪತ್ರೆಯ ವೈದ್ಯರ ಯಶಸ್ವಿ ಚಿಕಿತ್ಸೆಯಿಂದ ಚೇತರಿಕೆ ಕಂಡಿದ್ದೇನೆ” ಎಂದರು.



**ಸಿದ್ಧಗಂಗಾ ಆಸ್ಪತ್ರೆಗೆ ದೇಹದಾನ**

ವಯೋಸಹಜ ಅನಾರೋಗ್ಯದಿಂದ ಬಳಲುತ್ತಿದ್ದ ತುಮಕೂರಿನ ನಿವೃತ್ತ ತಹಶೀಲ್ದಾರ್ ಡಿ.ರಂಗಯ್ಯನವರು ಚಿಕಿತ್ಸೆ ಫಲಕಾರಿಯಾಗದೆ ಮೃತಪಟ್ಟ ಹಿನ್ನೆಲೆಯಲ್ಲಿ ಕುಟುಂಬಸ್ಥರು ರಂಗಯ್ಯನವರ ಆಸೆಯಂತೆ ಅವರ ದೇಹವನ್ನು ವೈದ್ಯಕೀಯ ಅಧ್ಯಯನಕ್ಕಾಗಿ ಸಿದ್ಧಗಂಗಾ ಆಸ್ಪತ್ರೆಗೆ ದಾನಮಾಡಿದ್ದಾರೆ.

ಈ ಕುರಿತು ಪ್ರಕಟಣೆಯಲ್ಲಿ ತಿಳಿಸಿರುವ ಸಿದ್ಧಗಂಗಾ ಆಸ್ಪತ್ರೆ ತೀವ್ರತರ ಆರೋಗ್ಯ ಸಮಸ್ಯೆಯಿಂದ ಚಿಕಿತ್ಸೆಗಾಗಿ ಆಸ್ಪತ್ರೆಯಲ್ಲಿ ದಾಖಲಾಗಿದ್ದ ಶ್ರೀಯುತರು ಚಿಕಿತ್ಸೆ ಫಲಕಾರಿಯಾಗದೆ ನಿಧನರಾಗಿದ್ದು, ಕುಟುಂಬಸ್ಥರ ಮನವಿ ಮೇರೆಗೆ ವೈದ್ಯಕೀಯ ಕಾಲೇಜಿನ ಸಂಶೋಧನೆಗಾಗಿ ಪಡೆಯಲಾಗಿದೆ ಎಂದು ತಿಳಿಸಿದೆ.

ವರದಿ : ಕಾಂತರಾಜು, ಪಿ.ಆರ್.ಓ.



**ಕಾಳಜಿ ಹಾಗೂ ವಾತ್ಸಲ್ಯದ ಆರೋಗ್ಯ ಸೇತುವೆಯೇ ದಾದಿ**

- ನಾಗಣ್ಣ, ನರ್ಸಿಂಗ್ ವಿಭಾಗದ ಮುಖ್ಯಸ್ಥರು, ಸಿದ್ಧಗಂಗಾ ಆಸ್ಪತ್ರೆ

ವಿಶ್ವದಾದಿಯರ ಅಧಿಕೃತ ದಿನವಾಗಿ ಆಚರಿಸಿ (ಮೇ.೧೨) ಕೆಲವೇ ದಿನಗಳು ಕಳೆದಿವೆ. ವಿಶ್ವ ತಾಯಂದಿರ ದಿನದ ಮುನ್ನವೇ ಆಚರಿಸುತ್ತಿರುವ ಈ ವಿಶ್ವ ದಾದಿಯರ ದಿನ ತಾಯಿಗೂ ಹಾಗೂ ದಾದಿಗೂ ಬಹಳಷ್ಟು ಸಾಮ್ಯತೆಯನ್ನು ಹೊಂದಿದೆ.

ಹೇಗೆ ತಾಯಿಯೊಬ್ಬಳು ಮಗುವಿಗೆ ಜನ್ಮನೀಡಿ ಕಾಳಜಿ, ಮಮತೆ ಹಾಗೂ ವಾತ್ಸಲ್ಯಗಳಿಂದ ಮಗುವಿನ ಭವಿಷ್ಯದ ಬಗ್ಗೆ ಶ್ರಮಿಸುವವಳೋ ಹಾಗೆ ದಾದಿಯೂ ಕೂಡ ಎರಡನೇ ತಾಯಿಯಂತೆ ಪ್ರತಿಯೊಂದು ರೋಗಿಯನ್ನು ವಾತ್ಸಲ್ಯ, ಮಮತೆ ಕರ್ತವ್ಯ ಪ್ರಜ್ಞೆಯಿಂದ ರೋಗಿ ಗುಣಮುಖವಾಗಲು ಶ್ರಮಿಸುತ್ತಾಳೆ. ಇದರಲ್ಲಿ ಪುರುಷ ದಾದಿಗಳೂ ಕೂಡ ಒಳಗೊಂಡಿದ್ದಾರೆ ಎಂಬುದನ್ನು ಪ್ರತ್ಯೇಕವಾಗಿ ಹೇಳಬೇಕಿಲ್ಲ.

**ಒತ್ತಡದಲ್ಲಿಯೂ ಕರ್ತವ್ಯ ಪ್ರಜ್ಞೆ**


ಒಂದು ಆಸ್ಪತ್ರೆಗೆ ವ್ಯಕ್ತಿಯೊಬ್ಬ ದಾಖಲಾದರೆ ಆತನಿಗೆ ಪ್ರಥಮ ಚಿಕಿತ್ಸೆ ನೀಡುವುದರಿಂದ ಆರಂಭವಾಗಿ ಆತ ಡಿಜ್ಞಾಜ್ ಆಗಿ ತೆರಳುವಾಗ ಶುಭ ಹಾರೈಸಿ ಕಳುಹಿಸುವವರೆಗೂ ದಾದಿಯರ ಅಪಾರ ಶ್ರಮವಿರುತ್ತದೆ. ಒಬ್ಬ ರೋಗಿಯ ಕಾಳಜಿಯಿಂದ ಗುಣಮುಖವಾಗುವ ಹಾದಿಯಲ್ಲಿ ಆತನ ಪ್ರತಿಯೊಂದು ಆರೋಗ್ಯ ವಿರಳಿತಗಳನ್ನು ದಾಖಲಿಸಿಕೊಂಡು, ವೈದ್ಯರ ಸಲಹೆ ಸೂಚನೆಗಳನ್ನು ಪಾಲಿಸಿಕೊಂಡು ಜೊತೆಗೆ ನಿಯಮಿತವಾಗಿ ಔಷಧೋಪಚಾರಗಳನ್ನು ನೀಡುವ ಕೆಲಸ ಬಹಳ ಒತ್ತಡದದ್ದು. ಚಿಕಿತ್ಸೆಯಲ್ಲಿ ಒಂದು ಸಣ್ಣ ವ್ಯತ್ಯಾಸವಾದರೂ ರೋಗಿಯ ಜೀವಕ್ಕೆ ಅಪಾಯ ಉಂಟಾಗುವ ಸಂದರ್ಭದಲ್ಲಿ ಸದಾ ಒತ್ತಡದಲ್ಲಿಯೇ ಮುಗುಳ್ಳುಗುತ್ತಾ ಕೆಲಸ ನಿರ್ವಹಿಸುವ ದಾದಿಯರ ಶ್ರಮಕ್ಕೆ ನಾವು ಕೃತಜ್ಞತೆ ಸಲ್ಲಿಸಲೇಬೇಕು.

**ಆಸ್ಪತ್ರೆಯ ಬೆನ್ನೆಲುಬು:** ಒಂದು ಆಸ್ಪತ್ರೆ ಯಶಸ್ವಿಯಾಗಬೇಕಾದರೆ ಆ ಆಸ್ಪತ್ರೆಯ ಪ್ರಮುಖ ಶಕ್ತಿ ದಾದಿಯರು. ಏಕೆಂದರೆ ರೋಗಿ ಯಾವುದೇ ಪರಿಸ್ಥಿತಿಯಲ್ಲಿ ಆಸ್ಪತ್ರೆಗೆ ಬಂದರೂ ಕೂಡ ವೈದ್ಯರು ಆಗಮಿಸುವ ಮುನ್ನವೇ ಪ್ರಥಮ ಚಿಕಿತ್ಸೆ ನೀಡುವುದು. ಅವರ ಆರೋಗ್ಯದ ಪ್ರತಿಯೊಂದು ದಾಖಲಾತಿಗಳನ್ನು ದಾಖಲಿಸುವುದು ಸೇರಿದಂತೆ ಪ್ರಾಥಮಿಕ ವೈದ್ಯಕೀಯ ಕರ್ತವ್ಯಗಳೆಲ್ಲವನ್ನೂ ಪೂರೈಸುವ ದಾದಿಯರು ಆಸ್ಪತ್ರೆಯ ಮೂಲ ಶಕ್ತಿ ಬೆನ್ನೆಲುಬು ಎಂದರೆ ತಪ್ಪಾಗಲಾರದು.





**ವಿಶ್ವಮಾನ್ಯತೆ:** ನಮ್ಮ ಭಾರತೀಯ ದಾದಿಯರ ಸೇವೆ ವಿಶ್ವದ ನರ್ಸ್‌ಗಳ ವಿಭಾಗದಲ್ಲಿ ಅಗ್ರಸ್ಥಾನದಲ್ಲಿರುವ ಎಂಬುದು ಬಹಳ ಹೆಮ್ಮೆಯ ವಿಷಯ. ಭಾರತೀಯ ದಾದಿಯರು ವಿಶ್ವದ ಯಾವುದೇ ಪ್ರತಿಷ್ಠಿತ ಆಸ್ಪತ್ರೆಗೆ ಕೆಲಸಕ್ಕಾಗಿ ಒಂದು ಅರ್ಜಿ ಸಲ್ಲಿಸಿದರೆ ಸಾಕು ಅಂತಹ ಎಲ್ಲಾ ಆಸ್ಪತ್ರೆಗಳಲ್ಲಿ ನಮ್ಮ ಭಾರತೀಯ ದಾದಿಯರಿಗೆ ಸದಾ ಒಂದು ಸ್ಥಾನ ಮೀಸಲಿದ್ದೇ ಇರುತ್ತದೆ. ಇದಕ್ಕೆ ಕಾರಣ ಭಾರತೀಯ ಸಂಸ್ಕೃತಿ. ನಮ್ಮ ಸಂಸ್ಕೃತಿಯಲ್ಲಿರುವ ಕೂಡು ಕುಟುಂಬ ವ್ಯವಸ್ಥೆ, ಪರಸ್ಪರ ಪ್ರೀತಿ, ಗೌರವದಿಂದ ನಡೆದುಕೊಳ್ಳುವ ಗುಣ ಜೊತೆಗೆ ಸಂಸ್ಕೃತಿಯ ಭಾಗವಾಗಿರುವ ಸಹಬಾಳ್ವೆ ಕಾರಣ. ಕರ್ತವ್ಯ ಹಾಗೂ ಸೇವೆ ಎರಡನ್ನೂ ಒಳಗೊಂಡಿರುವ ಸೇವೆಯಲ್ಲಿ ದಾದಿಯರು ಜೀವನದ ಉದ್ದಕ್ಕೂ ಗೌರವಕ್ಕೆ ಅರ್ಹರಾಗಿರುತ್ತಾರೆ. ಜೊತೆಗೆ ಸ್ವಂತ ನಿರ್ಣಯದ ಮೇಲೆ ಅಗತ್ಯ ಚಿಕಿತ್ಸೆ ನೀಡುವ ಅಧಿಕಾರವನ್ನೂ ಹೊಂದಿರುತ್ತಾರೆ.



ಆತ್ಮವಿಶ್ವಾಸವೆಂದರೆ ದಾದಿಯರು: ಯಾವುದೇ ರೋಗಿಯ ಚಿಕಿತ್ಸೆಯ ಬಗ್ಗೆ ಅಭಿಪ್ರಾಯ ಕೇಳಿದರೆ ಆತ ಹೇಳುವ ಪ್ರಥಮ ವಿಚಾರವೇ ದಾದಿಯರ ಆತ್ಮವಿಶ್ವಾಸದ ಮಾತುಗಳ ಬಗ್ಗೆ. ದಾದಿಯರಿಗೆ ನಾವು ನೀಡುವ ತರಬೇತಿಯಲ್ಲಿ ರೋಗಿಗಳಿಗೆ ಆತ್ಮವಿಶ್ವಾಸ ತುಂಬುವುದೇ ಪ್ರಥಮ ಅಧ್ಯಾಯವಾಗಿರುತ್ತದೆ. ರೋಗಿಯ ಗುಣಮುಖವಾಗುವಲ್ಲಿ ಔಷಧಿಯಷ್ಟೇ ಪರಿಣಾಮಕಾರಿ ರೋಗಿಗೆ ನಾವು ನೀಡುವ ಧೈರ್ಯ ಎಂಬುದು ಪ್ರತಿಯೊಬ್ಬ ದಾದಿಯೂ ತನ್ನ ಕರ್ತವ್ಯದಲ್ಲಿ ಕಂಡುಕೊಂಡಿರುವ ಸತ್ಯ.

ವಿಶ್ರಾಂತ ಜೀವನಕ್ಕೆ ಬೇಕಿದೆ ಆರ್ಥಿಕ ಭದ್ರತೆ: ನಾವು ದಾದಿಯರ ಬಗ್ಗೆ ಎಷ್ಟು ಹೊಗಳಿಕೆಯ ಮಾತುಗಳನ್ನಾಡಿದರೂ ಅವರ ವಿಶ್ರಾಂತ ಜೀವನ ಅಂದರೆ, ನಿವೃತ್ತಿ ಜೀವನದ ಆರ್ಥಿಕ ಭದ್ರತೆಯ ಕುರಿತು ಮಾತನಾಡಬೇಕಿದೆ. ತನ್ನ ನಿವೃತ್ತಿಯ ಅಂಚಿನವರೆಗೂ ಕರ್ತವ್ಯ ನಿರ್ವಹಿಸುವ ದಾದಿಯರು ವಯೋಸಹಜವಾಗಿ ದೈಹಿಕ ಕ್ಷಮತೆಯನ್ನು ಕಳೆದುಕೊಂಡು ಮನೆಯಲ್ಲಿರುವ ಪರಿಸ್ಥಿತಿ ಬಂದಾಗ ಸರ್ಕಾರ ಹಾಗೂ ವೈದ್ಯಕೀಯ ಸಂಸ್ಥೆಗಳು ಅವರಿಗೆ ಆರ್ಥಿಕ ಭದ್ರತೆ ಒದಗಿಸುವಂತಹ ಯೋಜನೆಗಳನ್ನು ರೂಪಿಸಬೇಕು. ಸರ್ಕಾರ ಆಸ್ಪತ್ರೆಗಳಲ್ಲಿ ಗುತ್ತಿಗೆ ಆಧಾರದ ಮೇಲೆ ಕೆಲಸ ನಿರ್ವಹಿಸುವ ಎಲ್ಲರಿಗೂ ಉದ್ಯೋಗ ಭದ್ರತೆ ದೊರೆಯಬೇಕು. ಖಾಸಗೀ ಆಸ್ಪತ್ರೆಗಳೂ ಕೂಡ ತಮ್ಮ ಆಸ್ಪತ್ರೆಗೆ ಶ್ರಮಿಸಿದ ನರ್ಸಿಂಗ್ ಸಿಬ್ಬಂದಿಗೆ ಜೀವನ ಭದ್ರತೆ ಒದಗಿಸುವ ಪ್ರತಿಜ್ಞೆ ಮಾಡಬೇಕು. ಅಗಾದಾಗ ಮಾತ್ರ ದಾದಿಯರ ಬದುಕು ಹಸನಾಗುತ್ತದೆ. ಜೀವನವಿಡೀ ಇನ್ನೊಬ್ಬರ ಆರೋಗ್ಯ ಕಾಳಜಿಗಾಗಿ ಶ್ರಮಿಸುವ ದಾದಿಯರ ಜೀವನವನ್ನು ರೂಪಿಸಬೇಕಿರುವುದು ಸಮಾಜದ ಆದ್ಯ ಕರ್ತವ್ಯವೂ ಹೌದು!

ಒಬ್ಬರ ಮನವ ನೋಯಿಸಿ,  
ಒಬ್ಬರ ಮನವ ಘಾತವ ಮಾಡಿ,  
ಗಂಗೆಯಮುಳುಗಿದಡೇನಾಗುವುದಯ್ಯಾ?  
ಚಂದ್ರನು ಗಂಗೆಯ ತಡಿಯಲ್ಲಿದ್ದಡೇನು?  
ಕಲಂಕ ಬಿಡದಾಯಿತ್ತಯ್ಯಾ,  
ಅದು ಕಾರಣ, ಮನವ ನೋಯಿಸದವನೆ,  
ಒಬ್ಬರ ಘಾತವ ಮಾಡಿದವನೆ,  
ಪರಮಪಾವನ ನೋಡಾ,  
ಕಪಿಲಸಿದ್ಧವುಳ್ಳಿಕಾರ್ಜುನಾ.

- ಸಿದ್ಧರಾಮ

ಭೂಮಿ ನಿನ್ನದಲ್ಲ, ಹೇಮ ನಿನ್ನದಲ್ಲ,  
ಕಾಮಿನಿ ನಿನ್ನವಳಲ್ಲ ಅವು ಜಗಕ್ಕಿದ ವಿಧಿ,  
ನಿನ್ನೊಡವೆಯೆಂಬುದು ಗುರು ಲಿಂಗ ಜಂಗಮಕ್ಕೆ  
ದಾಸೋಹ ಮಾಡುವ ಜ್ಞಾನರತ್ನ  
ಅಂತಪ್ಪ ದಿವ್ಯರತ್ನವ ಕೆಡಗುಡದೆ  
ಆ ರತ್ನವ ನೀನಲಂಕರಿಸಿದೆಯಾದಡೆ  
ನಮ್ಮ ಗುಹೇಶ್ವರ ಲಿಂಗದಲ್ಲಿ  
ನಿನ್ನಿಂದ ಬಿಟ್ಟು ಸಿರಿವಂತರಾರು  
ಇಲ್ಲಿ ಕಾಣಾ ಎಲೆ ಮನವೆ.

- ಅಲ್ಪಮಪ್ರಭು




ಅರೋಗ್ಯ

ಯಕ್ಕತ್ ಆರೋಗ್ಯ ಕಾಪಾಡಿ

— **డా. ఎం.ఎస్. రాజగోపాల్ \***

ಯಕ್ಕತ್ ಜೀರ್ಣಾಂಗ ವ್ಯವಸ್ಥೆಯ ಪ್ರಮುಖ ಅಂಗ. ಇದರ ಆರೋಗ್ಯವನ್ನು ಕಾಪಾಡಿಕೊಳ್ಳಲು ಉತ್ತಮ ಜೀವನಶೈಲಿ ಜತೆ ನಿಯಮಿತ ತಪಾಸಣೆಯೂ ಮುಖ್ಯ. ಯಕ್ಕತ್ ಜೀರ್ಣಾಂಗ ವ್ಯವಸ್ಥೆಯಲ್ಲಿ ಪ್ರಮುಖ ಪಾತ್ರ ವಹಿಸುತ್ತದೆ. ನಾವು ಸೇವಿಸುವ ಆಹಾರದಲ್ಲಿ ಅನೇಕ ವಿಷ ಪದಾರ್ಥಗಳಿರುತ್ತವೆ. ಈ ವಿಷ ಪದಾರ್ಥಗಳನ್ನು ಇದು ತೆಗೆದು ಹಾಕುತ್ತದೆ. ಸೇವಿಸುವ ಆಹಾರದಲ್ಲಿರುವ ಪ್ಯೂಟೀನ್, ಕಾರ್ಬೊಹೈಡ್ರೇಟ್, ಕೊಬ್ಬನ್ನು ಜೀರ್ಣ ಮಾಡಲು ಯಕ್ಕತ್ ಸಹಕಾರಿ. ಆಹಾರ ಸೇವಿಸಿದಾಗ ರಕ್ತದಲ್ಲಿ ಗ್ಲೂಕೋಸ್ ಬಿಡುಗಡೆಯಾಗುತ್ತದೆ. ಯಕ್ಕತ್ ರಕ್ತದಲ್ಲಿ ಸಕ್ಕರೆ ಅಂಶ ಜಾಸ್ತಿಯಾಗದಂತೆ ಕಾರ್ಯ ನಿರ್ವಹಿಸುತ್ತದೆ. ಸಕ್ಕರೆ ಪ್ರಮಾಣ ಖಾಲಿ ಹೊಟ್ಟೆಯಲ್ಲಿ ೧೨೦ ಮಿಲಿ.ಗ್ರಾಂ ಇರಬೇಕು. ಊಟವಾದ ನಂತರ ೧೮೦ ಮಿಲಿ.ಗ್ರಾಂ ಅನ್ನು ಮೀರಬಾರದು. ಒಂದು ವೇಳೆ



ಆನ್ನ ಮರಬಾಂದು. ಜಿಲ್ಲಾ ಮಹಾಕರನು ಈ ಆಯೋಗ್ಯವಂತರಲ್ಲಿ ಈ ಮಿತಿ ೧೨೦-೧೮೦ಕ್ಕಿಂತಲೂ ಹೆಚ್ಚಾಗಿದ್ದಲ್ಲಿ ಯಕ್ಯತ್ ಗ್ಲೂಕೋಸನ್ನು ಗ್ಲೈಕೋಜನ್ ಆಗಿ ಪರಿವರ್ತಿಸಿ ಶೇಖರಿಸುತ್ತದೆ. ಯಾವುದೋ ಕಾರಣದಿಂದ ಊಟ ಮಾಡದೆ ಹೆಚ್ಚು ಹಸಿವಾದಾಗ ಶೇಖರಿಸಿರುವ ಗ್ಲೈಕೋಜನ್‌ನ್ನು ಗ್ಲೈಕೋಜನಾಲಿಸಿನ್, ನಿಯೋಗ್ಲೂಕೋಜನಸಿನ್ ಆಗಿ ಪರಿವರ್ತಿಸಿ ರಕ್ತದಲ್ಲಿ ಗ್ಲೂಕೋಸ್ ಅಂಶ ಸಮಸ್ಥಿತಿಲ್ಲಿರುವಂತೆ ಕಾಪಾಡುತ್ತದೆ.

**ತೊಂದರೆಗಳು:** ಆರೋಗ್ಯಕರ ದೇಹಕ್ಕೆ ಅಗತ್ಯಗಳನ್ನು ಪೂರೈಸುವ ಯಕ್ಕತ್ ಒಮ್ಮೊಮ್ಮೆ ತೊಂದರೆಗೆ ಒಳಗಾಗುತ್ತದೆ. ಪೋಲೀಜವಾ, ಎಂಟಾಮೀಬಾ, ಹಿಸ್ಟೋಲಿಕಾದಿಂದಾಗಿ ಕೀವು ತುಂಬಿ ಬಾವು ಉಂಟಾಗಬಹುದು. ವೈರಸ್ ರೋಗಗಳಾದ ಹೆಪಟೈಟಿಸ್, ಹೆಪಟೈಟಿಸ್-ಇ ಇವೆರಡೂ ಕಲುಷಿತವಾದ ನೀರಿನ ಮುಖಾಂತರ ಹರಡುವುದು. ಹೆಪಟೈಟಿಸ್-ಬಿ ತೀವ್ರತರ ಕೆಟ್ಟ ವೈರಸ್. ಇದು ಯಕ್ಕತ್ ಅನ್ನೇ ಹಾಳು ಮಾಡುತ್ತದೆ. ಅದೃಷ್ಟವಶಾತ್ ಹೆಪಟೈಟಿಸ್-ಬಿ ಬಾರದಂತೆ ವ್ಯಾಕ್ಸಿನ್ ಲಭ್ಯವಿದೆ. ಚಿಕ್ಕ ಮಕ್ಕಳಿರುವಾಗಲೇ ೩ ಸಲ ಈ ವ್ಯಾಕ್ಸಿನ್ ನೀಡಲಾಗುತ್ತದೆ. ಹೆಪಟೈಟಿಸ್-ಸಿ ಅಷ್ಟೇ ಅಪಾಯಕಾರಿ ವೈರಸ್. ಹೆಪಟೈಟಿಸ್- ಬಿ, ಸಿ, ಡಿ, ಲೈಂಗಿಕ ಸಂಪರ್ಕದಿಂದ, ಕಲುಷಿತ ಸೂಜಿ, ಸಿರಂಜ್ ಬಳಕೆಯಿಂದ ರಕ್ತ ಪಡೆಯುವುದರಿಂದ ಹರಡುತ್ತದೆ. ಆದ್ದರಿಂದ ಎಚ್ಚರಿಕೆಯಿಂದ ಇರಬೇಕು. ಆಲ್ಕೋಹಾಲ್ ಸೇವನೆ ಯಕ್ಕತ್ತಿನ ವೈರಿ.

ಯಾವ ಕೊಬ್ಬು ಚಳಿಗಾಲದಲ್ಲಿ ಗಟ್ಟಿಯಾಗುವುದೋ ಅದು ಆರೋಗ್ಯಕ್ಕೆ ಒಳ್ಳೆಯದಲ್ಲ. ತುಪ್ಪ, ಬೆಣ್ಣೆ, ಮಟನ್ ಬದಲಾಗಿ, ಚಳಿಗಾಲದಲ್ಲಿ ನೀರಿನಂತಿರುವ ಕಡ್ಡೆಕಾಯಿ ಎಣ್ಣೆ, ರಿಫೈನ್ಡ್ ಎಣ್ಣೆ, ಹುಚ್ಚೆಣ್ಣೆ, ಆರೋಗ್ಯಕ್ಕೆ ಒಳ್ಳೆಯದು. ಇತ್ತೀಚೆಗೆ ನಾನ್ ಆಲ್ಯೂಮಿನಿಯಂ ಫಾಟಿ ಲಿವರ್ ಸಮಸ್ಯೆ ಹೆಚ್ಚಿದೆ. ಪ್ರಾರಂಭದಲ್ಲಿ ಉರಿ ಊತ, ನಂತರ ಫಾಟಿ ಲಿವರ್ ಸಮಸ್ಯೆ ತೀವ್ರತರವಾದಾಗ ಮೊದಲಿನ ಸ್ಥಿತಿಗೆ ತರಲಾಗದು. ಈ ಸಮಸ್ಯೆ ಸ್ಥೂಲಕಾಯ/ಬೊಜ್ಜಿನ ಸಮಸ್ಯೆ ಇರುವವರಲ್ಲಿ, ಡಯಾಬಿಟಿಸ್ ವ್ಯಕ್ತಿಗಳಲ್ಲಿ ಕಂಡುಬರುತ್ತದೆ. ಹೀಗಾಗಿ ಯಕ್ಕತ್ತಿನ ಆರೋಗ್ಯದ ಬಗ್ಗೆ ಎಚ್ಚರಿಕೆ ವಹಿಸಿ.

\* ನಿವೃತ್ತ ಪ್ರಾಧ್ಯಾಪಕರು ಹಾಗೂ ವಿಭಾಗದ ಮುಖ್ಯಸ್ಥರು, ಸಮುದಾಯ ಶಾಸ್ತ್ರ ವಿಭಾಗ, ಸಿದ್ಧಾರ್ಥ್ ಮೆಡಿಕಲ್ ಕಾಲೇಜು, ತುಮಕೂರು. ಮೊ: 944969 943208





### ರಕ್ಷಣೆ ಸೂತ್ರ:

- ಮದ್ಯಪಾನ ಮತ್ತು ಧೂಮಪಾನ ತ್ಯಜಿಸಬೇಕು.
- ಹೆಪಟೈಟಿಸ್ ಬಿ ಮತ್ತು ಸಿ ರೋಗವನ್ನು ತಡೆಗಟ್ಟಲು ಸಕಾಲದಲ್ಲಿ ಲಸಿಕೆ ಹಾಕಿಸಿಕೊಳ್ಳಬೇಕು.
- ಮಧುಮೇಹ ಮತ್ತು ಅಧಿಕ ರಕ್ತದೊತ್ತಡ ರೋಗವನ್ನು ಹತೋಟಿಯಲ್ಲಿಡಬೇಕು.
- ಜೀವನಶೈಲಿ, ಆಹಾರ ಪದ್ಧತಿಯಲ್ಲಿ ಸಮತೋಲನ ಕಾಪಾಡಿಕೊಳ್ಳಬೇಕು.
- ದೇಹದಲ್ಲಿ ಹೆಚ್ಚು ಕೊಬ್ಬು ಶೇಖರಣೆಯಾಗದಂತೆ ನೋಡಿಕೊಳ್ಳಬೇಕು.



**ಎಚ್ಚರವಹಿಸಿ :** ಆಧುನಿಕ ಜೀವನಶೈಲಿ ಮತ್ತು ಆಹಾರ ಪದ್ಧತಿಯು ಯುಕ್ತಕ್ಕೆ ಒತ್ತಡ ಮತ್ತು ಹಾನಿಯನ್ನು ಉಂಟುಮಾಡಬಹುದು. ಯುಕ್ತ ರಕ್ತ ಹೆಪ್ಪುಗಟ್ಟಲು ಅಗತ್ಯವಾಗಿರುವ ಪ್ರೋಟೀನ್‌ಗಳ ಉತ್ಪಾದನೆಯಲ್ಲಿ ಪ್ರಮುಖ ಪಾತ್ರವನ್ನು ವಹಿಸುವುದರಿಂದ ಅದರ ಸ್ಥಿತಿ ಹದಗೆಟ್ಟಾಗ ಶರೀರದಲ್ಲಿ ಆಗಾಗ ತರಚಿದಂತಹ ಗಾಯಗಳು ಮತ್ತು ರಕ್ತಸ್ರಾವ ಕಂಡುಬರಬಹುದು. ಯುಕ್ತ ಹಾನಿಗೊಳಗಾದಾಗ ಕಿಬ್ಬೊಟ್ಟೆಯ ನೋವು ಕಾಣಿಸಿಕೊಳ್ಳುತ್ತದೆ. ಹಸಿವು

ಕಡಿಮೆಯಾಗುವಿಕೆ ಮತ್ತು ವಾಕರಿಕೆ ಯುಕ್ತಕ್ಕಿಂತ ರೋಗವನ್ನು ಮೊದಲೇ ಸೂಚಿಸುವ ಸಂಕೇತ. ಕೊಲೊರೆಕ್ಟಲ್ ಕ್ಯಾನ್ಸರ್‌ನಂತಹ ಕಾಯಿಲೆಗೆ ಯುಕ್ತ ತುತ್ತಾದಾಗ ದೇಹದಲ್ಲಿ ಅತಿಯಾದ ತೂಕ ನಷ್ಟವಾಗುತ್ತದೆ. ನಂಜುಗಳನ್ನು ನಿವಾರಿಸುವ ತನ್ನ ಸಾಮರ್ಥ್ಯವನ್ನು ಯುಕ್ತ ಕಳೆದುಕೊಂಡಾಗ ವಾಕರಿಕೆ ಕಾಣಿಸಿಕೊಳ್ಳುತ್ತದೆ. ಪಿತ್ತಜನಕಾಂಗವು ಸರಿಯಾದ ಕ್ರಮದಲ್ಲಿ ಪಿತ್ತರಸವನ್ನು ತೊಡೆದು ಹಾಕಲು ವಿಫಲವಾದಾಗ ಕಣ್ಣು ಮತ್ತು ಚರ್ಮ ಹಳದಿ ಬಣ್ಣಕ್ಕೆ ತಿರುಗುತ್ತದೆ.

ಅರಸರ ಮನೆಯಲ್ಲಿ ಅರಸಿಯಾಗಿಪ್ಪುದರಿಂದ:  
ಭಕ್ತರ ಮನೆಯಲ್ಲಿ ತೊತ್ತಾಗಿಪ್ಪುದು ಕರ ಲೇಸಯ್ಯಾ:  
'ತಾರೋ ಅಗ್ಗವಣಿಯ, ನೀಡೋ ಪತ್ರೆಯ,  
ಲಿಂಗಕ್ಕೆ ಬೋನವ ಹಿಡಿಯೋ' ಎಂಬರು.  
'ಕೂಡಲ ಸಂಗನ ಮಹಾಮನೆಯಲ್ಲಿ  
ಒಕ್ಕುದನುಣ್ಣೋ ತೊತ್ತೇ' ಎಂಬರು.

\* \* \*

ಉಂಬಲ್ಲಿ ಉಡುವಲ್ಲಿ ಕ್ರೀಯಳಿಯಿತೆಂಬರು:  
ಕೊಂಬಲ್ಲಿ ಕೊಡುವಲ್ಲಿ ಕುಲವನರಸುವರು.  
ಎಂತಯ್ಯಾ, ಅವರ ಭಕ್ತರೆಂಬೆ ?  
ಎಂತಯ್ಯಾ, ಅವರ ಯುಕ್ತರೆಂಬೆ ?  
ಕೂಡಲಸಂಗಮದೇವ, ಕೇಳಯ್ಯಾ,  
ಹೊಲತಿ ಶುದ್ಧನೀರ ಮಿಂದಂತಾಯಿತ್ತಯ್ಯಾ !

\* \* \*

ಆಯುಷ್ಯ ತೀರಿದಲ್ಲದೆ ಮರಣವಿಲ್ಲ:  
ಭಾಷೆ ತಪ್ಪಿದಲ್ಲದೆ ದಾರಿದ್ರ್ಯವಿಲ್ಲ.  
ಅಂಜಲದೇಕೊ ಲೋಕ ವಿಗುರ್ಬಣೆಗೆ,  
ಅಂಜಲದೇಕೊ, ಕೂಡಲಸಂಗಮದೇವಾ, ನಿಮ್ಮಾಳಾಗಿ ?

- ಬಸವಣ್ಣ

ಕಾಯಕ್ಕೆ ನೆಳಲಾಗಿ ಕಾಡಿತ್ತು ಮಾಯ,  
ಪ್ರಾಣಕ್ಕೆ ಮನವಾಗಿ ಕಾಡಿತ್ತು ಮಾಯ,  
ಮನಕ್ಕೆ ನೆನಹಾಗಿ ಕಾಡಿತ್ತು ಮಾಯ,  
ನೆನಹಿಗೆ ಅರುಹಾಗಿ ಕಾಡಿತ್ತು ಮಾಯ,  
ಜಗದ ಜಂಗುಳಿಗೆ ಬೆಂಗೋಲನೆತ್ತಿ ಕಾಡಿತ್ತು ಮಾಯ,  
ಚೆನ್ನಮಲ್ಲಿಕಾರ್ಜುನಾ,  
ನೀನೊಡ್ಡಿದ ಮಾಯೆಯನಾರಿಗೂ ಗೆಲಬಾರದು.

\* \* \*

ಮರವಿದ್ದು ಫಲವೇನು ನೆಳಲಿದ್ದನ್ನಕ್ಕ ?  
ಧನವಿದ್ದು ಫಲವೇನು ದಯವಿಲ್ಲದನ್ನಕ್ಕ ?  
ಹಸುವಿದ್ದು ಫಲವೇನು ಹಯನಿಲ್ಲದನ್ನಕ್ಕ ?  
ರೂಪವಿದ್ದು ಫಲವೇನು ಗುಣವಿಲ್ಲದನ್ನಕ್ಕ ?  
ಅಗಲಿದ್ದು ಫಲವೇನು ಮನವಿಲ್ಲದನ್ನಕ್ಕ ?  
ನಾನಿದ್ದು ಫಲವೇನು ನಿಮ್ಮ ಜ್ಞಾನವಿಲ್ಲದನ್ನಕ್ಕ ?  
ಚೆನ್ನಮಲ್ಲಿಕಾರ್ಜುನ.

- ಅಕ್ಕಮಹಾದೇವಿ



### ಅಭಿನಂದನೆ - ವರದಿ

ಬೆಂಗಳೂರು ಶಿವನಗರದ ಶ್ರೀ ಸಿದ್ಧಗಂಗಾ ಕನ್ನಡ ಪ್ರೌಢಶಾಲೆಯಲ್ಲಿ  
೭ ವಿದ್ಯಾರ್ಥಿಗಳು NMMS ಪರೀಕ್ಷೆಯಲ್ಲಿ ಆಯ್ಕೆ



ನಿಂತಿರುವವರು : ಶಾಲಾ ಮುಖ್ಯ ಶಿಕ್ಷಕರಾದ ಶ್ರೀ ಬಿ.ಆರ್. ಸದಾಶಿವಯ್ಯ ಅವರೊಂದಿಗೆ ಶಿಕ್ಷಕ ವೃಂದ ಹಾಗೂ ಸಿಬ್ಬಂದಿ ವರ್ಗದವರು.  
ಕುಳಿತಿರುವವರು : ಎಡದಿಂದ ಬಲಕ್ಕೆ : ವಿದ್ಯಾರ್ಥಿಗಳಾದ ವಾತ್ಸಲ್ಯ, ರಕ್ಷಿತಾ, ಬಸವರಾಜು ಎನ್, ಸೈಯದ್, ಜೀವನ ಎಸ್,  
ಬಸವರಾಜು ಆರ್. ಮತ್ತು ರಾಜೇಶ ಬಾಬು.

ರಾಜ್ಯ ಹಾಗೂ ಕೇಂದ್ರ ಸರ್ಕಾರಗಳ ಸಂಯುಕ್ತ ಆಶ್ರಯದಲ್ಲಿ ಪ್ರತಿವರ್ಷ ಲೆನೇ ತರಗತಿ ವಿದ್ಯಾರ್ಥಿಗಳಿಗೆ ನಡೆಸುವ ನ್ಯಾಷನಲ್ ಮೀನ್ಸ್ ಕಮ್ ಮೆರಿಟ್ ವಿದ್ಯಾರ್ಥಿ ವೇತನ ಸ್ಪರ್ಧಾತ್ಮಕ ಪರೀಕ್ಷೆಯಲ್ಲಿ ಶಿವನಗರದ ಶ್ರೀ ಸಿದ್ಧಗಂಗಾ ಕನ್ನಡ ಪ್ರೌಢಶಾಲೆಯಲ್ಲಿ ೭ ವಿದ್ಯಾರ್ಥಿಗಳು ನಿಗದಿತ ಅಂಕಕ್ಕಿಂತ ಹೆಚ್ಚು ಅಂಕ ಗಳಿಸಿ ವಿದ್ಯಾರ್ಥಿ ವೇತನ ಪಡೆಯಲು ಅರ್ಹರಾಗಿ ಶಾಲೆಗೆ ಕೀರ್ತಿಯನ್ನು ತಂದಿರುತ್ತಾರೆ. ಆಯ್ಕೆಯಾದ ಎಲ್ಲಾ ವಿದ್ಯಾರ್ಥಿಗಳಿಗೆ ಮಾರ್ಗದರ್ಶನ ನೀಡಿದವರು ಮುಖ್ಯ ಶಿಕ್ಷಕರಾದ ಶ್ರೀ ಬಿ.ಆರ್. ಸದಾಶಿವಯ್ಯನವರು ಎಂದು ಹೇಳಲು ಅಭಿಮಾನವೆನಿಸುತ್ತದೆ.





ಸರ್ಕಾರಿ ಮತ್ತು ಅನುದಾನಿತ ಶಾಲೆಗಳಲ್ಲಿ ವ್ಯಾಸಂಗ ಮಾಡುತ್ತಿರುವ ಲೇನೇ ತರಗತಿ ವಿದ್ಯಾರ್ಥಿಗಳು ಈ ಸ್ಪರ್ಧೆಯಲ್ಲಿ ಭಾಗವಹಿಸಲು ಅರ್ಹತೆಯನ್ನು ಪಡೆದಿರುತ್ತಾರೆ. ವಿದ್ಯಾರ್ಥಿಗಳ ಪೋಷಕರ ವಾರ್ಷಿಕ ವರಮಾನ ೧.೫ ಲಕ್ಷ ರೂ.ಗಳು ಮೀರಿರಬಾರದು ಹಾಗೂ ಏಳನೇ ತರಗತಿಯಲ್ಲಿ ಸಾಮಾನ್ಯ ವರ್ಗದ ವಿದ್ಯಾರ್ಥಿಗಳು ಶೇ. ೫೫ ಹಾಗೂ ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡದ ವಿದ್ಯಾರ್ಥಿಗಳು ಶೇ. ೫೦ ಅಂಕಗಳನ್ನು ಪಡೆದಿರಬೇಕು. ಈ ಪರೀಕ್ಷೆಯಲ್ಲಿ ಆಯ್ಕೆಯಾದ ಅರ್ಹ ವಿದ್ಯಾರ್ಥಿಗಳಿಗೆ ತಿಂಗಳಿಗೆ ೧,೦೦೦ ರೂ.ಗಳಂತೆ ೯, ೧೦, ೧೧ ಹಾಗೂ ೧೨ನೇ ತರಗತಿಯವರೆಗೆ ನಾಲ್ಕು ವರ್ಷಗಳು ವಿದ್ಯಾರ್ಥಿ ವೇತನವನ್ನು ಪಡೆಯಲು ಅರ್ಹರಾಗಿರುತ್ತಾರೆ.

ಈ ಶಾಲೆಯ ವಿದ್ಯಾರ್ಥಿ ಎನ್. ಬಸವರಾಜು ಹಾಗೂ ವಿದ್ಯಾರ್ಥಿನಿ ವಾತ್ಸಲ್ಯ GMAT ಪತ್ರಿಕೆಯಲ್ಲಿ ಬೆಂಗಳೂರು ಉತ್ತರ ಜಿಲ್ಲೆಯಲ್ಲಿ ಹೆಚ್ಚು ಅಂಕ ಗಳಿಸಿ ಮೊದಲ ಸ್ಥಾನ ಹಾಗೂ ದ್ವಿತೀಯ ಸ್ಥಾನವನ್ನು ಪಡೆಯುವುದರೊಂದಿಗೆ ಒಟ್ಟು ೭ ವಿದ್ಯಾರ್ಥಿಗಳು ಆಯ್ಕೆಯಾಗಿ ಶಾಲೆಗೆ ಹಾಗೂ ಸಂಸ್ಥೆಗೆ ಕೀರ್ತಿಯನ್ನು ತಂದಿದ್ದಾರೆ. ಶಾಲೆಯಲ್ಲಿ ಈ ವಿದ್ಯಾರ್ಥಿಗಳಿಗೆ ಸನ್ಮಾನ ಮಾಡಿದ ಸಂದರ್ಭದಲ್ಲಿ ಮಾತನಾಡಿದ ಮುಖ್ಯೋಪಾಧ್ಯಾಯರಾದ ಶ್ರೀ ಬಿ.ಆರ್. ಸದಾಶಿವಯ್ಯ ಅವರು ಪರಮಪೂಜ್ಯ ಶ್ರೀಗಳೇವರ ದಿವ್ಯಾಶೀರ್ವಾದ ಹಾಗೂ ಸಂಸ್ಥೆಯ ವತಿಯಿಂದ ಶಿಕ್ಷಕರಿಗೆ ತರಬೇತಿ ಕಾರ್ಯಾಗಾರ ನಡೆಸಿ ಅದರ ಪ್ರಯೋಜನ ಪಡೆಯಲು ಅವಕಾಶ ಮಾಡಿಕೊಟ್ಟು ಮಾರ್ಗದರ್ಶನ ನೀಡಿದ ಸಂಸ್ಥೆಯ ಎಲ್ಲಾ ಅಧಿಕಾರಿ ವೃಂದದವರನ್ನು ಕೃತಜ್ಞತೆಯಿಂದ ಸ್ಮರಿಸಿದರು.

ಈ ಸಾಧನೆಗೆ ಇಲಾಖೆಯ ಮಾರ್ಗದರ್ಶನ ಹಾಗೂ ಪ್ರಾಥಮಿಕ ಶಾಲೆಯ ಮುಖ್ಯ ಶಿಕ್ಷಕರು, ಸಂಸ್ಕೃತ ಶಾಲೆಯ ಮುಖ್ಯ ಶಿಕ್ಷಕರು ಹಾಗೂ ಶಾಲೆಯ ಎಲ್ಲಾ ಶಿಕ್ಷಕ ವೃಂದ ಹಾಗೂ ಸಿಬ್ಬಂದಿ ವರ್ಗದವರ ಸಹಕಾರ ಎಂದು ತಿಳಿಸುತ್ತಾ, ಮುಂದಿನ ವರ್ಷಗಳಲ್ಲಿ ಇನ್ನೂ ಹೆಚ್ಚಿನ ವಿದ್ಯಾರ್ಥಿಗಳು ಆಯ್ಕೆಯಾಗಲು ಶ್ರಮಿಸುವುದಾಗಿ ಹೇಳಿದರು.

## ‘ಸಿದ್ಧಗಂಗಾ’ ಮಾಸಪತ್ರಿಕೆ ಆಜೀವ ಸದಸ್ಯರಲ್ಲಿ ಮನವಿ

ಶ್ರೀಮತದ ಮುಖವಾಣಿ ಸಿದ್ಧಗಂಗಾ ಮಾಸಪತ್ರಿಕೆಗೆ ಆಜೀವ ಸದಸ್ಯರಾಗಿರುವುದು ಸಂತೋಷ. ಇದರಿಂದ ‘ಸಿದ್ಧಗಂಗಾ’ ನಿರಂತರವಾಗಿ ನಿಮ್ಮ ಮನ-ಮನ ಬೆಳಗುತ್ತಲಿದೆ. ತಮಗೆ ಮತದ ಪರವಾಗಿ ಧನ್ಯವಾದಗಳು.

ಕಾಗದ, ಮುದ್ರಣ, ಅಂಚೆ ವೆಚ್ಚ ಇನ್ನಿತರ ವೆಚ್ಚಗಳು ದುಬಾರಿಯಾಗಿದ್ದು, ಪತ್ರಿಕೆ ಮುನ್ನಡೆಸಲು ಕಷ್ಟವಾಗುತ್ತದೆ ಎಂಬುದನ್ನು ತಮ್ಮ ಗಮನಕ್ಕೆ ತರುತ್ತಲೇ ಬರುತ್ತಿದ್ದೇವೆ.

ಪ್ರಾರಂಭಕ್ಕೆ ೫೦೦/- ರೂ, ೧೦೦೦/-ರೂ ಆಜೀವ ಸದಸ್ಯರಾಗಲು ಚಂದಾ ಸಂದಾಯ ಮಾಡಿದ್ದರಿ. ಇದರಿಂದ ಬ್ಯಾಂಕ್ ಠೇವಣಿಯಿಂದ ಬರುವ ಬಡ್ಡಿ ಕೇವಲ ೫೦/- ರೂ, ೧೦೦/- ಮಾತ್ರ, ಇಷ್ಟು ಕನಿಷ್ಠ ಹಣದಿಂದ ಪತ್ರಿಕೆ ಮುದ್ರಣ ತೊಡಕಾಗಿ ನಷ್ಟವಾಗುತ್ತಿದೆ. ಪ್ರಯುಕ್ತ ಈ ಆರ್ಥಿಕ ಕೊರತೆಯನ್ನು ದಯವಿಟ್ಟು ಅರ್ಥಮಾಡಿ ಕೊಳ್ಳುವಿರೆಂದು ಭಾವಿಸಿದ್ದೇವೆ.

ಪ್ರಸ್ತುತ ಆಜೀವ ಚಂದಾ ೨೦೧೪ ವರ್ಷದಿಂದ ೧೫೦೦/- ರೂ ನಿಗದಿ ಮಾಡಿದೆ. ಈ ಮೊತ್ತಕ್ಕೆ ಹೊಂದುವಂತೆ ಹಿಂದೆ ೫೦೦/- ರೂ ಸಂದಾಯ ಮಾಡಿರುವವರು ಬಾಕಿ ೧೦೦೦/- ರೂ ಸಂದಾಯ ಮಾಡಬೇಕು. ೧೦೦೦/- ರೂ ಸಂದಾಯ ಮಾಡಿರುವವರು ಬಾಕಿ ೫೦೦/- ಸಂದಾಯ ಮಾಡಲು ಕೋರಿದೆ.

ದಯಮಾಡಿ ತಮಗೆ ಅನ್ವಯಿಸುವ ಬಾಕಿ ಚಂದಾ ಮೊತ್ತವನ್ನು ಸಿದ್ಧಗಂಗಾ ಮಾಸಪತ್ರಿಕೆ ಹೆಸರಿನಲ್ಲಿ ನಗದು/ಚೆಕ್/ಡಿ.ಡಿ. ಮೂಲಕ ತಪ್ಪದೆ ಪತ್ರಿಕೆ ಆಜೀವ ಸದಸ್ಯತ್ವದ (LM) ಸಂಖ್ಯೆ ನಮೂದಿಸಿ ದೂರವಾಣಿ/ಮೊಬೈಲ್ ನಂಬರ್‌ನೊಂದಿಗೆ ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿ ಕೊಡುವುದರ ಮೂಲಕ ‘ಸಿದ್ಧಗಂಗಾ’ ಮುನ್ನಡೆಗೆ ಸಹಕರಿಸಬೇಕಾಗಿ ಕಳಕಳಿಯಿಂದ ಪ್ರಾರ್ಥಿಸುತ್ತೇವೆ. ವಿಳಾಸ ಬದಲಾವಣೆಯಾಗಿದ್ದರೆ ದಯವಿಟ್ಟು ಬದಲಾದ ವಿಳಾಸ ಹಾಗೂ ತಮ್ಮ ದೂರವಾಣಿ ಸಂಖ್ಯೆಯನ್ನು ತಮ್ಮ (LM) ಸಂಖ್ಯೆಯೊಂದಿಗೆ ಕಾರ್ಡಿನಲ್ಲಿ ಬರೆದು ಕಳುಹಿಸಿಕೊಟ್ಟರೆ ಪತ್ರಿಕೆ ತಮಗೆ ತಲುಪಲು ಅನುಕೂಲವಾಗುತ್ತದೆ.

ಪ್ರಕಾಶಕರು,

‘ಸಿದ್ಧಗಂಗಾ’ ಮಾಸಪತ್ರಿಕೆ,

ಶ್ರೀ ಸಿದ್ಧಗಂಗಾ ಮಠ, ತುಮಕೂರು ಜಿಲ್ಲೆ-೫೭೨ ೧೦೪.

ದೂರವಾಣಿ : ೦೮೧೬-೨೨೮೨೨೨೨

ಸ್ಥಾಪನೆ : 1995

ಶುಭಾಶಯಗಳೊಂದಿಗೆ

ದೂರವಾಣಿ : 2277267

ಭಾರತೀಯ ರಿಸರ್ವ್ ಬ್ಯಾಂಕ್ ಲೈಸೆನ್ಸ್ ಪುರಸ್ಕೃತ

ಫ್ಯಾಕ್ಸ್ : 2277267



**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ಬಿ.ಹೆಚ್.ರಸ್ತೆ, ತುಮಕೂರು-572 102

**ಪ್ರಗತಿ ನೋಟ (31.03.2022ರಲ್ಲಿದ್ದಂತೆ) ಮತ್ತು ಠೇವಣಿಗಳು (ಲಕ್ಷ ರೂ.ಗಳಲ್ಲಿ)**

ಸದಸ್ಯರ ಸಂಖ್ಯೆ	4255	ಸಾಲಗಳು	12904.13
ಪಾವತಿಯಾದ ಜೇರು ಬಂಡವಾಳ	591.50	ಹೂಡಿಕೆಗಳು	8658.03
ಆಪದ್ಧನ ಮತ್ತು ನಿಧಿಗಳು	3233.00	ದುಡಿಯುವ ಬಂಡವಾಳ	23811.32
ಠೇವಣಿಗಳು	19986.81	ನಿವ್ವಳ ಲಾಭ (ತರಿಗೆ ನಂತರ)	190.74

**ಠೇವಣಿ ಮೇಲಿನ ಬಡ್ಡಿ ದರಗಳು**

46 ದಿವಸಗಳಿಂದ 90 ದಿವಸಗಳವರೆಗೆ	- ಶೇ. 4%	181 ದಿವಸಗಳಿಂದ 365 ದಿವಸಗಳವರೆಗೆ	- ಶೇ. 6%
91 ದಿವಸಗಳಿಂದ 180 ದಿವಸಗಳವರೆಗೆ	- ಶೇ. 5%	1 ವರ್ಷ ಮೇಲ್ಪಟ್ಟು	- ಶೇ. 6.5%

**ಹಿರಿಯ ನಾಗರಿಕರಿಗೆ,**

ಒಂದು ವರ್ಷ ಮೇಲ್ಪಟ್ಟ ಠೇವಣಿಗಳ ಮೇಲೆ 1/2 % ಅಧಿಕ ಬಡ್ಡಿ ದರವನ್ನು ಅವರ ಠೇವಣಿಗಳ ಮೇಲೆ ನೀಡಲಾಗುವುದು.

ಐದು ಲಕ್ಷದ ವರೆಗಿನ ಠೇವಣಿಗಳ ಮೇಲೆ ವಿಮಾ ರಕ್ಷಣೆ ಇದೆ.(ಡಿ.ಐ.ಸಿ.ಜಿ.ಸಿ)

ಜಂಟಿ ಸಾಲ, ಗೃಹ ನಿರ್ಮಾಣ ಸಾಲ, ಆಸ್ತಿ ಅಡಮಾನ ಸಾಲ, ಹೊಸ/ಹಳೆಯ ವಾಹನಾಧಾರ ಸಾಲ, ಯಂತ್ರೋಪಕರಣ ಸಾಲ, ವಸ್ತು ಬಳಕೆದಾರ ಸಾಲ, ಮೀರೆಳಿತ, ವೇತನಾಧಾರ, ಚಿನ್ನಾಭರಣ ಸಾಲಗಳಿಗೆ ಬಡ್ಡಿ ದರ ಶೇ.12 ರಿಂದ 14.

**ಶಾಖೆಗಳು :**

**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ಸಿದ್ಧಗಂಗಾ ಕಾಲೇಜ್ ಕ್ಯಾಂಪಸ್, ಗಾಂಧಿನಗರ  
ಬಿ.ಹೆಚ್. ರಸ್ತೆ, ತುಮಕೂರು  
ಫೋನ್ : 0816-2277273

**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ಹಾಸ್ಟೆಲ್ ರಸ್ತೆ, ದಾಬಸಪೇಟೆ (ಸೋಂಪುರ)  
ನೆಲಮಂಗಲ ತಾ||, ಬೆಂಗಳೂರು ಗ್ರಾಮಾಂತರ ಜಿಲ್ಲೆ  
ಫೋನ್ : 080-7735409

**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ಕೆ.ಎಸ್.ಆರ್.ಟಿ.ಸಿ. ಬಸ್ ಸ್ಟಾಂಡ್ ರಸ್ತೆ,  
ಒಕ್ಕಲಿಗರ ಸಮುದಾಯ ಭವನದ ಎದುರು  
ದೊಡ್ಡಬಳ್ಳಾಪುರ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ  
ಫೋನ್ : 080-27622090

**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ವಿಜಯನಗರ ಶಾಖೆ. 27/1, 3ನೇ ಮುಖ್ಯರಸ್ತೆ, 3ನೇ ಅಡ್ಡರಸ್ತೆ,  
ವಿಜಯನಗರ, ಬೆಂಗಳೂರು- 560 040  
ಫೋನ್ : 080-23301270

**ಶ್ರೀ ಟಿ.ಕೆ. ನಂಜುಂಡಪ್ಪ  
ಅಧ್ಯಕ್ಷರು**

**ಶ್ರೀ ಕೆ.ಎಸ್. ಶಂಕರಯ್ಯ  
ಉಪಾಧ್ಯಕ್ಷರು**

**ನಿರ್ದೇಶಕರು**

ಶ್ರೀ ಮಹೇಶಪ್ಪ

ಶ್ರೀ ಡಾ. ಆರ್.ಸಿ. ಪುಟ್ಟಯ್ಯ

ಶ್ರೀಮತಿ ಮಂಜುಳಾ ಪ್ರಸಾದ್

ಶ್ರೀ ಡಾ. ಎಸ್. ಪರಮೇಶ್

ಶ್ರೀ ಟಿ.ಎಮ್. ಸ್ವಾಮಿ

ಶ್ರೀ ರಾಮಯ್ಯ

ಶ್ರೀ ಬಿ.ಎಸ್. ರುದ್ರೇಶಯ್ಯ

ಶ್ರೀ ಚಿಕ್ಕಯ್ಯ. ಆರ್.

ಶ್ರೀ ಎಸ್. ವಿಶ್ವನಾಥಯ್ಯ, CA

ಶ್ರೀ ಎಸ್. ವಿಶ್ವನಾಥಯ್ಯ

ಶ್ರೀಮತಿ ರೇಣುಕಾ ಲತಾ. ಎಸ್.

ಶ್ರೀ ಕೆ.ಎಮ್. ಸ್ವಾಮಿ

**ಹೆಚ್.ಕೆ. ಶಿವಪ್ರಕಾಶ್**

ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳು





ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ  
ಮತ್ತು ಸಂಶೋಧನಾ ಸಂಸ್ಥೆ



# ಉಚಿತ\*

- ದಾಖಲಾತಿ
- ಹಾಸಿಗೆ
- ವೈದ್ಯಕೀಯ ಸಂದರ್ಶನ
- ಆಹಾರ



ರಿಯಾಯಿತಿ ದರದಲ್ಲಿ  
ಐಸಿಯು, ಶಸ್ತ್ರಚಿಕಿತ್ಸೆ ಹಾಗೂ  
ಸೂಪರ್‌ಸ್ಪೆಷಾಲಿಟಿ ಸೇವೆ

ಹೆಚ್ಚಿನ ವಿವರಗಳಿಗೆ ಕರೆಮಾಡಿ  
☎ 0816-2602222

ಡಾ|| ಶಿವಕುಮಾರಸ್ವಾಮೀಜಿ ರಸ್ತೆ, (ಬಿ.ಹೆಚ್. ರಸ್ತೆ), ತುಮಕೂರು

To

If undelivered please return to :  
Editor  
Siddaganga Monthly Magazine  
Siddaganga Math  
Tumkur-572 104